




ముదిగొండ అమరులకు
జోహార్లు

కామ్రాజ్

ఆగస్టు 2007

మాసపత్రిక

వెల: రూ.5



1947-2007

స్వాతంత్ర్యోద్యమ స్ఫూర్తితో పురోగమిద్దాం



కరెక్టర్స్ ల పికటింగ్



ఆగస్టు - 2007

కార్మికలోకం

సి.ఐ.టి.యు. ఆంధ్రప్రదేశ్ కమిటీ మాసపత్రిక

సంపుటి 21 సంఖ్య 08
విడి ప్రతి వెల : రూ. 5
సం॥ చందా : రూ. 50

విషయ సూచిక

సంపాదకీయం	1
కవర్ స్టోరీ- స్వాతంత్ర్యోద్యమ న్యూర్లితో పురోగమిద్దాం	3-5
గ్లాస్టో ఈసోఫోజియల్ రిప్లక్స్ డిసీజ్	6
ఆగస్టు 8 జాతీయ సమ్మె	7
ఉద్యమ వార్తలు	8-13, 28, 29
బాలలోకం- నిజాయితీ విలువ	14
జీడిపిక్కల కార్మికుల చీకటిబ్రతుకులు	15
అమరువీరులారా! మీ ఆశయ సాధన...	16
వై.ఎస్.ప్రభుత్వ రక్తదాహానికి 'చెక్' పెట్టాలి	17
చుండూరు దళితుల తొలి విజయం	19
కథ- సంఘటిత విజయం	20-21
భూమి ఆందోళనలకు సర్కార్...	22
కేంద్రప్రభుత్వ కంటితుడుపు బిల్లు	23
జి.వో.లు-	24-25
సింగరేణిలో తొలి ట్రేడ్ యూనియన్ ప్రదర్శన	26
నిమాజ్ గోబ్లాక్	27
సినిమా-శివాజీ	30
కవిత	31
ముంతమపాళా	32

మేనేజర్

కార్మికలోకం

జి.నం.1-7-139/44, ఎస్.వి.ఐ. స్మారక కేంద్రం,
ఎస్.ఆర్. కె.నగర్, రిపాలగడ్డ, జమిన్దార్ పూర్,
ముషీరాబాద్, హైదరాబాద్-20.
ఫోన్: 27612474 ఫ్యాక్స్: 27610128

ఎడిటోరియల్ బోర్డు

ఎడిటర్ : పి.రోజా

సభ్యులు: పర్వసత్యనారాయణ, వై.సిద్ధయ్య,
ఎస్.వీరయ్య, ఆర్.సుధాభాస్కర్, సత్యభాస్కర్,
ఆర్.ఎస్.మూర్తి, పి.అజయ్ కుమార్

మేనేజియల్ బోర్డు

మేనేజర్ : వై.సిద్ధయ్య

సభ్యులు: పర్వసత్యనారాయణ,
ఎస్.పుణ్యవతి, వెంకట్, ఆర్.ఎస్.మూర్తి.

ఎర్రెర దండాలు

జూలై 28... రాష్ట్ర శ్రామికవర్గానికి అదోదుర్దినం. ఖమ్మంజిల్లా ముదిగొండలో 7గురు భూపోరాట యోధులను రాష్ట్ర ప్రభుత్వం బలితీసుకుంది. అమరులైన ఈ కార్మికవర్గ ముద్దుబిడ్డలకు పాదపాదాన ఎర్రెరదండాలు అందిస్తున్నాం. ఆవులను కోల్పోయి రెక్కలుతెగిన పక్షులైన వారి కుటుంబ సభ్యులకు ప్రగాఢ సానుభూతిని తెల్పుకుంటున్నాం.


ప్రపంచీకరణ ప్రక్రియల పేదవారి గుండెచప్పళ్ళకు ప్రతిధ్వనియే ఈ భూపోరాటం. మే 2న రాష్ట్రంలో 195 సంఘాల ఆధ్వర్యంలో ప్రారంభమైన భూపోరాటం క్షేత్రస్థాయిని దాటింది. జూలై 22 నుండి నిరవధిక నిరాహారదీక్షలతో ప్రజల మధ్యకెళ్ళింది. అసెంబ్లీ వేదికపై ప్రధాన జెండాగా మారుమోగింది. జూలై 28వ ప్రభుత్వ మొండివైఖరికి నిరసనగా రాష్ట్రబండ్ సంపూర్ణంగా జరిగింది. ఈరోజు ముదిగొండలో ప్రశాంతంగా రాస్తారోకో చేస్తున్న నిరాయుధులైన ఉద్యమకారులపై యాంటీ నక్సలైట్ స్వాడ్ ఫోలీస్లు విరుచుకుపడ్డారు. 7గురు అసంఘటితరంగం కార్మికులను పిట్టల్ని కాల్చినట్లు కాల్చి చంపారు. వీరిలో అత్యధికులు దళితులే. మరో 15మందిని తీవ్రంగా గాయపరిచారు. రాష్ట్ర ప్రభుత్వ వైఖరిపట్ల సర్వత్రా నిరసనలు వెల్లువెత్తాయి.

ఇంటిస్థలం, సాగుభూమి ఇస్తానన్న వాగ్దానంతోనే వై.ఎస్.రాజశేఖర్ రెడ్డి గద్దెనెక్కారు. అధికారంలోకి వచ్చిన గత 3 సం॥ల కాలంలో సంపన్నులకు, పారిశ్రామికవేత్తలకు లక్ష 26వేల ఎకరాలు అప్పనంగా పంద... చేశారు. లక్షలాది ఎకరాల అసైన్డ్ భూములు సంపన్నులపరం చేసేందుకు ఆటంకంగా వున్న 9/77 చట్టాన్ని సవరించారు. కోనేరురంగారావు కమిటీ సిఫార్సులను 7నెల్లు తొక్కిపట్టారు. అదే సమయంలో ఇంటిస్థలం కావాలని కోరే పేదలపై గుడ్లరుముతున్నారు. కాంగ్రెస్ ప్రభుత్వం నమ్మకద్రోహాన్ని ప్రజలు గమనించారు. పోరాటం తప్ప మరోమార్గం లేదని వారు నిర్ధారించుకున్నారు.


పోలీసుల తొందరపాటువల్లే తుపాకి కాల్పులు జరిగాయంటున్నారు పాలకులు. వారిని సస్పెండుచేసి చేతులు దులుపుకుంటున్నారు. కానీ పోలీసుల అమానుషచర్యకు వూతమిచ్చిందెవరు? ఉగ్రవాదాన్ని అణచి పేరుతో రాష్ట్ర పోలీసులకు పాలకులు అసాధారణ అధికారాలిచ్చారు. ప్రజల నిత్యజీవిత సమస్యలు పరిష్కరించటంపై వారికి శ్రద్ధ లేదు. ప్రజలు ఉద్యమిస్తే శాంతిభద్రతల సమస్యగా చిత్రిస్తున్నారు. సాయుధ పోలీసులను ఉసిగొల్పుతున్నారు. ఉద్యమాలను రక్తసిక్తం చేసిన, అధికారులకు పాలకులు జేజేలు పలుకుతున్నారు. తమ అడుగులకు మడుగులొత్తని వారిని దద్దమ్మ లంటూ నిందిస్తున్నారు. రాష్ట్రప్రభుత్వం ముఖ్యంగా ముఖ్యమంత్రి వైఖరి ముదిగొండ దుర్ఘటనకు కారణం. అందుకే ఈ మారణకాండకు ముఖ్యమంత్రిదే బాధ్యత.

ముదిగొండ దుర్ఘటనను దేశవ్యాప్తంగా ప్రజలు నిరసిస్తున్నారు. రాష్ట్ర ప్రభుత్వ వైఖరిని అభిశంసిస్తున్నారు. “నవ్విపోదురుగాక నాకేటి సిగ్గు” అన్నట్లు మన పాలకులున్నారు. “ఎవరేమన్నా నేను అదరను బెదరను” అంటున్నారు మన ముఖ్యమంత్రి. భూపోరాటంపైన, పేదలకు అండగా నిలుస్తున్న వామపక్షాలపైన నిందలు వేస్తున్నారు. వాస్తవాలను వక్రీకరిస్తున్నారు. తద్వారా పేదల కడుపుకొట్టి రాష్ట్రంలో భూమినంతటినీ సంపన్నులకు కట్టబెట్టాలని కుట్రపన్నుతున్నారు.


అందకే పేదలకు భూమి దక్కిత వరకూ పోరాటం ఆపరాదన్న నిర్ణయం అక్షరసత్యం. ఇప్పటికైనా ప్రభుత్వం తన పాపాలను ప్రక్షాళన చేసుకోవాలి. మరింత అప్రతిష్టపాలు కాకముందే భూపోరాటానికి తలవంచాలి. ఉద్యమకారులు కోరుతన్న స్వయంప్రతిపత్తిగల భూ కమీషన్ ఏర్పరచాలి. కోనేరు రంగారావు కమిటీ సిఫార్సులను అమలు చేయాలి. పేదలు ఆక్రమించిన ప్రభుత్వ భూములలో వారికి పట్టాలివ్వాలి. అక్రమ కేసులు ఉపసంహరించుకోవాలి.



మరిగొండ



వివిధ
పత్రికల
సౌజన్యంతో



స్వాతంత్ర్యోద్యమ స్ఫూర్తితో పురోగమిద్దాం



మన స్వాతంత్ర్యానికి అరవైయేళ్ళు.

ప్రతి ఆగస్టు 15 (పంద్రాగష్టు)కు ఎర్రకోట బురుజు నుండి ప్రధానులు

వాగ్దానాల వర్షం కురుపిస్తూనే వున్నారు.

ఆ వాన పెట్టుబడిదారులు, భూస్వాముల పాలాల్ని తడపడానికే చాలటం లేదు.

కార్మికవర్గంలోని కొన్ని సెక్షన్లకు తుంపర్లు తప్ప దక్కింది లేదు.

కోట్లాది అసంఘటిత కార్మికుల పరిస్థితి

అగమ్యగోచరంగాను, అధ్వాన్నంగాను ఉంది.

గ్రామీణ పేదలు, వ్యవసాయ కార్మికులు ఇంకా దారుణంగా బ్రతుకుతున్నారు.

ఈ పరిస్థితిపై కొందరు పోరుజెండాల్పై పోరుబాటలో ఉరకలేత్తుతుంటే మరికొందరు కులం పేరున, మతం పేరున, ప్రాంతం పేరున తీవ్రమౌతున్న విచ్ఛిన్నకర ఉద్యమాల్లో భాగమౌతున్నారు. ఎటుపోతే ఏమౌతుందో తేల్చుకోలేక కూడలిలో కూచుని కునికిపాట్లు పడుతున్న వారి సంఖ్య కూడా సమృద్ధిగానే ఉంది.

స్వాతంత్ర్యోద్యమంలోకి తొంగి చూస్తే...

1857లో ప్రథమ భారత స్వాతంత్ర సంగ్రామం నాటికి కార్మికవర్గం లేదు. దాని సైద్ధాంతిక పునాదీ లేదు. విస్తృతంగా సాగిన ఆ తిరుగుబాటు వైఫల్యంలో అదీ ఒక కారణమని ఆనాడే 'కార్లమాక్స్' రాశారు. 1854లో కోవస్తీనానాభాయ్ దావర్ స్థాపించిన టెక్స్టైల్ పరిశ్రమ ద్వారా బొంబాయిలో కార్మికవర్గం ఆవిర్భవించగా, కలకత్తాలో జ్యూట్, బొగ్గుగనులు మొదలయిన వాటిలో

కార్మికవర్గం ఆవిర్భవించింది. అప్పటికే బ్రిటిష్ వ్యాపార అవసరాలకోసం బొంబాయి, ధానేల మధ్య రైలు మార్గం వేయబడింది. ఆ విధంగా కార్మికవర్గం క్రమంగా సంఖ్య రీత్యా పెరగనారంభించింది. సహజంగానే అది సంఘటిత పడటం, సంఘాలు ఏర్పాటు చేసుకోవటం ప్రారంభమైంది. సమ్మెలు, పోరాటాలు కూడా ప్రారంభమైనాయి.

1920 తర్వాత వినూత్న దశలోకి మనదేశ కార్మికవర్గం ప్రవేశించింది. సోవియట్ విప్లవ ప్రభావంలో మొట్టమొదటి జాతీయ కార్మికసంస్థ ఎఐటీయూసి ప్రారంభమైంది. ఎంఎన్ రాయ్, అబినీముఖర్జీ వంటి అంతర్జాతీయ నాయకుల కృషితో తామెంట్ లో కార్మికవర్గ పార్టీ ఐన "భారత కమ్యూనిస్టు పార్టీ" ప్రారంభమైంది. 1920లో తిరిగిన ఆ మలుపు భారత కార్మికోద్యమ ప్రస్థానంలో బలమైన పునాదులు వేసింది.

వసుధైక కుటుంబం కోసం కార్మికవర్గ తపన

మన దేశ కార్మికోద్యమం ఏనాడూ తన స్వార్థంకోసం మాత్రమే కృషి చేయలేదు. మొత్తం దేశహితం కోరి అది పోరాడింది. అందుకే ఆనాటి జాతీయోద్యమం నుండి కార్మికోద్యమాన్ని విడదీయటం అలివిగాని పని.

1906లోనే శ్రీ బాలగంగాధర తిలక్ పై దేశద్రోహం నేరంమోపి ఖైదుచేసిన బ్రిటిష్ సామ్రాజ్యవాదులపై బొంబాయి కార్మికవర్గం కన్నెర్రచేసింది. విచారణ జరిగినన్ని రోజులు వివిధ ప్రాంతాల బొంబాయి కార్మికులు వీధుల్లోకొచ్చి పోరాడారు. 1908లో ఆయనకు 6సం॥ల దేశాంతరవాస శిక్ష పడిన మీదట స్పాంటేనియస్ గా 6రోజుల సమ్మె చేశారు. ఆ ఆరురోజులూ పోలీసులతో వీధి పోరాటాల్లో మునిగితేలారా కార్మికులు. సంఘాలు లేని, చట్టాలు లేని రోజుల్లో మన కార్మికవర్గం ప్రదర్శించిన మహత్తర రాజకీయ చైతన్యాన్ని ఆనాడే లెనిన్ కొనియాడిన సంగతి ఇక్కడ గమనార్హం.


గాంధీజీ రెండవ సహాయ నిరాకరణ పిలుపులో భాగంగా మహోద్యతంగా సాగిన పోరాటంలో (1929) షోలాపూర్ పట్టణాన్ని ఏడురోజులు దిగ్బంధనం చేసింది కార్మికవర్గం. బ్రిటిష్ అధికారులందరినీ బయటికి తరిమేసిన కార్మికవర్గం అన్ని పౌరసమస్యల పరిష్కారం కోసం కృషి చేసింది. దేశ పశ్చిమాన ఈ పోరాటం సాగుతూంటే తూర్పున కలకత్తాలో జరిగిన ఎఐసిసి సమావేశాల్లోకి 50వేల మంది కార్మికులు జొరబడి సంపూర్ణ స్వరాజ్యం నినాదాలతో మారుమ్రోగించారు. అప్పటివరకు కాంగ్రెస్ ముందు లేని ఎజెండాను ముందుకు తెచ్చింది కార్మికవర్గమే! ఆ సభలోనే గాంధీజీ సంవత్సరంలోగా స్వాతంత్ర్యం ఇవ్వకుంటే తామే స్వతంత్రదేశంగా ప్రకటించుకుంటామని ప్రకటించారు. ఆ విధంగా 1930 జనవరి 26 నుండి స్వతంత్ర దేశంగా ప్రకటించుకునే ప్రక్రియ మొదలైంది. ఉప్పొంగుతున్న ఆ

చైతన్యాన్ని అడ్డుకొనేందుకే మొదటి రౌండ్ టేబుల్ సమావేశానికి గాంధీజీని ఆహ్వానించింది బ్రిటిష్ ప్రభుత్వం.

దేశ ప్రజానీకం ముందు కార్మికవర్గం ఉంచిన 'స్వాతంత్ర' ఎజెండా అది!

మరో కీలక ఘట్టం రాయల్ ఇండియన్ నేవి తిరుగుబాటులో కార్మికవర్గ పాత్ర. రెండో ప్రపంచ యుద్ధం ముగిసిన తర్వాత మన దేశంలో కార్మికవర్గ పోరాటాలు ఆగలేదు. వర్గ చైతన్యంతో ముందుకు సాగాయి. సుభాష్ చంద్రబోస్ నాయకత్వంలోని ఐ.ఎన్.ఎ. అధికారులను కోర్టు మార్షల్ జరిపి, శిక్షలు విధించటంతో యావత్ దేశం కుతకుతలాడిపోయింది. దాంతో దేశంలో అప్పటికే సాగుతున్న సామ్రాజ్యవాద వ్యతిరేక ప్రభంజనం సైన్యాన్ని కూడా తాకింది. అదే రాయల్ ఇండియన్ నేవి తిరుగుబాటుగా పెల్లుబికింది. బొంబాయి నౌకా స్థావరంలో 18 ఫిబ్రవరి 1946లో రాజుకున్న అగ్నికణం పెద్ద నావికా తిరుగుబాటుగా ప్రశిద్ధిగాంచింది.

తిరుగుబాటు చేసిన నావికులు మొదట్నుంచి కాంగ్రెస్, ముస్లిం తీరులను సహాయం అర్థిస్తూనే ఉన్నారు. వారిద్దరూ ససేమిరా అన్నారు. "ఏ దేశ సైన్యమైనా ఆ ప్రభుత్వానికి విశ్వాసపాత్రంగా ఉండాలి. ఇప్పుడీ తిరుగుబాటు ను బలపరచడమంటే అర్థం సైన్యం అవిధేయతను, విశ్వాస రాహిత్యాన్ని సమర్థించడమే!" అంటూ గాంధీజీ దానికి మద్దతు తెల్పలేదు. ఆ దశలో కమ్యూనిస్టు పార్టీ, ఎఐటియుసి లు ఆ నావికా తిరుగుబాటుకు మద్దతుగా రంగంలో దిగాయి. ఫిబ్రవరి 21, 22, 23 తేదీల్లో ప్రదర్శనలు, సభలు జరిపింది బొంబాయి కార్మికవర్గం. రోడ్లపై బ్యారికెడ్లు నిర్మించి తిరుగుబాటును అణచడానికి వెళ్తున్న సైన్యాన్ని అడ్డుకుంది. ఆ మూడురోజుల వీధిపోరాటాల్లో కనీస పక్షానికి 250మంది చనిపోయారు. బొంబాయి నావికులకు మద్దతుగా కలకత్తా, మద్రాసు, కరాచీల్లో ప్రదర్శనలు జరిగాయి.





ఇది భారత స్వాతంత్ర్యోద్యమంతో చిట్టచివరి మలుపు. ఏ సైన్యంపై ఆధారపడి 200 సం॥లుగా బ్రిటిష్ పాలకులు తమ అధికారసౌధాన్ని నిలబెట్టుకుంటున్నారో ఆ సైన్యంలో కూడా తిరుగుబాటు రావటం వారిని కకావికలు చేసింది. బ్రిటిష్ సామ్రాజ్యవాదులు వలాయనం చిత్తగించడానికి ఆ తర్వాత సంవత్సరం కూడా పట్టలేదు.

ఇంతకుముందే చెప్పినట్లు, 1857 నుండి 1947 వరకు వున్న 90సం॥ల కాలంలో భారతదేశ విముక్తికై కార్మికవర్గం పరిశ్రమించి, పరితపించింది. పెట్టుబడిదారులపై అది సాగించిన 'సమ్మె'ట పోట్లు బ్రిటిష్ పెట్టుబడిదారులకు గంగవేరువెత్తించాయి. పనిగంటలు, సంఘం పెట్టుకునే హక్కు మొదలయినవి సాధించుకుంటూనే జాతీయోద్యమంలో ఆనాటి కార్మికవర్గం అంతార్భగమైంది.

కుల, మత వైషమ్యాలు రెచ్చగొట్టేవారు కొందరున్నా స్వాతంత్ర్య పిపాస దండలో దారంలా అన్ని రకాల పూలను కట్టగట్టింది.

నేడు ఐఎన్టీయూసీ, బిఎంఎస్ వంటి కొన్ని సంఘాలు కార్మికులు రాజకీయాల జోలికి పోకూడదని, ముఖ్యంగా రాజకీయ సమ్మెలు అసలు జరపకూడదని వాదిస్తున్నారు. బాలగంగాధరతిలక్ అరెస్టుకు వ్యతిరేకంగా సరిగ్గా వంద సంవత్సరాల క్రితం మనదేశ కార్మికవర్గం రాజకీయ సమ్మె చేసిందన్న విషయం చూస్తే ఈ సంఘాల నాయకులు ఎవర్ని మోసం చేస్తున్నారో అర్థం కాగలదు.

సంఘటిత, అసంఘటిత కార్మికుల జీవితాలను

చిద్రం చేస్తున్న సరళీకృత ఆర్థికవిధానాలపై పోరే నేటి దండలోదారం. వివిధ కార్మికసంఘాల మధ్య చీలి వున్న, లేదా ఏ సంఘంలో లేని కార్మికులందర్ని ఒకే త్రాటిపైకి తెచ్చి పోరాడటమే నేటి కర్తవ్యం.

అందుకే ఈ స్వాతంత్ర్య దినం మిగతా ఆగస్టు 15ల్లాగా కాకూడదు. ఒక్క ఈస్టిండియా కంపెనీపై తిరుగుబాటు ప్రధమ భారతస్వాతంత్ర్య సంగ్రామమైంది. ఆ తర్వాతి 90యేళ్ళలో రవి అస్తమించని బ్రిటిష్ సామ్రాజ్యంపై భారత ప్రజలు జరిపిన పోరాటంలో ఎందరో అల్లూరి సీతరామరాజులు, మరెందరో కన్నెగంటి హనుమంతులు, భగత్ సింగులు అసువులు బాశారు. నేడు అత్యంత శక్తివంతమైన బహుళజాతి కంపెనీలు (ఎంఎన్ఎస్సీ) దన్నుగా నిలిచిన సామ్రాజ్యవాదం పెద్ద శక్తిగా నిలిచింది. అనేక దేశాల ఆర్థిక వ్యవస్థల కంటే బలమైన ఎంఎన్ఎస్సీలు నేడు దేశాల్ని, వాటి ఆర్థిక వ్యవస్థలను శాసిస్తున్నాయి.

ఇప్పటికే లాటిన్ అమెరికా ఒక దేశం తర్వాత మరో దేశంలో ప్రపంచీకరణ శక్తుల పించమణుస్తున్నారు ప్రజలు. ఏకధృవ ప్రపంచానికై అమెరికన్ సామ్రాజ్యవాదులు కన్న కలలు నిజం కావటం లేదు. బహుళ ధృవ ప్రపంచ మార్గంలో నేటి పరిణామాలు సాగుతున్నాయి.

అందుకే స్వాతంత్ర్యోద్యమ స్ఫూర్తితో ప్రపంచీకరణ విధానాలను ఎదుర్కోవాలి. కార్మికవర్గాన్ని అందుకు సన్నద్ధం చేయటమే నేటి మన కర్తవ్యం.

- ఆర్.సుధాభాస్కర్

గ్యాస్ట్రో ఈసోఫేజియల్ రిఫ్లక్స్ డిసీజ్

లైడ్జర్... డెజ్జర్...

జీర్ణకోశంలోని పదార్థాలు ఆహారనాళం ద్వారా గొంతులోకి రావడాన్ని గ్యాస్ట్రో ఈసోఫేజియల్ రిఫ్లక్స్ అని వ్యవహరిస్తారు. నోటినుంచి జీర్ణకోశానికి అనుసంధానంగా ఉండే కండర నిర్మితమైన గొట్టంలాంటి నిర్మాణమే ఆహారనాళం.

ఎవరికి వస్తుంది?: జిఇఆర్డి అనే సమస్య వయస్సుతో నిమిత్తం లేకుండా అతి పిన్నవయస్కుల నుంచి వృద్ధుల వరకూ ఎవరైనా దీనిబారిన పడవచ్చు. ఒక వ్యక్తి తీసుకునే ఆహారంతో నిమిత్తం లేకుండా ఈ సమస్య ఉత్పన్నం కావచ్చు.

కారణాలు : ఒక వ్యక్తి ఎందుకు గ్యాస్ట్రో ఈసోఫేజియల్ రిఫ్లక్స్ డిసీజ్ కు గురి అవుతాడనే అంశంపై అనేక సిద్ధాంతాలున్నాయి. వాటిలో జీర్ణకోశానికి, ఆహార నాళానికి మధ్య ఉండే కవాటంలో లోపాల కారణంగా ఈ సమస్య ఉత్పన్నమవుతుందనేది ప్రధానంగా పేర్కొనవలసిన అంశం.

జిఇఆర్డితో సతమతమవుతున్న వారిలో ఈ కవాటం సామర్థ్యం సాధారణస్థాయికంటే తగ్గిపోతుంది. ఫలితంగా అవసరంలేని ఛాతీలోకి చొచ్చుకుని పోవడం (హయేటల్ హెర్నియా) వంటి సమస్యలు సంభవిస్తాయి. ఫలితంగా జీర్ణకోశంలోని ఆహార పదార్థాలు జీర్ణరాసాలు, పైత్యరసం, మొదలైనవి పైకి ఎగదన్నుకు వస్తాయి. ఆహారనాళం లోపలిగోడలను ఇవి చికాకుపరుస్తాయి. ఈ కారణంగానే మంటగా ఉన్నట్లు అనిపిస్తుంది.

లక్షణాలు : జిఇఆర్డితో బాధపడే వ్యక్తుల్లో ప్రధానంగా కనిపించే సమస్య ఛాతీలో మంట. ఆహారం తీసుకున్న తరువాత కాని, రాత్రి పడుకున్నప్పుడు కాని ఛాతి కింది మంటగా అనిపిస్తుంది.


కొంతమందిలో తీసుకున్న ఆహారం పైకి ఎగదన్నుకుని వస్తుంది. ఇది వాంతి కాకపోయినప్పటికీ, వాంతి తరహాలోనే పైకి వస్తుంది.

ఆహారనాళం లోపలిగోడలపై కోసినట్లుగా చారలేర్పడుతాయి. దీనివల్ల ఆహారం తీసుకున్న తరువాత అది ఆహారనాళం గోడలకు అతుక్కుపోయినట్లుగా అనిపిస్తుంటుంది.

ఇతర ఇక్కట్లు ఉంటాయా?: సమస్యతీవ్రతరమైనప్పుడు కొన్ని ఇక్కట్లు తప్పవు. దీర్ఘకాలికంగా ఈ సమస్యతో బాధపడుతున్న వారిలో జీర్ణకోశంనుంచి వెలువడే ఆమ్లాల కారణంగా ఆహారనాళం

లోపలి గోడలపై కోసినట్లు చారికలు ఏర్పడుతాయి.

ఆహారనాళం సన్నబడుతుంది. ఫలితంగా ఆహారాన్ని మింగడంలో ఇబ్బందులు ఏర్పడుతాయి. ఆహారనాళం నుంచి రక్తం స్రవించవచ్చు. తరువాత పుండ్లు (అల్సర్లు) ఏర్పడుతాయి. జీర్ణకోశం నుంచి పైకి ఎగదన్నుకుని వచ్చే పదార్థాలు ఊపిరితిత్తులోకి చొరబడి ఊపిరితిత్తుల సమస్యలు సృష్టించవచ్చు. ముఖ్యంగా న్యూమోనియా వ్యాధి సోకవచ్చు.



అలాగే దీర్ఘకాలికంగా ఆహారనాళం లోపలిగోడలను జీర్ణకోశంనుంచి వెలువడే ఆమ్లాలు చికాకు పరుస్తూండటం వల్ల ఆ గోడలపైన ఉండే కణజాలం ఎదుగుదల అసాధారణంగా మారవచ్చు. ఈ స్థితిని బారెట్స్ ఈసోఫేగస్ అంటారు.

చికిత్స : జిఇఆర్డి సమస్య తీవ్రంగా ఉన్నప్పుడు చికిత్స తీసుకోవడం తప్పనిసరి. చికిత్స ప్రధానోద్దేశ్యం ఛాతీలో మంట తాలూకు లక్షణాలను నివారించడం. రిఫ్లక్స్ ను నిలువరించగలిగే విధంగా ఔషధ చికిత్సలు లేనప్పటికీ,

జీర్ణకోశంలో ఉత్పత్తి అయ్యే ఆమ్లాల పరిమాణాన్ని తగ్గించి, తద్వారా ఆహారనాళానికి కలిగే హానిని తగ్గించే ఔషధాలు అందుబాటులో వున్నాయి.

సమస్యను పూర్తిస్థాయిలో పరిశీలించడానికే ఎండోస్కోపి పరీక్ష అవసరమవుతుంది. అవసరమైతే, దెబ్బతిన్న భాగంనుంచి ఉన్న ముక్కను ఎండోస్కోప్ ద్వారా సేకరించి బయాప్సీ పరీక్ష నిర్వహిస్తారు.

జిఇఆర్డి సమస్యతో బాధపడుతున్న వారు తమ జీవనశైలిని మార్చుకోవడం అవసరం. కొవ్వు అధికంగా ఉండే ఆహారపదార్థాలు, పిప్పరమెంట్లు, కెఫీన్, మద్యం, ధూమపానం వంటి వాటికి దూరంగా ఉండాలి.

జిఇఆర్డితో బాధపడుతున్న వారిలో సుమారు 95 శాతం మంది తమ జీవనశైలిని మార్చుకోవడం ద్వారా ఈ సమస్యనుంచి విముక్తులవుతారు.

జిఇఆర్డి బాధితుల్లో అతి కొద్దిమందికి శస్త్రచికిత్స తప్పనిసరి అవుతుంది. ఔషధాల ద్వారా ఉపశమనం లభించని వారికి శస్త్రచికిత్స చేయాల్సి వుంటుంది.

- డా॥బి.నాగేందర్, జనరల్ సర్జన్, హైదరాబాద్

ఆగస్టు 8 అసంఘటిత కార్మికుల జాతీయ సమ్మె

కేంద్ర, రాష్ట్ర ప్రభుత్వాలు మూడేళ్ళవండగ జరుపుకున్నాయి. పునరంకితసభల పేరుతో ప్రచారాటాలు చేసుకున్నాయి. పేదలకోసం అసంఘటిత కార్మికుల కోసం తమ ప్రభుత్వాలు పనిచేస్తున్నాయని గొప్పలుకొట్టాయి. కాని ఆచరణలో వారి వాగ్దానాలు నీటిమీద రాతలయ్యాయి.

అసంఘటితరంగ కార్మికులు-పరిస్థితులు : సమస్యల పరిష్కారంకోసం పోరాటం తప్ప మరోమార్గం లేదని భావించిన అసంఘటిత కార్మికులు ఆగస్టు 8న దేశవ్యాపిత సమ్మెకు సిద్ధమవుతున్నారు. దేశంలో వ్యవసాయేతర అసంఘటిత కార్మికులు 34కోట్లమంది (ఇందులో మహిళలు 11కోట్లు) ఉండగా మన రాష్ట్రంలో వీరు కోటిమంది (ఇందులో మహిళలు 28లక్షలు) ఉన్నారని కేంద్రప్రభుత్వం నియమించిన అర్జున్ సేన్ గుప్తా కమిషన్ నిర్ధారించింది. సరళీకృత ఆర్థిక విధానల నేపథ్యంలో ప్రభుత్వము సంఘటితరంగాన్ని కుదించి ఆ స్థానంలో అసంఘటితరంగాన్ని పెంచుతున్నది. కాంట్రాక్టీకరణ, స్వయంఉపాధి రంగాలు పెరుగుతున్నాయి. వీటికితోడు వ్యవసాయం, వృత్తులు దెబ్బతినటంతో గ్రామీణప్రాంతాల నుండి వలసలు పెరిగి అడ్డాకూలీలుగా మారుతున్నారు. నిర్మాణరంగం, హమాలీలు, ట్రాన్స్ పోర్టు, తదితర వ్యవసాయేతర రంగాలలో అసంఘటిత కార్మికులు గ్రామస్థాయివరకు విస్తరిస్తున్నారు.

ప్రభుత్వ ఉద్యోగాల్లోనూ, ప్రభుత్వ సంస్థలు, కంపెనీలలో పర్మినెంటు ఉద్యోగుల్ని, కార్మికుల్ని తగ్గిస్తూ కాంట్రాక్టు, క్యాజువల్ ఇత్యాది పేర్లతో కార్మికుల శ్రమను కారుచౌకగా దోచుకోబోతోంది. రాష్ట్ర ప్రభుత్వోద్యోగాల్లోనే మొత్తం పర్మినెంటు ఉద్యోగాలు సుమారు 11లక్షలు ఉంటే, ఉద్యోగభద్రత లేని కాంట్రాక్టు, క్యాజువల్ ఉద్యోగులు, కార్మికులు 5లక్షలకు పైగా ఉన్నారు.

విద్యుత్ లో సుమారు 30,000 మంది, వైద్యఆరోగ్యశాఖలో సుమారు 15000 మంది, మున్సిపల్, పంచాయతీరాజ్ లో 30వేల మంది, గ్రామీణాభివృద్ధిశాఖలోని ఇందిరా క్రాంతి పథంలో 30వేల మంది, విద్యావాలంటీర్లుగా 50వేల మంది కాంట్రాక్టు ఉద్యోగులుగా పనిచేస్తున్నారు. ఇకపోతే సమాజంలో మహిళలపట్ల, దళితులపట్ల ఉండే చిన్నచూపును అడ్డం పెట్టుకొని గౌరవవేతనం పేరుతో అంగన్ వాడీ ఉద్యోగులు, హెల్త్ వలంటీర్లు, కమ్యూనిటీ హెల్త్ వర్కర్లు, గ్రామసేవకులు లక్షల మంది శ్రమను దోచుకుంటోంది. లక్షమందికిపైగా ఉన్న మధ్యాహ్న భోజన కార్మికుల చేత జీతం, భత్యం లేకుండానే చాకిరీ చేయించు కుంటోంది.

ఇకపోతే ప్రైవేటురంగంలో, ఫ్యాక్టరీలలో, కొలిమిల్లో, హోటళ్లు, సినిమా హాళ్లలో పనిచేసే కార్మికులకు లెక్కలేదు. సమాజానికి వివిధ రకాల సేవలందించే సెల్ఫ్ ఎంప్లాయిడ్ టీ కొట్టులు, ఆటో, రిక్సా, తోపుడుబండ్లు- ఇత్యాది కేవలం అదే కార్మికులు ఉన్నారు. లక్షలాదిగా ఉన్న వీరికి జీవితాలకు ఏ గ్యారంటీ లేదు. వాగ్దానాలు నీటిమీద మూటలు.

పరిస్థితి ఇలా ఉండగా ప్రభుత్వ వాగ్దానాలు నీటిమీద మూటల్లా ఉన్నాయి. కేంద్రంలో యుపిఎ ప్రభుత్వం అసంఘటిత కార్మికులకు చట్టం తెస్తానని వాగ్దానం చేసింది. అది కూడా వామ

పక్షాలు వత్తిడి చేస్తేనే. కాని మూడేళ్ళు గడిచిపోయాయి. ఇంతవరకు చట్టం అతీగతీ లేదు. ఈ కాలంలో సిఐటియుతోసహా అన్ని కేంద్ర కార్మికసంఘాలు అనేక సందర్భాల్లో ప్రభుత్వంతో చర్చించాయి.

కార్మికుల హక్కుల్ని కాపాడే విధంగా చట్టం ఉండాలని కోరుతూ నిర్దిష్టంగా ప్రతిపాదించాయి. కాని ఆ ప్రతిపాదనలన్ని బుట్టదాఖలు చేసింది ప్రభుత్వం. ఎందుకు పనికి రాని బిల్లును పార్లమెంటులోని ప్రవేశపెట్టడానికి సిద్ధమయింది? ఈ బిల్లు ప్రకారం ఒక ఎడ్వైజరీ బోర్డును ప్రభుత్వం నియమిస్తుందట. ఈ బోర్డు రికమండేషన్ల ప్రకారం అసంఘటిత కార్మికులకోసం కొన్ని స్కీములు పెడుతుందట. ఆ స్కీములు ఏమిటి, వాటికి ఎంత డబ్బు కేటాయిస్తారన్న వివరాలు లేవు. కార్మికుల జీతభత్యాలు, పనిపరిస్థితుల సంగతి అసలే లేదు. సంక్షేమ బిల్లు పేరుతో కోట్లాది అసంఘటిత కార్మికుల్ని బుజ్జగించవచ్చు. ఇటు ప్రభుత్వ బొక్కసానికి, యజమానుల ఖజానాకు ఏ మాత్రం నష్టం జరగకుండాను చూసుకోవచ్చు. ఇదీ ప్రభుత్వ ఎత్తుగడ.

రాష్ట్రంలో గత తెలుగుదేశం ప్రభుత్వంగానీ, నేటి కాంగ్రెస్ ప్రభుత్వంగానీ సమగ్రశాసనం పేరుతో బిల్లు తయారుచేయటం, చెత్తబుట్టలో వేయటం తప్ప చట్టం చేసింది లేదు.

ఈ చట్టంకోసం సిఐటియు 2006 అక్టోబర్ లో శ్రామిక సమరభేరి మ్రోగించింది. అరకోటి సంతకాలు సేకరించి కార్మికుల గోడును ముఖ్యమంత్రికి తెలిపింది. అయినా ప్రభుత్వ పాషాణహృదయం కరగలేదు. దీనితో మార్చి 23న రాష్ట్ర రాజధానిలో కార్మికుల నినాదాల హోరు మార్మోగించారు.

దిగివచ్చిన ప్రభుత్వం కార్మిక, మున్సిపల్, ఆర్థికశాఖల ఉన్నతాధికారులతో కమిటీ వేస్తామని చెప్పింది. ఆ కమిటీ బెంగాల్, కేరళ, తమిళనాడు రాష్ట్రాలను పర్యటించి 3నెలలో రిపోర్టు అందజేస్తుందని, దాని ఆధారంగా రాష్ట్రంలో చర్యలు తీసుకుంటామని శాసనసభలో ప్రకటించారు.

కాని 4మాసాలు అయినా కమిటీ వేయలేదు. మళ్ళీ అసెంబ్లీ సమావేశాలు వచ్చాయి. ప్రభుత్వం చెప్పిన కమిటీ గురించి ప్రస్తావనే లేదు.

పైగా జానెడు జాగా కోరిన పేదలపై కర్కశంగా కాల్పులు జరిపించింది. 5గురు అసంఘటిత కార్మికుల ప్రాణాలను బలితీసుకున్నది ఈ కాంగ్రెస్ సర్కార్.

అందుకే సిఐటియు జనరల్ కౌన్సిల్ అసంఘటిత కార్మికులు సమ్మె తప్ప మరో మార్గం లేదని భావించింది. దేశవ్యాపితంగా జరిగే ఈ సమ్మెను జయప్రదం చేయడం మన కర్తవ్యం.


సమ్మె డిమాండ్లు :

(1) ఇళ్లస్థలాలు, ఇళ్ళు ఇవ్వాలి. (2) అసంఘటిత కార్మికులకు సమగ్ర చట్టం చేయాలి. (3) కార్మికులకు ఉద్యోగభద్రత, పనిపరిస్థితులు, సామాజిక భద్రత వంటి అంశాలన్నీ కేంద్ర కార్మిక సంఘాలు చెప్పిన విధంగా చట్టంలో పొందుపర్చాలి. (4) అసంఘటిత కార్మికులకు అన్ని కార్మిక చట్టాలు వర్తింపజేయాలి. (5) కనీసవేతనాలు అమలు చేయాలి. (6) సమాన పనికి సమాన వేతనం ఇవ్వాలి.

- ఎస్.పుణ్యవతి

ఆద్యమ వార్తలు

ఇండ్ల స్థలాలకై నిరాహార దీక్ష




సిఐటియు నిజామాబాద్ నగర కమిటీ ఆధ్వర్యంలో నిరాహారదీక్షను చేపట్టారు. నగర అధ్యక్షులు కా॥పి.నర్సింగ రావు, దడవాయి సంఘ అధ్యక్షులు కా॥అశోక్, యుఇఇయు కార్యదర్శి నర్సయ్య, ఆటో సంఘ నాయకులు కా॥జి.గోపి, బిల్డింగ్ కార్మికసంఘ అధ్యక్షులు కా॥జె.శంకర్, బర్దన్ సంఘనాయకులు కా॥బంట భూదేవి, ఇఎస్ఐ నాయకులు కా॥ముంతాజ్, తదితర నాయకులు కూర్చున్నారు. వీరికి మద్దతుగా 80మంది కార్మికులు పాల్గొన్నారు.

ఆరోగ్య కార్యకర్తల సదస్సు



అనంతపురం వి.కె.మెమోరియల్ హాల్లో 12-7-07న స్వచ్ఛంద మహిళా ఆరోగ్యకార్యకర్తల జిల్లాసదస్సు నిర్వహించ బడింది. సంఘం రాష్ట్ర కార్యదర్శి కా॥ధనలక్ష్మి ముఖ్యఅతిథిగా పాల్గొని ప్రసంగించారు. కా॥బి.లలితమ్మ అధ్యక్షత వహించగా, జిల్లా కన్వీనరు కా॥వనజ ప్రసంగించారు. జిల్లా వ్యాప్తంగా పిహెచ్సీల నుండి కార్యకర్తల హాజరైనారు.

కాకినాడలో లక్ష్మిదాస్ భవనం ప్రారంభం



కామ్రేడ్ లక్ష్మిదాస్ భవన్ పేరుతో సిఐటియు తూర్పుగోదావరి జిల్లా కమిటీ, ఎ.పి.హైవేస్ (ఆర్ & బి) ఎంప్లాయిస్ యూనియన్ జిల్లా కమిటీలు సంయుక్తంగా నిర్మించిన నూతన భవన ప్రారంభోత్సవం జూన్ 15న కాకినాడలో ఘనంగా జరిగింది. సిఐటియు రాష్ట్ర ప్రధాన కార్యదర్శి కా॥ఎస్.వీరయ్య సిఐటియు కార్యాలయాన్ని, ఆర్&బి కార్యాలయాన్ని సంఘ రాష్ట్ర గౌరవాధ్యక్షులు కామ్రేడ్ కొండ్రగుంట వెంకటేశ్వర్లు, కంప్యూటర్ రూంను ఆర్&బి ఎస్.ఇ. శ్రీ పి.రాజేశ్వరరెడ్డి ప్రారంభించారు. సీనియర్ సిఐటియు రాష్ట్ర నాయకులు కామ్రేడ్ అల్లూరి సత్యనారాయణ జెండా ఆవిష్కరణ చేశారు.

ధర్మా




నెల్లూరు కలెక్టర్ కార్యాలయం ఎదుట అంగన్వాడీ ఉద్యోగుల ధర్మా

రాష్ట్ర సదస్సు పోస్టరు విడుదల



ఎల్.ఐ.సి ఏజెంట్స్ ఆఫ్ ఇండియా రాష్ట్ర సదస్సు జూలై 22న ఖమ్మంలో జరిగింది. ఆ సందర్భంగా సదస్సు పోస్టరు విడుదల చేశారు. రాయల నసరయ్య అధ్యక్షత వహించిన ఈ సమావేశంలో సిఐటియు జిల్లా ప్రధానకార్యదర్శి కా.కె.వెంకటేశ్వరరావు, ఆహ్వానసంఘం ప్రధానకార్యదర్శి టి.కరుణాకర్, టి.నాగరత్నం, వజ్రా మల్లిఖార్జున్, బి.వెంకటేశ్వర్లు, కె.జనార్థన్ రావు, కె.వి.నవీన్, మన్నా రమేష్ తదితరులు పాల్గొన్నారు.

వినతిపత్రం



సహకార శాఖామాత్యులు జనాబ్ యం.డి ఫరిదుద్దీన్ గారికి జూలై 9న అగ్రికల్చరల్ కో-ఆపరేటివ్ సొసైటీ ఎంప్లాయిస్ తరపున తమ డిమాండ్లను అందిస్తున్న రాష్ట్ర యూనియన్ గౌరవాధ్యక్షులు శ్రీ పి.అజయ్ కుమార్, అధ్యక్షులు యం.డి.సర్దార్, ప్రధాన కార్యదర్శి టి.గంగరాజు, విశాఖజిల్లా అధ్యక్ష, కార్యదర్శులు బి.కృష్ణ, పి.నాగభూషణం, ఎస్.వి.ఎస్.ఎస్.మూర్తి.

విద్యుత్ కాంట్రాక్టు కార్మికుల ధర్నా



విద్యుత్ రంగంలో పనిచేస్తున్న కాంట్రాక్టు కార్మికులందరికీ జి.ఓ.2501 ప్రకారం కనీసవేతనాలు అందించాలని కోరుతూ రాజమండ్రి సూపరిండెంట్ ఇంజనీరు కార్యాలయం వద్ద ధర్నా

జరిగింది. యునైటెడ్ ఎలక్ట్రిసిటీ ఎంప్లాయిస్ యూనియన్ (సిఐటియు) రాష్ట్ర కమిటీ పిలుపు మేరకు నిర్వహించిన ఈ కార్యక్రమంలో జిల్లాలో పలు సబ్ స్టేషన్లలో పనిచేస్తున్న కాంట్రాక్టు కార్మికులు పాల్గొన్నారు.

యునైటెడ్ ఎలక్ట్రిసిటీ ఎంప్లాయిస్ యూనియన్ జిల్లా ప్రధాన కార్యదర్శి వెంట్రపాటి ప్రేమ్ కుమార్-2501 జి.ఓ. ప్రకారం వేతనాలు, పిఎఫ్, ఇఎస్ఐ సదుపాయాలు కాంట్రాక్టు కార్మికులందరికీ అందించాలని డిమాండ్ చేశారు.

విధి నిర్వహణలో మరణించిన కాంట్రాక్టుకార్మికుల ఎక్స్ గ్రేషియా రు.5లక్షలకు పెంచాలని డిమాండ్ చేశారు. ఎస్.వీరబాబు, సూర్యమోహన్, అచ్చుతరాయ్, ఆశీర్వాదం, సురేష్, హరిబాబు, మధు, శివ, సుదర్శన్ తదితరులు నాయకత్వం వహించారు.

'వెలుగు' వినతిపత్రం

వెలుగులో కాంట్రాక్ట్ పద్ధతిన పనిచేస్తున్న ఉద్యోగుల సమస్యలను పరిష్కరించాలని కోరుతూ మంత్రి వనమా వెంకటేశ్వరరావు, శాసనసభ్యులు తమ్మినేని వీరభద్రం, కట్టా వెంకటనరసయ్య, సున్నంరాజయ్య, రామరెడ్డి, వెంకటరెడ్డి, ఎంఎల్సీ మల్లుభట్టి విక్రమార్కులకు ఖమ్మం జిల్లా సమీక్ష సమావేశం సందర్భంగా వినతిపత్రాలు అందించారు.

వెలుగులో (ఇందిరాక్రాంతిపథం) పనిచేస్తున్న ఎల్.ఎ.ల


నుండి సి.ఎస్.ల వరకు ఉన్న వివిధ స్థాయిల కాంట్రాక్టు ఉద్యోగులను జాబ్ చార్జ్ ప్రకారం పనులు చేయించడం లేదు. ఏజెన్సీలో, నాన్ ఏజెన్సీలో పనిచేస్తున్న సిబ్బందికి ఇచ్చే వేతనాలు, అలవెన్సులు సమానంగా ఇవ్వాలి. ఏజెన్సీలో వెహికిల్ అలవెన్స్ ఇవ్వడం లేదు. వెలుగు పనిపైన బయటకు ఎటువెళ్ళినా టిఎ, డిఎలు ఇవ్వాలి. ఎస్ఆర్ఇపి (సెర్చ్) రూల్స్, నామ్స్ ప్రకారం జీతాలు, అలవెన్సులు ఇవ్వాలనే డిమాండ్లతోను వినతిపత్రంలో తెలియజేశారు.

డిఆర్డిఎ ఉద్యోగుల అసోసియేషన్

డి.ఆర్.డి.ఎ- ఇందిరాక్రాంతిపథంలో 30వేల మంది ఉద్యోగులు రాష్ట్రవ్యాప్తంగా పని చేస్తున్నారు. ఏ దేశంలో లేనివిధంగా మహిళలతో 6లక్షల సంఘాల ఏర్పాటు చేసుకొని 2500కోట్ల రూపాయల పొదుపు చేశారు. వీరిది కీలకపాత్రగా వుంది. మహిళా సాధికారత, పేదరిక నిర్మూలన కార్యక్రమంలో భాగంగా 2002 నుండి పని చేస్తున్నారు. రోజువారీ సమస్యలు, ఉన్నతాధికారుల వేధింపులు, ప్రజాప్రతినిధుల వత్తిళ్ళ మధ్య నిత్యం ప్రజల మధ్య పని చేస్తున్నారు.

వీరిలో ఎస్ఎస్సి నుండి పిజి వరకూ చదువుకున్న వారే ఉన్నారు. ఎ.పి.ఎం., ఎల్ఎ, సిసి, ఎంబికె, ఎంసి, ఎంటిసి, సిఎ, సిఎఫ్, తదితర పేర్లతో వివిధ స్థాయిల్లో పనిచేస్తున్నారు. అందరూ కాంట్రాక్టు ఉద్యోగులే! అసంఘటిత రంగంలో భాగంగా వీరి సమస్యలపై పని చేయాలని భావించి రూరల్ డెవలప్ మెంట్ కాంట్రాక్టు ఎంప్లాయిస్ & వర్కర్స్ అసోసియేషన్ (ఐకెపి) రి.నం.984/2007ను ఏర్పాటు చేశాం.

జులై 8, 2007నాడు హైదరాబాద్ లో రాష్ట్ర సదస్సు నిర్వహించారు. 14 జిల్లాల నుండి వందమంది ఉద్యోగులు పాల్గొన్నారు. ఉత్సాహపూరితంగా జరిగిన ఈ సభలో రాష్ట్ర కమిటీని ఎన్నుకున్నారు. సిఐటియు రాష్ట్ర ప్రధాన కార్యదర్శి కా||ఎస్.వీరయ్య, రాష్ట్ర కార్యదర్శులు కా||ఎ.వి.నాగేశ్వరరావు, కా||పాలడుగు భాస్కర్లు పాల్గొని ప్రసంగించారు.



అధ్యక్షులు- జి.చినవెంకటేశ్వర్లు, **ఉపాధ్యక్షులు-** కె.కళ్యాణ్ (ప్రకాశం), లోకనాథరెడ్డి (చిత్తూరు), వి.క్రిష్ణ (నల్గొండ), శోభారాణి (ఆదిలాబాద్), వెంకటలక్ష్మి (తూ.గో), బి.తిరుపతి(కరీంనగర్). **ప్రధానకార్యదర్శి:** భూపాల్, **ఆర్గనైజింగ్ సెక్రటరీ-** లంక సుగంధ, **సహాయ కార్యదర్శులు-** వెంకటేశ్ (రంగారెడ్డి), పి.వెంకటేశ్వర్లు (ఖమ్మం), సుదర్శన్ (కడప), వి.సుధాకర్ (వరంగల్), మల్లేష్ (ఆదిలాబాద్), సురేష్ (నిజామాబాద్), **కోశాధికారి-** జి.మధుకర్. 25మందితో కమిటీ సభ్యులను ఎన్నుకున్నారు.

కడప, ఆదిలాబాద్, ప్రకాశం, తూ.గో జిల్లాలలో సమావేశాలు జరుపుకొని కమిటీలు వేసుకున్నారు. మెదక్, ఆదిలాబాద్, గుంటూరు, వరంగల్, ఖమ్మం, ప్రకాశం, కడప, తూ.గోదావరి జిల్లాల్లో సదస్సులు జరిగాయి.

పారామెడికల్ సిబ్బందికి వేతనాలు పెంచాలి



కాంట్రాక్టు పారామెడికల్ ఉద్యోగులకు వేతనాలు పెంచాలని, పెరిగిన డిఎ ఇవ్వాలని, రెగ్యులర్ రిక్రూట్ మెంట్ ద్వారా కాంట్రాక్టు ఉద్యోగులను పర్మినెంట్ చేయాలని గత 3సం||లుగా ఉద్యమం కొనసాగుతున్నది. ఫలితంగా కొంతమంది రెగ్యులర్ అయినా ఇంకా ఫార్మాసిస్టు, ల్యాబ్ టెక్నిషియన్స్, హెల్త్ అసిస్టెంట్ (మేల్), ఏఓలు అలాగే మిగిలారు. ఇతర సమస్యలు పరిష్కారం కాలేదు.

యునైటెడ్ మెడికల్ & హెల్త్ ఎంప్లాయిస్ యూనియన్, అసెంబ్లీ సమావేశాల సందర్భంగా జులై 20న హైదరాబాద్ లో

వెయ్యిమందితో రాష్ట్ర ధర్నా చేపట్టింది. 19 జిల్లాల నుండి హాజరయ్యారు. ఎన్టీవో నేతలు, వైద్యరంగంలోని వివిధ సంఘాల నాయకులు మద్దతు ప్రకటించారు. సిపిఐ(ఎం) శాసనసభ పక్షం నేత శ్రీ నోముల నర్సింహయ్య, ఎంఎల్ఎ శ్రీ తమ్మినేని వీరభద్రం ప్రసంగించారు. ఈ సందర్భంగా మంత్రి శ్రీ సంభాని చంద్రశేఖర్ చర్చలకు పిలిచి మొఖం చాటెయ్యడంతో ఆగ్రహించిన ఉద్యోగులు ఛలో సెక్రటెరియట్ చేపట్టారు.

వీరిని పోలీసులు అడ్డుకొని కొట్టి దౌర్జన్యంగా వ్యాన్ లలో ఎత్తివేసి 200మందిని అరెస్టు చేశారు. ఉద్యోగులంతా గట్టిగా ప్రతిఘటించారు. అధ్యక్షులు కా||ఎం.రంగయ్య, రాష్ట్రకార్యదర్శి కా||భూపాల్, కోశాధికారి కా||సి.హెచ్.రోజారాణి, కార్యదర్శులు కా||కె.బలరాం, కా||వెంకటేశ్వర్లు, కా||సుధాకర్, సంఘం నాయకులు ప్రసాద్, శివ, రత్నాకర్, రామరాజు, పురెందర్, మెసాప్రసాద్, విల్సన్, సాయిప్రసాద్ తదితరులను అరెస్టు చేశారు.

ప్రభుత్వ దిష్టిబొమ్మ దగ్ధం: అరెస్టులకు నిరసనగా రాష్ట్రవ్యాప్తంగా యూనియన్స్ ఆధ్వర్యంలో ప్రభుత్వ దిష్టిబొమ్మ దగ్ధం చేశారు. హైదరాబాద్ ఆర్టీసి క్రాస్ రోడ్స్ లో ఈ కార్యక్రమం చేశారు. సిఐటియు రాష్ట్ర కార్యదర్శి కా||భూపాల్, నగర కార్యదర్శి కా||ఈశ్వర్ రావు, తదితరులు పాల్గొన్నారు.

57వ ఎఐఐఇఎ వ్యవస్థాపక వారోత్సవాలు



57వ ఎఐఐఇఎ వ్యవస్థాపక వారోత్సవాలు జూలై 1-7 వరకు నెల్లూరులో జరిగాయి. అందులో భాగంగా జూలై 1న కా॥టి.పి.ఎ.వి.పి. మంజరీ ఎఐఐఇఎ పతాకావిష్కరణ చేశారు.

జూలై 2న “మేరీ వృద్ధుల ఆశ్రమము”లోని వృద్ధులకు 50కేజీలు బియ్యం, 5కేజీల కందిపప్పు పంపిణీ చేశారు.

3న నాయుడుపేటలోని ఎలిమెంటరీ స్కూలు విద్యార్థులకు డ్రాయింగ్ పోటీ నిర్వహించారు. ఈ పోటీలలో 15 స్కూల్స్ నుండి 65మంది విద్యార్థిని విద్యార్థులు పాల్గొన్నారు.

4న స్థానిక ప్రభుత్వ ఆసుత్రిలో గర్భిణీ స్త్రీలకు, దాదాపు 100 మంది రోగులకు ‘పండ్లు, రొట్టె’లు పంపిణీ చేశారు.

5న క్విజ్ పోటీ నిర్వహించారు.

6న స్థానిక ఎంపిపి యు (జనరల్) స్కూల్లోని 22మంది విద్యార్థులకు నోట్బుక్స్ పంపిణీ చేశారు.

7న జరిగిన ముగింపు సమావేశములో ఐసిఇయు జాయింట్ సెక్రటరీ ఎం.క్రిష్ణకుమార్, స్థానిక ఎంపిపి యుపి స్కూల్ ప్రధానోపాధ్యాయురాలు శ్రీమతి అన్నామణి ముఖ్యఅతిథులుగా పాల్గొని ప్రసంగించారు. శ్రీ క్రిష్ణకుమార్, శ్రీమతి అన్నామణి డ్రాయింగ్, క్విజ్ పోటీలలో గెలుపొందిన వారికి బహుమతి ప్రదానం చేశారు. శర్మ ఎఎఓ ఈ బహుమతులకు ఆర్థికసహాయంగా అందించారు.

ఈ కార్యక్రమాల్లో ఎల్ఐసి ఏజంట్లు, డెవలప్ మెంట్ ఆఫీసర్లు, టీచర్స్, క్లాస్ 1 ఆఫీసర్స్ తదితరులు పాల్గొన్నారు.

దడవాయిల సమస్యల పరిష్కారానికై మార్కెట్ శాఖామంత్రికి వినతి



వ్యవసాయ మార్కెట్ కమిటీలలో పనిచేస్తున్న దడవాయి (వేమెన్స్)లకు రాష్ట్ర మొత్తంగా ఒకే విధమైన కూలిరేట్లు నిర్ణయించి అమలు చేయాలని, ఇళ్లస్థలాలు ఇవ్వాలని, ప్రమదభీమా, పిఎఫ్, ఇఎస్ఐ, పెన్షన్ వంటి సంక్షేమ పథకాలతోపాటు ప్రమోషన్ సౌకర్యాలను కల్పించాలని కోరుతూ 25-7-07న సిపిఎం పార్టీ శాసనసభ్యులు ఎం.నర్సింహ్ ఆధ్వర్యంలో ప్రతినిధివర్గం మార్కెటింగ్ శాఖామాత్యులు ఎం.మారెప్పకు వినతిపత్రం అందజేశారు. ఈ కార్యక్రమంలో ఎ.పి.వ్యవసాయ మార్కెట్ కమిటీల దడవాయి (వేమెన్స్) యూనియన్ (సిఐటియు) రాష్ట్ర కన్వీనర్ కె.ఉమామహేశ్వరరావు, రాష్ట్ర నాయకులు వి.వీరాస్వామి సెక్యూరిటీగార్డ్స్ యూనియన్ రాష్ట్ర అధ్యక్షులు టి.సాంబయ్య తదితరులు పాల్గొన్నారు.


సిఐటియు రిలే నిరాహారదీక్ష



రాష్ట్రవ్యాపితంగా వామపక్షాలు, 195 ప్రజాసంఘాల ఆధ్వర్యంలో జరుగుతున్న భూపోరాటానికి మద్దతుగా జూలై 25న కృష్ణాజిల్లా జగ్గయ్యపేట మండల కమిటీ ఆధ్వర్యంలో సిఐటియులోని వివిధ అనుబంధ సంఘాలు ఒకరోజు రిలేనిరాహారదీక్ష చేపట్టారు.

ఈ నిరాహారదీక్షలో స్టేట్ ప్లాంట్ వర్కర్స్ యూనియన్ నాయకులు శ్రీయుతులు సుబ్బన్న, సాహు, కాకతీయ సిమెంట్స్ లిమిటెడ్ యూనియన్ నాయకులు వి.వి.రామ్ ప్రసాద్, మున్సిపల్ వర్కర్స్ యూనియన్ నుండి శ్రీమతి పి.ఎరకమ్మ, శ్రీమతి బి.గురవమ్మ, శ్రీమతి కె.సుందరమ్మ, గోల్డ్ స్మిత్ వర్కర్స్ యూనియన్ నుండి శ్రీ ఫణికుమార్, హమాలీ వర్కర్స్ యూనియన్ నుండి శ్రీ కె.వెంకటేశ్వర్లు మరియు సిఐటియు డివిజన్ కార్యదర్శి కా॥మండా రమేష్, మండల అధ్యక్షుడు కా॥ఎం.శ్రీనివాస్ తదితరులు పాల్గొన్నారు.

ముట్టడి విజయవంతం



జూన్ 28న ఖమ్మంజిల్లాలో మధ్యాహ్న భోజన వర్కర్లు డి.ఇ.వో కార్యాలయ ముట్టడి నిర్వహించారు. వీరికి మద్దతుగా శాసనసభ్యులు కా.తమ్మినేని వీరభద్రం పాల్గొన్నారు. దశల వారీగా జరిపిన పోరాటాల ఫలితంగా వీరికి బడ్జెట్ నిధులు విడుదలయినవి.

ధర్మా వినతిపత్రం



మధ్యాహ్న భోజన కార్మికులను కార్మికులుగా గుర్తించాలని, కనీసవేతనాలు నిర్ణయించి అమలు చేయాలని స్వచ్ఛంద సంస్థలకు అప్పజెప్పవద్దని తదితర సమస్యలను పరిష్కరించాలని డిమాండ్ చేస్తూ జూలై 17న హైదరాబాద్ లో నాయకుల ధర్మా జరిగింది.

ఈ ధర్మాకి 15 జిల్లాల నుండి పాల్గొన్నారు. సిఐటియు రాష్ట్ర ఉపాధ్యక్షురాలు ఎన్.పుణ్యవతి ప్రారంభించారు. ముఖ్యఅతిథిగా సిపిఎం పార్టీ ఎంఎల్ఎ శ్రీ జూలకంటి రంగారెడ్డి అఖిల భారత ప్రజాతంత్ర మహిళా సంఘం రాష్ట్ర నాయకులు కా.లీలావతి, సిఐటియు రాష్ట్రపాద్యక్షురాలు పి.రోజా, కార్యదర్శి పాలడుగు భాస్కర్, యూనియన్ కన్వీనర్ బి.హైమావతి, కో-కన్వీనర్ ఎస్.రమ, వాలంటరీ హెల్త్ వర్కర్స్ యూనియన్ కన్వీనర్ కె.ధనలక్ష్మి ప్రసంగించారు.

పెరుగుతున్న ధరలకు అనుగుణంగా బడ్జెట్ ను పెంచాలని, ప్రాథమిక విద్యాశాఖామంత్రికి యూనియన్ ప్రతినిధిబృందం వినతిపత్రం సమర్పించారు. ఇందులో సిఐటియు రాష్ట్ర కార్యదర్శి పి.అజయ్ కుమార్, ఉపాధ్యక్షురాలు పి.రోజా, యూనియన్ కో-కన్వీనర్ ఎస్.రమ, చంద్రమౌళి, చక్రపాణి ఉన్నారు.

కడప డిఇఓ కార్యాలయం ముట్టడి విజయవంతం



తమ సమస్యలు పరిష్కరించాలని కోరుతూ ఎ.పి. మధ్యాహ్న భోజన పథకం కార్మికుల యూనియన్ ఆధ్వర్యంలో డిఇఓ కార్యాలయాన్ని ముట్టడించారు. సిఐటియు, మహిళా సంఘం, యుటిఎఫ్ మద్దతుగా పాల్గొన్నారు. యూనియన్ రాష్ట్ర కార్యదర్శి కా.ఎస్.రమ ముట్టడిలో పాల్గొన్నారు. డిఇఓ స్పందించి నాలుగు నెలల బకాయి బిల్లులను వెంటనే చెల్లిస్తామన్నారు. ఇకపై నెలనెలా చెల్లిస్తామని, 434 ప్రాంతాల్లో వంటగదుల నిర్మాణానికి తక్షణ నిధులు విడుదల చేస్తామని, భోజనంలో కోడిగుడ్డుకు ప్రత్యేక బడ్జెట్ కేటాయిస్తామని, తాగునీటి సౌకర్యానికి చర్యలు తీసుకుంటామని హామీనిచ్చారు. మధ్యాహ్న భోజన పథకం నిర్వాహకులను కార్మికులుగా గుర్తించి, కనీసవేతనాలు, గుర్తింపుకార్డులు ఇవ్వాలనే ప్రభుత్వం దృష్టికి తీసుకెళ్తామని హామీ ఇచ్చారు.

మార్కెట్ సెక్యూరిటీగార్డుల మహాసభ



ఖమ్మంజిల్లా దమ్మపేటలో జూలై 15న సారిక రాము అధ్యక్షతన మార్కెట్ సెక్యూరిటీగార్డుల జిల్లా మహాసభ జరిగింది. ఈ సభలో సంఘం రాష్ట్ర అధ్యక్ష, ప్రధాన కార్యదర్శులు టి.సాంబయ్య, కె.ఉమామహేశ్వరరావులు పాల్గొని ప్రసంగించారు.

గౌరవాధ్యక్షులు-బండారు యాకయ్య, అధ్యక్షులు- సారిక రాము, ప్రధాన కార్యదర్శి- చక్రపు నాగేశ్వరరావు, ఉపాధ్యక్షులు- ఎండి మహామూద్, ట్రెజరర్- జెల్లా పాండురంగారావు, ప్రచార కార్యదర్శి- సిహెచ్.రాంబాబు, సహాయకార్యదర్శి- ఐ.ఎం.నవీన్ కుమార్, ఎం.వెంకటేశ్వర్లు, జి.శ్రీనివాస్

కడపజిల్లా విస్తృత సమావేశం



మధ్యాహ్న భోజన పథకం కార్మికుల కడపజిల్లా విస్తృత సమావేశంలో యూనియన్ రాష్ట్ర కార్యదర్శి ముఖ్యఅతిథిగా పాల్గొని ప్రసంగించారు.

పెండింగ్ పారితోషికం చెల్లింపుకు ముఖ్యమంత్రి హామీ



వేతనం నిర్ణయించి అమలు చేయాలని, పెండింగ్ పారితోషికాన్ని వెంటనే నేరుగా కార్యకర్తలకు చెల్లించాలని, పిహెచ్సికి, ఆసుపత్రికి, క్యాంపులకు వెళ్ళిన ప్రతి సందర్భంలోను టిఎ, డిఎలు ఇవ్వాలని, ప్రమాదభీమా సౌకర్యం కల్పించాలని మొదలగు సమస్యల పరిష్కారం కోరుతూ ఎ.పి. వాలంటరీ హెల్త్ వర్కర్స్ యూనియన్ (సిఐటియు) ఆధ్వర్యంలో హైదరాబాద్ ఇందిరాపార్కువద్ద జులై 18న ధర్నా జరిగింది. అన్ని జిల్లాలనుండి స్వచ్ఛంద ఆరోగ్యకార్యకర్తలు పెద్దఎత్తున పాల్గొన్నారు. ధర్నాను సిఐటియు రాష్ట్ర కార్యదర్శి పాలడుగుభాస్కర్ ప్రారంభించారు.

ఈ ధర్నానుద్దేశించి సిపిఎం శాసనసభా పక్ష నాయకులు నోముల నర్సింహయ్య, సిఐటియు రాష్ట్ర ఉపాధ్యక్షురాలు ఎస్.పుణ్యవతి, ఐదవ ప్రధానకార్యదర్శి స్వరూపరాణి, వ్యవసాయ కార్మిక సంఘం రాష్ట్ర ప్రధానకార్యదర్శి బి.వెంకట్, అంగన్వాడీ వర్కర్స్ & హెల్పర్స్ యూనియన్ రాష్ట్ర ప్రధాన కార్యదర్శి పి.రోజా, యునైటెడ్ మెడికల్ & హెల్త్ రాష్ట్ర నాయకులు భూపాల్, సి.హెచ్.రోజారాణి, భవన నిర్మాణరంగం రాష్ట్ర కార్యదర్శి

మార్కెట్ సెక్యూరిటీగాడ్స్ ఛలో హైదరాబాద్

సవరించిన కనీసవేతనాలు అమలు చేయాలని, సెమిస్టిల్డ్ వర్కర్స్ గుర్తించాలని, ప్రమోషన్ సౌకర్యం కల్పించి మార్కెట్ కమిటీలలోని వాచ్మెన్, అటెండర్, జూనియర్ అసిస్టెంట్ ఖాళీ పోస్టులలో అర్హులైన సెక్యూరిటీగాడ్స్ ను నియమించాలని, ప్రమాద భీమా సౌకర్యంతోపాటు అర్హులైన వారందరికీ ఇళ్లు, ఇళ్లస్థలాలు ఇవ్వాలని డిమాండ్ చేస్తూ ఎ.పి.వ్యవసాయ మార్కెట్ కమిటీల సెక్యూరిటీగాడ్స్ యూనియన్ 24-7-07న ఛలో హైదరాబాద్ కార్యక్రమం నిర్వహించారు. ధర్నా శిబిరాన్ని సిఐటియు రాష్ట్ర ఉపాధ్యక్షురాలు కా||పి.రోజా ప్రారంభించారు. సిఐటియు కోశాధికారి పి.రాజారావు, గ్రామ సేవకులసంఘం నాయకులు ఎం.బాపూజీ, సత్యనారాయణ తదితరులు శిబిరాన్ని సందర్శించి సంఘీభావం తెలిపారు. సంఘం అధ్యక్ష, ప్రధానకార్యదర్శులు టి.సాంబయ్య, కె.ఉమామహేశ్వరరావులు ధర్నానుద్దేశించి ప్రసంగించారు.

జులై 25న మార్కెటింగ్ శాఖామాత్యులు ఎం.మారెప్పకు సిపిఎం పార్టీ ఇబ్రహీంపట్నం శాసనసభ్యులు ఎం.నర్సింహ్ ఆధ్వర్యంలో ప్రతినిధివర్గం శాసనసభ ఆవరణలో వినతిపత్రం అందజేశారు. ఈ సందర్భంగా మంత్రి మాట్లాడుతూ అధికారులతో చర్చించి సమస్య పరిష్కరించేందుకు కృషి చేస్తానని హామీ ఇచ్చారు. మార్కెటింగ్ శాఖ కమీషనర్ డి.శ్రీనివాసులకు కూడా మెమోరాండం సమర్పించారు. ఈ కార్యక్రమంలో సంఘ నాయకులు టి.సాంబయ్య, కె.ఉమామహేశ్వరరావు, ఎస్.సుబ్బారావు, వి.నాగరాజు, శ్రీనివాస్ తదితరులు పాల్గొన్నారు.


వామపక్షపార్టీలు, 195 ప్రజాసంఘాల నిరవధిక దీక్షలకు మద్దతుగా ర్యాలీ

సిపిఎం పార్టీ ప్రధానకార్యదర్శి బి.వి.రాఘవులు, సిపిఐ రాష్ట్ర కార్యదర్శి నారాయణ, 195 ప్రజాసంఘాల కన్వీనర్ బి.వెంకట్ తదితరులు ఇళ్లస్థలాలు, సాగుభూమి కొరకు నిర్వహించిన నిరవధిక నిరాహారదీక్షలకు మద్దతుగా జులై 24న ఎ.పి.వ్యవసాయ మార్కెట్ కమిటీల సెక్యూరిటీగాడ్స్ యూనియన్ (సిఐటియు) రాష్ట్ర కమిటీ ఆధ్వర్యంలో హైదరాబాద్ లో ర్యాలీ నిర్వహించి, సంపూర్ణ మద్దతును ప్రకటించారు.

కె.ఉమామహేశ్వరరావు, బీడీ & సిగార్ వర్కర్స్ యూనియన్ రాష్ట్ర కన్వీనర్ ఎస్.రమ, తదితరులు పాల్గొని ప్రసంగించారు. సంఘం రాష్ట్ర కన్వీనర్ కె.ధనలక్ష్మి అధ్యక్షత వహించారు. సమస్యలు పరిష్కారం కాకపోతే రాబోయే కాలంలో అసెంబ్లీ ముట్టడికైనా సిద్ధంగా ఉండాలని కార్యకర్తలకు పిలుపునిచ్చారు.

ఈ సందర్భంగా ముఖ్యమంత్రికి సిపిఎం పార్టీ ఎంఎల్ఎస్ చెరుపల్లి సీతరాములు ప్రతినిధిబృందం వినతిపత్రాన్ని సమర్పించారు. ప్రతినిధిబృందంలో కె.ధనలక్ష్మి, పాలడుగు భాస్కర్, పి.రోజా, ఎం.డి.షాహీన్, సత్యవేణి, ప్రభావతి మాట్లాడుతూ పెండింగ్ పారితోషికాన్ని వెంటనే చెల్లిస్తామని, చేసిన పనికి పూర్తి పారితోషికం అందేలాగా చూస్తామని, టిఎ, డిఎలు, మిగతా డిమాండ్లకు సంబంధించి పరిశీలించి పరిష్కరిస్తామని హామీ ఇచ్చారు.

నిజాయితీ విలువ



మనోజ్, సురేష్ ఒకే

తరగతి చదువుతున్నారు. ఇద్దరూ చిన్నప్పటినుంచి ఒకే స్కూల్లో, ఒకే తరగతిలో చదువుతూ ఉండటం వల్ల వాళ్లిద్దరి మధ్య స్నేహం బలంగా ఏర్పడింది. తరగతిలో ఇద్దరూ ఒకరి పక్కన ఒకరు కూర్చోవడమేగాక, ఎక్కడికి వెళ్లినా, ఏ పని చేసినా ఇద్దరూ కలిసి చేయటం వారి అలవాటు. వారి స్కూల్లో మిగిలిన విద్యార్థులు, మాస్టర్లు సైతం వారిద్దరి స్నేహానుబంధాన్ని చూసి ముచ్చటపడేవారు. ఎందుకంటే పరీక్షల్లో కూడా వారిద్దరికీ ఒకేలాగా మార్కులు వస్తాయి. ఒకే రేంజ్ వస్తుంది.

ఒకరోజు బడి విడిచిపెట్టాక ఇద్దరూ కలిసి ఆరోజు తరగతిలో జరిగిన విషయాలు చర్చించుకుంటూ వస్తున్నారు. ఇంతలో మనోజ్ దృష్టి నేలమీద పడి ఉన్న ఒక మనీపర్సుపై పడింది. వెంటనే దాన్ని తీసుకున్నాడు.

అది గమనించిన సురేష్ “పర్సులో ఎంతుందో చూడరా” కుతూహలంగా అడిగాడు.

మనోజ్ పర్సు తెరిచి చూసి “అందులో చాలా సొమ్ముంద”ని సురేష్ కి చెప్పాడు.

వెంటనే సురేష్ “ఒరే! మన పంట పండింది. చక్కగా ఈ డబ్బుతో మనం చెరో క్రికెట్ బ్యాట్, బాల్ కొనుక్కుందాం. ఇంకా మిగిలింది రోజూ మన ఖర్చులకి ఉంచుకుందాం” అని సంబరపడుతూ చెప్పాడు.

వెంటనే మనోజ్, “నీకేమైనా బుద్ధుందా? దీన్ని పోగొట్టుకున్నవాళ్లు ఎంత ఆందోళన పడుతున్నారో ఏమో. పిచ్చిపిచ్చి ఆలోచనలు మాని దీన్ని పోలీస్ స్టేషన్ లో ఇస్తే వాళ్లు పర్సు సొంతదారులను రూఢిచేసుకుని అందిస్తారు. అలా చేయడం మన ధర్మం, న్యాయం కూడా” అని సురేష్ మీద మండిపడ్డాడు.

“అదికాదు మనోజ్. దీన్ని మనం ఎవరి వద్దా దొంగిలించ లేదు. మన అదృష్టం కొద్దీ మనకు దొరికింది. కాబట్టి ఈ పర్సుని సొంతం చేసుకుందాం” అని సురేష్ కి నచ్చచెప్పబోయాడు.

“సురేష్! నువ్వెన్ని చెప్పినా నా నిర్ణయం మారదు” అన్నాడు మనోజ్.

మనోజ్ పద్ధతేమీ నచ్చని సురేష్ “అయితే నీ ఖర్చు” అని మూతి ముడుచుకొని తన దారిన తాను పోయాడు.

ఆరోజు రాత్రి సురేష్ పుస్తకాలు తీసి చదువుకుంటున్నాడు. అంతలో నాన్న ఆఫీసు నుంచి వచ్చారు.

వస్తూనే తన భార్యనుద్దేశించి, “ఈరోజు ఏం జరిగిందో తెలుసా. నేను ఆఫీసులో జీతం తీసుకుని ఇంటికి సరుకులు తెద్దామని బజారుకెళ్లాను. తీరా చూస్తే నా జేబులో పర్సు కనపడలేదు. పొరపాటున ఎక్కడో జారిపోయింది. నేను గాబరాగా రోడ్డంతా వెతికాను. ఎక్కడా దొరకలేదు. పర్సులో నెలజీతం అంతా వుంది. చేసేదిలేక

పోలీసు రిపోర్టు ఇచ్చి చూద్దామని పోలీస్ స్టేషన్ కు వెళ్లాను. మన అదృష్టంకొద్దీ అప్పుడే ఎవరో కుర్రాడు తనకి పర్సు దొరికిందని స్టేషన్ లో ఇచ్చి వెళ్లాడుట. నేను చెప్పిన ఆనవాలు సరిపోవడంతో నా పర్సు నాకప్పగించారు. నిజంగా ఆ కుర్రాడి నిజాయితీని మెచ్చుకోవాలి. లేకపోతే ఈ నెలంతా మనం చాలా ఇబ్బంది పడవలసి వచ్చేది” అని చెప్పారు.

తండ్రి మాటలు విన్న సురేష్ నిర్భాంతపోయాడు. తన వక్రబుద్ధికి తన పైన అసహ్యం వేసింది సురేష్ కి. మనోజ్ నిజాయితీ నేడు తనకి మేలు చేసిందని తెలుసుకొని ఇకపై తానూ నిజాయితీగా ఉండాలని నిశ్చయించుకున్నాడు.

- ఉలాపు బాలకేశవులు

“ఎసిడిటీ” నుండి తక్షణ ఉపశమనం

FREE

6 TABLETS FREE

ప్రతి బాటిల్ పై * 30 ml అదనం * 6 టాబ్లెట్స్ ఉంటాయి.

ఇక గ్లాస్ ట్రబుల్ కి నత్యర పరిష్కారం సరిక్రొత్త ఫార్ములాతో

ఒరాసిడ్

ఇది నిరంతరం పనిచేసే ఎంటాసిడ్

జీడిపిక్కల కార్మికుల చీకటి బ్రతుకులు

చూడగానే నోరూరించే జీడిపప్పు గురించి తెలియని వారుండరేమో. పసిపిల్లల నుండి పండు ముదుసలి వరకు ఇష్టంగా అపురూపంగా తినే జీడిపప్పు వెనుక ఎంతోమంది కార్మికుల శ్రమదాగి వుంది.

జాతీయస్థాయిలో గుర్తింపుపొందిన శ్రీకాకుళం జిల్లా పలాసతోపాటు విశాఖ, తూర్పుగోదావరి, ప్రకాశం జిల్లాల్లో జీడి ఫ్యాక్టరీలు ఉన్నాయి. ఈ నాలుగు జిల్లాల్లో సుమారు 30వేల మంది కార్మికులు పని చేస్తున్నారు. ఈ పరిశ్రమపై ఆధారపడి జీవిస్తున్నారు. ఇందులో 80శాతంకు పైగా మహిళలే! శ్రీకాకుళంజిల్లా ఉద్దానం ప్రాంతంలో జీడిపంట విస్తారంగా సాగవుతుంది. చిన్నతరహా పరిశ్రమగా సాగుతున్న జీడిపరిశ్రమకు 70సం॥ల సుదీర్ఘచరిత్ర ఉన్నది.


సిరులపంట:రోజుకు సుమారు 60లక్షల రూపాయలకు పైగా జీడిపప్పు మన రాష్ట్రంలో ఉత్పత్తి అవుతోంది. ప్రభుత్వానికి కోట్ల రూపాయల పన్ను, విదేశీ మారకద్రవ్యాన్ని ఆర్జించి పెడుతున్నది. వ్యాపారులకు అత్యంత లాభాలు తెచ్చిపెడుతుంది. ఇందులో వేలాదిమంది కార్మికుల, కర్షకుల కఠోర శ్రమదాగి వున్నది.

ఇంతటి ప్రాధాన్యత కలిగిన ఈ పరిశ్రమలో ఉన్న కార్మికుల స్థితి అత్యంత దయనీయం.

చీకటి బ్రతుకులు: వ్యాపారులకు, ప్రభుత్వానికి సిరుల నందించే కార్మికుల బ్రతుకంతా చీకటిమయం. వెలుగంటే తెలియదు. చంటిపిల్లలను చంకనేసుకొని, రాత్రివందిన చద్దన్నంతో కోడికూయక ముందే బయలుదేరి ఫ్యాక్టరీలోకి అడుగుపెడితే, పొద్దుగూకిన తరువాతనే బయటకు వచ్చేది. దుమ్ము, ధూళి, పొగ, మసి, జీడిసెగలే వీరి సహజీవనం. బోసినవ్వులు చిందించే పసిపిల్లలకు ఫ్యాక్టరీ సైరన్లు తప్ప లాలిపాటలు తెలియవు. జీడిని చిందించే జీడిపిక్కల తొక్కలే వారికి ఆటబొమ్మలు. చర్మవ్యాధులు, దగ్గు, ఉబ్బసం వంటి రోగాలే వారికి నేస్తాలు. బ్రతుకుబాటలో నడిచేందుకు ఈ పరిశ్రమలో పనిచేస్తున్న కార్మికుల, వారి పిల్లల చీకటి బ్రతుకులు ఇవి.

శ్రమదోపిడి : ఇందులో పనిచేసే కార్మికులకు కనీస వేతనాలుండవు. పీస్రేట్పై కూలీ చెల్లిస్తారు. ఒక్కో రకం పనికి ఒక్కో రేటు. రోస్టింగ్ లేదా బాయిలింగుకు బస్తాకు రూ. 14లు, గింజ పగలగొట్టి పప్పు తీయటానికి కేజీకి రూ. 5 నుండి రూ. 6లు, పలుకు బయటకు తీశాక దానిపైనున్న పలుచని పొర తీయటానికి కేజీకి రూ. 7లు. ఈ రేట్లలో ప్రాంతాలను బట్టి కొద్దికొద్దిగా తేడాలు ఉంటాయి. నెలలో 15-25 రోజులు పని ఉంటుంది. అతికొద్ది మందికి మాత్రమే 25రోజులు పని దొరుకుతుంది. బాగా నైపుణ్యం కలిగిన మహిళ రోజుకు 12కేజీలు పిక్కలు వలవగలుగుతుంది. మిగిలిన వారు కష్టంగా 10కేజీలు వలుస్తారు.

జీడిపలుకు చివరనున్న మొన ఊడిపోకుండా వలిచిన వాటికి మాత్రమే యజమాని డబ్బులు (కూలి) ఇస్తాడు. ఒకవేళ ఆ మొన పోయినచో ఆ పప్పు లెక్కలోకి రాదు. యజమాని మాత్రం వాటిని అమ్ముకుంటాడు. చేసిన కష్టానికి ఒక్కపైసా కూడా చెల్లించకుండానే



యజమాని డబ్బు సంపాదిస్తాడు. తూకంలో కూడా మోసాలు ఉంటాయి. ఇటువంటి దోపిడీ బహుశా ఇంకే పరిశ్రమలోనూ జరగదు. ఇన్ని కష్టనష్టాలకోర్చి పని చేస్తున్న ఫ్యాక్టరీలు నడిచేది సంవత్సరానికి 8నెలలే. ఈ కొద్దిరోజులు వచ్చిన కూలితోనే సంవత్సరమంతా బ్రతుకు గడపాలి.

చట్టపరమైన సౌకర్యాలు : గుర్తింపుకార్డులు, ఇఎస్ఐ, పిఎఫ్, బోనస్, సంక్షేమనిధి వంటి సౌకర్యాలు ఏవీ వీరికి వర్తించటం లేదు. పనిచేసేటప్పుడు చేతుల సంరక్షణ కోసం కనీసం తొడుగులు (గ్లోజులు) కూడా వీరికి ఇవ్వరు. మంచినీరు, మరుగుదొడ్లు ఉండవు. ఒకవేళ ఎక్కడైనా ఒక ఫ్యాక్టరీలో మరుగుదొడ్లున్నా లేబర్ అధికారులు వచ్చినప్పుడే వాటి తాళాలు తెరుస్తారు. ప్రభుత్వ విధానాల ధర్మమా అని లేబర్ అధికారులు తనిఖీలు కూడా లేవు. దీనితో యజమానులకు ఆ పని కూడా తప్పిపోయింది. వారి ఇష్టారాజ్యంగా ఉంటున్నది. ప్రసూతిసెలవులు, పసిపిల్లలను ఉంచేందుకు క్రెచ్లు వంటి సౌకర్యాలు అసలే లేవు.

ఉపాధికి ముప్పు : సరళీకృత ఆర్థికవిధానాల ఫలితంగా ఇతర దేశాలనుండి కూడా జీడిపిక్కలు దిగుమతి అవుతున్నాయి. దీనితో జీడిపరిశ్రమలో పోటీ ఏర్పడింది. ఒకప్పుడు దేశంలో అన్ని ప్రాంతాలకూ మన జీడిపప్పు వెళ్ళేది. ఇప్పుడు మన జీడిపప్పుకు డిమాండు తగ్గుతున్నది. నైపుణ్యత కలిగిన వారికి మాత్రమే పని ఉంటున్నది. మిగిలిన వారు పొట్టచేత పట్టుకుని వలసలు పోవలసిన దుస్థితి ఏర్పడు తున్నది. కొన్ని ఫ్యాక్టరీలు కూడా మూతపడే పరిస్థితి వచ్చింది.

సంఘటిత పోరాటాలే మార్గాలు: అసంఘటితరంగ కార్మికులకు సమగ్ర చట్టం చేసి వీరికి దాన్ని వర్తింపజేయాలి. నిద్ర నటిస్తున్న కార్మికశాఖ నటన ఆపి వాస్తవ పరిస్థితులను పరిశీలించాలి. జీడిపరిశ్రమలో పని పరిస్థితులు మెరుగు పరిచేందుకు, చట్టపరమైన హక్కులను, ప్రసూతి సెలవులు, పిఎఫ్, ఇఎస్ఐ వంటి సౌకర్యాలు కల్పించేందుకు చర్యలు తీసుకోవాలి. మొనలేని జీడిపప్పుకు కూడా కూలీ ఇచ్చేటట్లు చూడాలి. క్రెచ్లు, మంచినీరు, మరుగుదొడ్లు సౌకర్యం కల్పించాలి. బెంగాల్తరహా సంక్షేమ నిధిని ఏర్పాటు చేయాలి.

ప్రభుత్వం చేపట్టాల్సిన చర్యలు : వీటన్నింటినీ సాధించటం కోసం జీడిపరిశ్రమ కార్మికులంతా సంఘటితమై ఉద్యమించాలి. అసంఘటితరంగ కార్మికులు చేస్తున్న అన్ని పోరాటాల్లోనూ భాగస్వాములు కావాలి. ఐక్యపోరాటాల ద్వారానే వీరి సమస్యలు పరిష్కారమవుతాయి.

- పంచాది రోజా

అమరవీరులరో ! మీ ఆశయ సాధనలో సాగుతేం...



కసాయి ప్రభుత్వ కర్కశత్వానికి ముదిగొండలో 7గురు యోధులు బలైపోయారు. ఆనాటి తెలంగాణా సాయుధ పోరాటంలో చాకలి అయిలమ్మను గుర్తు చేసే విధంగా నేడు కత్తుల పెదలక్ష్మి (45సం॥లు) పోలీసుకాల్పుల్లో ముందుగా నేలకొరిగింది. వెంకటాపురంకు చెందిన ఈమె ప్రాణాలు విడుస్తూ భూమికోసం, భుక్తికోసం జరిగే పోరాటాల్లో ముందుండిపోరాడుతున్న మహిళల సముచిత పాత్రను గుర్తు చేస్తున్నది. ఈమె వృత్తిరీత్యా కూలి.

యనగందుల లక్ష్మినారాయణ కుమారుడు వీరన్న (25సం॥లు) పోలీసు కాల్పుల్లో పేగులు బయటకు వచ్చి ప్రాణాలు కోల్పోయాడు. ఇతను ముదిగొండ గ్రామంలో కూలీగా పని చేసేవాడు.

ముదిగొండకు చెందిన మరో వ్యక్తి ఉసికల గోపయ్య (41 సం॥లు) రిక్తా కార్మికుడుగా బ్రతుకునీడుస్తూ గూడు అడిగినందుకు గుండెలపై గుళ్ళవర్షం కురిపించింది ఈ ప్రభుత్వం

వెంకటాపురంకు చెందిన బంకా నరసయ్య కుమారుడు గోపయ్య (45 సం॥లు) దళిత కులానికి చెందినవాడు. ఇతను కూలిగా జీవిస్తూ ప్రభుత్వ పాశకత్వానికి బలైపోయాడు.

చిరుమర్రి గ్రామానికి చెందిన పుల్లయ్య కొడుకు పసుపులేటి కుటుంబరావు (25సం॥లు) ఆటోవర్కర్. యువకుడైన ఇతను ఆటోనడుపుతూ వచ్చిన పైసలతో కుటుంబం గడవక ఇంటి కిరాయి

బాధ తప్పుతుందని గూడుకోసం పోరాడుతూ ప్రాణాలు కోల్పోయాడు.

చిట్టూరి శేషయ్యకొడుకు బాబూరావు (45సం॥లు) మేడిపల్లి గ్రామంలో పుట్టి కూలిగా బ్రతుకునీడుస్తున్న అతను తలలోకి బుల్లెట్ దూసుకుపోవడంతో అక్కడికక్కడే ప్రాణాలు వదిలాడు.

కాల్పులు అనంతరం 3రోజులు మృత్యువుతో పోరాడి ఆగస్టు 1వ తేదీన జంగం బాలస్వామి (35సం॥లు) అసువులు బాసాడు. చిరుమర్రి గ్రామానికి చెందిన బాలస్వామి దళితుడు. కూలి పని చేస్తూ బతికేవాడు.

అలనాటి తెలంగాణా సాయుధ పోరాట స్ఫూర్తితో భూమికోసం, గుడిసెకోసం 195 ప్రజాసంఘాల ఆధ్వర్యంలో మే 2వ తేదీన హైదరాబాద్, వరంగల్, తిరుపతిలో భూస్వాధీనోద్యమం ప్రారంభమైంది. ఒకరు-ఇద్దరూ వందలు, వేలై తండోపతండాలుగా పేదలు ఈ పోరాటంలో తరలివచ్చారు. దీంతో పోరాటం తీవ్రతరం అయ్యింది. వామపక్షాలు పేదల పక్షాన ముందుపీరిన నిలిచాయి. రాష్ట్రవ్యాప్తంగా జరిగిన ఈ మహాన్నతపోరాటం చరిత్రలో నిలిచిపోతుంది. పేదలు తమ డిమాండ్లు సాధించుకునేంత వరకు పోరాటాన్ని కొనసాగించటమే అమరులైన వీరులకి మనం అర్పించే నివాళులు.

వై.ఎస్. ప్రభుత్వ రక్తదాహానికి 'చెక్' పెట్టాలి

“వారేమీ ఉగ్రవాదులు కాదు.. దేశద్రోహులు కాదు... రౌడీలు, గూండాలు కానే కాదు... కత్తులు, కటార్లు ఏమీ లేవు... బదుగు జీవులు, జానెడు జాగా కోసం రాతిబండలాంటి పాలకుల మనసుల్ని కరిగించేందుకు రోడ్డుపైకి వచ్చారు. అదే వారు చేసిన మహా నేరం! ఈ నేరానికి కసాయిమూకల ప్రభుత్వం ఎకె-47 తుపాకులు ఎక్కుపెట్టి 7 నిండుప్రాణాలను బలిగొన్నది. వేలాదిమంది నిరాయుధులైన పేదలను, పశువుల్ని బాదినట్లు బాదించింది. నరహంతక వై.ఎస్. ప్రభుత్వం”.

తాము అధికారంలోకి వస్తే పేదలందరికీ ఇళ్లస్థలాలు ఇస్తామని కాంగ్రెస్ పార్టీ గత ఎన్నికలకు ముందు వాగ్దానం చేసింది. గద్దెనెక్కిన తరువాత మహానగరాలు, పట్టణాలలో స్థలాలు కేటాయించరాదని జి.ఓ.ను తెచ్చింది. మరొకవైపు బడా బాబులకు, వందలవేల ఎకరాలను కట్టబెడుతున్నది. కబ్జా కోరులను రక్షించేందుకు పడరానిపాట్లు పడుతున్నది. ‘నోటితో మాట్లాడుతూ నొసటితో వెక్కిరించినట్లు పేదల ప్రభుత్వం (ఇందిరమ్మ) అని సుద్దులు చెప్పుకుంటూ పేదోళ్ళపైనే యుద్ధం ప్రారంభించింది.

ఇళ్లస్థలాలు, సాగుభూమికొరకు పేద ప్రజలు గత 3నెలలుగా పోరాడుతున్నారు. వాస్తవానికి ఈ పోరాటం 2005 సెప్టెంబరులోనే ప్రారంభమైంది. 25మంది సిపిఎం రాష్ట్ర నాయకులు వారంరోజులపాటు నిరవధిక నిరాహారదీక్షలు నిర్వహించారు. ప్రభుత్వం దిగివచ్చి 6నెలలలోపు రాష్ట్రంలో సర్వేనిర్వహించి అర్హులైన పేదలను గుర్తిస్తామని ‘కోనేరు రంగారావు కమీషన్’ ను ఏర్పాటు చేస్తున్నట్లు ప్రకటించింది. రెండేళ్లు పూర్తయినా రాష్ట్రంలో సర్వే నిర్వహించలేదు, కోనేరు రంగారావు కమిటీ సిఫార్సులను బయటపెట్టలేదు.

ప్రభుత్వ సాచివేత ధోరణికి నిరసనగా ప్రజానీకం ఎర్రజెండా నీడన ఉద్యమబాట పట్టారు. తెలంగాణా సాయుధ పోరాటం తరువాత చెప్పుకోతగిన పోరాటం. ప్రభుత్వ భూములు, కబ్జా భూముల్లో ఎర్రజెండాలు పాతి ఆక్రమించారు.

పేద ప్రజల ఉద్యమాన్ని నీరుగార్చేందుకు ప్రభుత్వం రకరకాల కుయుక్తులకు పాల్పడింది. రాజకీయ ప్రాపకంకోసం చేస్తున్నారని, మేము ఇళ్లు కట్టించి ఇస్తుంటే సిపిఎం వారు స్థలాలు అడుగుతున్నారని, తెలుగుదేశం పాలనలో పోరాడలేదు, చంద్రబాబును గద్దెనెక్కించేందుకేనంటూ “రాజకీయం” చేసింది. కృష్ణాజిల్లాలో ఇరువురు రైతులు ఇతర కారణాలతో చనిపోతే, ఆ చావులకు భూపోరాటానికి ముడిపెట్టి ‘శవ రాజకీయాల తంతు’ నడిపింది. కాంగ్రెస్ పార్టీ ఆఫీసుల మీద బెంగాల్ పర్యటన చేసివచ్చి వామపక్షపాలనపై రాళ్లు వేయటానికి పూనుకున్నది. నందిగ్రామ్ సంఘటనలో వచ్చిన అపఖ్యాతిని పోగొట్టుకునేందుకే సిపిఎం ఆంధ్రాలో భూ ఉద్యమం కొనసాగిస్తోందని ఎద్దేవా చేసింది. ఈ విధమైన కుతంత్ర రాజకీయాలకు పాల్పడుతూ తమ వర్గ (బూర్జువా, భూస్వామ్య) నైజాన్ని చాటుకున్నది.

‘భూపోరాటం’ పై నిర్బంధాన్ని తీవ్రతరం చేసి, ఉద్యమాన్ని

అణగదొక్కాలని చూసింది. వందలు వేల ఎకరాల ప్రభుత్వ భూముల్ని అక్రమంగా అనుభవిస్తున్న వారిలో ఏ ఒక్కరిపై కేసు పెట్టలేదు, జైలుకి పంపలేదు, కనీసం నోటిసు కూడా ఇవ్వలేదు. కానీ సిపిఎం పార్టీ రాష్ట్ర కార్యదర్శి బి.వి.రాఘవులుపై భూకబ్జా కేసు, సిపిఐ రాష్ట్ర కార్యదర్శి డా॥నారాయణపై రాజద్రోహం నేరం మోపింది. 195 ప్రజాసంఘాల కన్వీనర్ బి.వెంకటకు బేడీలు వేసింది. సిఐటియు రాష్ట్ర ప్రధానకార్యదర్శి ఎస్.వీరయ్యను హత్యాయత్నం నేరం క్రింద జైలుకి పంపింది. చివరికి అమాయక ప్రజలను కూడా వదలలేదు. సుమారుగా 20000 మందిపై అక్రమ కేసులు పెట్టి, 2000 మందిని జైళ్ళకు పంపింది.

వామపక్ష పార్టీల అగ్రనాయకులు, 195 ప్రజాసంఘాల నాయకులు జులై 22 నుండి నిరవధిక నిరాహారదీక్షలకు సంఘీభావంగా అన్ని జిల్లాల్లో దీక్షలు నడిచాయి. జులై 26న కలెక్టరేట్ల ముట్టడి సందర్భంగా వాటర్ కేనాన్లు, భాష్యవాయువు, గుర్రాలతో పేద ప్రజలపై దమనకాండను సాగించింది.

శాసనసభా సమావేశాలలో ‘భూ పోరాటం’ సమస్యను చర్చకు రానివ్వకుండా చేసేందుకు పడరానిపాట్లు పడింది. కాంగ్రెస్, ఎంఐఎం మినహా మిగతా పార్టీలన్నీ ప్రభుత్వాన్ని నిలదీశాయి. అర్థంతరంగా శాసనసభను ముగించింది. జులై 27 అర్థరాత్రి నిరవధిక నిరాహారదీక్ష శిబిరంపై పోలీసులతోదాడి చేయించి, దీక్షలను భగ్నం చేసింది. జులై 28 రాష్ట్రబండ్ను విఫలం చేసేందుకు అర్థరాత్రి నుండే పార్టీ కార్యాలయాలపైన, నాయకుల ఇళ్లపైన దాడులు నిర్వహించి అరెస్టుల పర్వం కొనసాగించింది. జులై 28 రాష్ట్రం మొత్తంగా భయానక వాతావరణాన్ని సృష్టించింది.

ప్రభుత్వ ఫాసిస్టు పోకడలన్నీ తట్టుకొని జులై 28 బండ్ను జయప్రదం చేశారు. నానాటికి ప్రజలలో అభాసుపాలువుతున్న ప్రభుత్వం ఖమ్మం జిల్లాలో పోలీసులను ఉసిగొల్పింది. ముదిగొండలో ముందస్తు హెచ్చరికలు లేకుండానే తన రక్తదాహం తీర్చుకునేందుకు పిట్టల్ని కాల్చినట్లు కాల్చి చంపింది.

దేశం మొత్తం నిర్భాంతపోయింది. ఇంతటి ఘోరకలి జరిగాక కూడా పాలకుల్లో పశ్చాత్తాపం కలగలేదు. ఉద్యమం నడిపిన వారే అందుకు బాధ్యత వహించాలి అంటూ సి.ఎం. ప్రజలకు బహిరంగలేఖ రాశారు. లక్షలాది మంది పేదల ఆర్తనాదాలకు పరిష్కారం చూపేందుకు సిద్ధపడటం లేదు.

ప్రజాపోరాటాలను ఎంతగా అణచాలని ప్రయత్నిస్తే అంతకు రెట్టింపుగా ఉద్యమాలు పుట్టుకొస్తాయని ‘భూపోరాటం’ రుజువు చేసింది. పేదలలో చైతన్యం పెల్లుబుకుతున్నది. ఈ పోరాటం ఆగదు, దావానలంలా వ్యాపిస్తుంది. ప్రజావ్యతిరేక శక్తుల్ని దహించి వేస్తుంది. ఆగస్టు 28 బషీర్ బాగ్ చంద్రబాబు పాలనకు చరమగీతం పాడితే, గంగవరంతో ప్రారంభమైన కౌంట్ డౌన్, పోలవరం మీదుగా 2007 జులై 28 ‘ముదిగొండ’ ఘటన వై.ఎస్. పాలనకు ‘చెక్’ పెట్టనున్నది.

- కె. ఉమామహేశ్వరరావు

నా జీవితంలో ఒక్కరోజు

మిర్చి తొడిమలు తీసే వర్మర్



ఖమ్మం టౌన్, 29వ వార్డులో నివాసముంటున్నాను. గత 10సంవత్సరాల నుండి ఖమ్మంపట్టణంలో మిర్చి తొడిమలు తీస్తూ బ్రతుకుతున్నాను. 10సంవత్సరాల క్రితం మిర్చితొడిమలు తీస్తే ఒక కేజీకి రూ.1.25లు కూలీ

ఉండేది. అప్పుడు మిర్చితొడిమల సెంటర్ ఒకటే ఉండేది. కాని ఇప్పుడు ఖమ్మంపట్టణంలోనే 10 సెంటర్స్ వచ్చాయి.

ఇప్పుడు మిర్చి తొడిమలు తీస్తే కేజీకి రూ.2లు ఇస్తున్నారు. ఈ రేట్లను సిబ్బటియు యూనియన్ ద్వారా పోరాటాలు చేసి సాధించుకున్నాం. ఒక్కొక్క మహిళ రోజుకు 10 నుండి 15 కిలోల వరకూ మిర్చి తొడిమలు తీస్తారు. ఇది పూర్తిగా సీజనల్ పని. జనవరి నుండి ఏప్రిల్ వరకూ ఉంటుంది. సెలవుల్లో మహిళలు వారి పిల్లలతోసహా వచ్చి తొడిమలు తీస్తుంటారు. చైల్డ్ లేబర్ ఎంక్వైరీలు పెరిగిన తర్వాత పిల్లల సంఖ్య చాలా తగ్గింది. మిర్చి తొడిమలు తీసేటప్పుడు దాని ఘాటూ, మంట, వేడి ఉంటుంది. పని వత్తిడివల్ల నడుము నొప్పులు ఎక్కువగా ఉంటాయి. కనీస సౌకర్యాలైన మంచినీరు, మరుగుదొడ్లు, విశ్రాంతి వంటివి పని ప్రదేశాలలో కల్పించాలి.

- సుంకర కోటమ్మ

తెలుసుకుందాం

కూల్డ్రింక్స్ తస్మాత్ జాగ్రత్త!

హలో...!

మీ ఇంటికి అతిథులొచ్చారా?

మీ పిల్లలు మారాం చేస్తున్నారా?

వారిని ఆనందపరిచేందుకు చల్లచల్లని .. తియ్యతియ్యని కూల్డ్రింక్స్ కి ఆర్డరిస్తున్నారా?

ఆగండి... ఓ క్షణం ఆలోచించండి. షేఫీల్డ్ యూనివర్సిటీ మాలిక్యులర్ బయాలజీ, బయోటెక్నాలజీ ప్రొఫెసర్ పీటర్ పైపర్ ఏమంటున్నారో చూడండి.

సాఫ్ట్ డ్రింక్స్ గడ్డకట్టకుండా వుండేందుకు పెద్దమోతాదులో సోడియం బెంజోనైట్ ఇ211 అనే రసాయనాన్ని కలుపుతారు. విటమిన్-సితో కలిసినప్పుడు అది 'బెంజిన్'ను ఉత్పత్తి చేస్తుంది. బెంజిన్ లో క్యాన్సర్ కారక పదార్థాలు వుంటాయి. వయసు

మధ్యస్థ భోజన కార్మికులు

పొద్దున్నే లేసి, ఇంటిముందు ఊడ్చి ఇంటిపనులన్నీ చేసుకొని 9గంటలకి బడికి వెళ్తాను. బడి పిల్లలకి వంట చేసేసరికి 11-12 అవుతాది. 12గంటలకి పిల్లలకి పెద్దాను. వడ్డించేటప్పుడు కూర్చోని వడ్డించోద్దంటారు. పిల్లలందరినీ లైన్ లో నిల్చేపెడితే మాష్టారుగారు ఒప్పుకోరు. ఇది జైలు కాదు స్కూలు. అందరినీ లైనుగా కూర్చోబెట్టి అందరికీ వడ్డించమంటారు. వంగోని, వంగోని నడుమంత నొప్పి. ఎంత కష్టానికి జోర్చి పని చేసినా పైన ఇవ్వకపోయినా చాకిరి సక్కుబెట్టుకొని ఇంటికి వెళ్తాము.

పిల్లలకి శుభ్రంగా వండిపెడితే సరిగ్గా వండటం లేదని పిల్లలని బెదిరించి వారి చేత అబద్ధాలాడించి మమ్మల్ని తొలగించాలని చూస్తారు. ఒక్కొక్క పిల్లాడికి బియ్యంగాక రూ.2లు ఇస్తారు. ఈ రూ.2లతోనే వంట సరుకు, కూరగాయలు, నూనెలు, పప్పులు, కోడిగుడ్డు, ఉప్పు ఎలా సరిపోతాయి? అయినా సర్దిసర్ది చేస్తాము.

-స్వర్ణ

యాజమాన్యాలపై కార్మికశాఖ కొరడా!

చట్టప్రకారం నిర్దేశించిన కనీసవేతనాలు చెల్లించక నేరానికి పాల్పడిన యాజమాన్యాలు అటు ప్రైవేటు రంగంలోను, ఇటు ప్రభుత్వ డిపార్టుమెంట్ లోను ఉదాహరణలు కోకొల్లలు. కార్మికసంఘాలు ఎంతో ఆందోళన, పోరాటాలు చేసినప్పటికీ మాత్రమే గత్యంతరంలేని స్థితిలోనే కొన్ని కేసుల్లోనైనా కనీసవేతనం చెల్లింపుకు అంగీకరించటం జరిగింది. తమది కార్మిక డిపార్టుమెంటు అనీ, చట్టాన్ని పాటించి కార్మికులకు న్యాయం చేయాలన్న స్పృహ ఆ డిపార్టుమెంటులో కరువైంది.

ఇన్నాళ్లకు యిప్పుడు మేల్కొన్నట్లుగా 17లక్షల, 75వేల, 760 రూపాయలు కనీసవేతనాల బాపతు వెంటనే చెల్లించాలంటూ కార్మికశాఖ 123 యాజమాన్యాలకు ఆర్డర్లు జారీ చేసింది. మేల్కొన్నందుకు సంతోషం.

పైబడుతున్న వారు, మధ్యపాన ప్రియులు కూల్డ్రింక్స్ సేవించడం వల్ల లివర్ చెడిపోవచ్చు. శరీరం క్రమంగా కృశించిపోయే పార్కిన్సన్ వంటి వ్యాధులకు గురికావచ్చు. శరీరంలో జీవ, రసాయన ప్రక్రియలకు మూలమై పలు శరీర భాగాల పని స్తంభించవచ్చు. పిల్లలలో వయసుకుమించిన అతి చురుకుతనం సంభవించవచ్చు.

బ్రిటీష్ యూనివర్సిటీ పరిశోధన చెబుతున్నదేమిటి? ఫాంటా, పెప్సీమ్యాక్స్, స్ప్రయిట్, కోకాకోలా, ఒయాసిస్, బ్రిట్ విక్స్, డయట్ పెప్సీ వగైరా సాఫ్ట్ డ్రింక్స్ తాగడంవల్ల శరీరంలో శక్తి ఉత్పత్తి కేంద్రాలైన కణజాలం పెద్ద మోతాదులో క్రమంగా నశిస్తుంది.

అందుకే కూల్డ్రింక్స్ కు దూరంగా వుండాలి.

సమాచారం- దిస్టాంపర్డ్

27 మే 2007

చుండూరు దళితులు దీర్ఘకాలంపాటు సాగించిన ఉమ్మడి పోరాటానికి విజయం లభించింది. అయితే ఎనిమిది మంది దళితులను ఊచకోతకోసి, గోతాల్లోకట్టి కాలువలో పడేసిన పదహారేళ్ళ తరువాత ఈ తీర్పు వెలువడింది. ప్రత్యేక కోర్టు ఏర్పాటు చేసినా తీర్పు ఇంత ఆలస్యం కావడం గమానార్హం. జస్టిస్ డిలేడ్ ఈజ్ జస్టిస్ డినైడ్ అనేది జగమెరిగిన సత్యం. అంటే ఆలస్యంగా అందిన న్యాయం న్యాయమే కాదని, చుండూరులోను అదే జరిగింది. అది కూడా దళితులు అన్ని రకాల ఒత్తిడిలకు, బెదిరింపులకు తట్టుకుని నిలబడినందునే ఈమాత్రం న్యాయమైనా తక్కింది.

సామాజిక న్యాయానికై జరిగే పోరాటానికి ఊతమిచ్చే తీర్పిది. దేశవ్యాప్తిగా సంచలనం సృష్టించిన చుండూరు దళితుల ఊచకోత కేసు తీర్పు వెలువడింది. చుండూరులోనే ఏరావటు చేయబడిన ప్రత్యేక న్యాయస్థానం తీర్పు వెలువరించింది. 21మందికి ఆజన్మభైదు, మరో 35మందికక ఏడాది జైలు శిక్ష పడింది. నిందితులయిన మరో 123 మందిని నిర్దోషులుగా ప్రకటించింది. శిక్షపడిన 56మందికి జైలుశిక్షతోపాటు రూ.2వేల జరిమానా విధించారు. సాక్షులను తారుమారు చేసిన నిందుతులందరికీ ఏడాది కఠిన కారాగార శిక్షపడింది.


ఈ కేసుకు కొన్ని చారిత్రక ప్రత్యేకతలు వున్నవి. నేరం జరిగిన ప్రాంతంలోనే ప్రత్యేక కోర్టునేర్పాటు చేసి తీర్పునివ్వడం దేశచరిత్రలోనే ప్రప్రథమం. గ్రామీణ ప్రాంతాల్లో తాండవిస్తున్న పెత్తందారీతనం కొరలుపీకే విధంగా ప్రజాఉద్యమాలు చట్టాన్ని ఆయుధంగా చేసుకుంటాయని తెలియజెప్పడం రెండో ప్రత్యేకత. దళితులు ఐక్యమయితే సామాజికన్యాయం సాధ్యమేనని రుజువు చేసిన చారిత్రక ఘటన ఇది.

తీర్పులోని జాప్యం కారణంగా 219మంది నిందితులలో 33మంది విచారణకాలంలో మృతిచెందారు. సాక్షులూ 20మంది మృతిచెందారు. ఏడుగురు నిందితులను గుర్తింలే వుంది. 179 మందిని విచారించి, 123మంది నిర్దోషులుగా న్యాయస్థానం పేర్కొంది. చుండూరు దళితులు 16సంవత్సరాల తరువాత కూడా తమకు న్యాయం జరగలేదని ఆవేదన వ్యక్తం చేశారు. మరలా తమకు భద్రత కరువవుతుందని భయపడుతున్నారు.

మనదేశంలో సామాజిక వివక్ష నేటికీ కొనసాగుతున్నది. గాంధీజీ, డాక్టర్ అంబేద్కర్, జ్యోతిబాపూలే వంటి మహానీయులు అంటరానితనం నేరమంటూ స్వాతంత్ర పోరాట కాలం నుండి పోరాడారు. స్వాతంత్రం వచ్చాక అంటరానితనాన్ని రద్దు చేస్తూ రాజ్యాంగ 17వ అధికరణం ద్వారా ప్రకటించారు. అయినా అంటరానితనం కొనసాగుతూనే వుంది. తుఫానులోస్తే ఊరవతల మొదట కూలేది వీరి పూరిగుడిసెలేనని తుఫాను తాకిడి ప్రాంతాలు సాక్ష్యం చెబుతున్నాయి. వ్యాధులు ప్రబలితే వైద్యం అందక అత్యధికులు ముందుగా మృత్యువాత పడేది దళితులు, గిరిజనులే.

దేశజనాభాలో దళితులు 16.77శాతం. వీరిలో 86.25శాతానికి సెంటు భూమి లేదు. మన రాష్ట్రంలో వున్న 38 లక్షల వ్యవసాయ కార్మికుల్లో 80శాతం దళితులే. ముఖ్యమైన నేరస్తులు కొందరు శిక్షను తప్పించుకొన్నారని చుండూరు దళితులు చెబుతున్నారు. తగిన న్యాయం కోసం హైకోర్టుకు వెళ్తామంటున్నారు. ఉద్యమకారులు తగిన సాక్ష్యాధారాలు అందించినందునే ఈ శిక్షలైనాపడ్డాయి. “నీరుకొండ” దళితులపై హత్యాకాండ సాక్షాధారాలు లేవని కొట్టేశారు. ప్రకాశంజిల్లా “కారంచెడు”లో దళితుల ఊచకోతకేసు, పదిరికుప్పం దళితుల సజీవదహనం కేసు ఇంకా పెండింగులోనే వున్నవి.

ఈ వివక్షకు మూలం భూకేంద్రీకరణ. భూవంపిణీకోసం, కులవివక్షకు వ్యతిరేకంగా చైతన్యవంతమైన ఉద్యమాలే దీనికి పరిష్కారం. ఉద్యమించిన చోటే ఉపకారం, లేకపోతే అపకారమే మిగిలిందని చరిత్ర వెల్లడిస్తున్నది.



సంఘటిత విజయం

-డి.రవికుమార్

దేశం గర్వించదగ్గ ప్రభుత్వరంగ సంస్థ అది. అందులో వేల సంఖ్యలో కార్మికులు. వారి ఆకలిని తీర్చే క్యాంటీన్ నిర్వహణలో పనిచేసే నలభై మంది దినసరి వేతన కార్మికులున్నారు. కొందరు వంట చేస్తారు. కొందరు వారికి సహాయం చేస్తారు. కొందరు భోజనానికి వచ్చే కార్మికులకు సపై చేస్తారు.

సముద్రంలో చుక్కానిలేని నావలా సాగుతుంది వారి బ్రతుకు. వారందరూ తల్లిదండ్రులకు చేదోడు వాదోడుగా నుండి వారి అవసరాలు తీర్చే వయసులో అరకొర దినసరి వేతనంతో కనీస అవసరాలకు ఆమడ దూరంలో బ్రతుకుతున్నారు. తూరుపున ఒక మెరుపు మెరిసింది. ఒక కార్మికుడు పీడకలలో మేల్కొన్నాడు.

తెల్లవారింది. సమయపాలన పాటిస్తూ వంటలు నిర్వహిస్తూ సపై చేస్తూ ఆరోజు దినచర్య గడిచింది. అందరూ గడ్డినేలపై నడుం వాల్చారు. అందులో ఒకరి ఇంటినుండి ఉత్తరం వచ్చినది. డబ్బులు అవసరం అని వ్రాశారు. ఇక్కడ వచ్చే దినసరి వేతనంలో ఇంటికి పంపే వీలు లేదు. ఏమీ చేయాలని అసహాయతతో నిండిన కన్నీళ్ళతో భోరుమన్నాడు. అందరి పరిస్థితి అదే. ఒకరితో ఒకరు చర్చించుకున్నారు. అందరు కలిసి ఏ పని అయినా వెనుకడుగు వేయకుండా, రోజుచేసే పనితోపాటు అదనంగా తమ తల్లిదండ్రులను బతికించుకొనుటకు పని చేయాలని తీర్మానించుకున్నారు. మరుసటిరోజు అడ్డపై కూలీలుగా మారారు. ఎనిమిదిగంటలు కంపెనీలో పిదప ఎనిమిదిగంటలు అడ్డపై పని చేస్తున్నారు. శిశిరంలో ఆకురాల్చిన చెట్లు చిగురించాయి. తమ జీవితం ఏ రోజుకైనా బాగుపడుతుందని వారిలో ఒక చిన్న ఆశ.

★★★

జపమాలలోని పూసల్లా ఒక సంవత్సరం గడిచింది. ఒక శుభరాత్రి వీరితో పని చేయించే కాంట్రాక్టరు పారిపోయాడు. కంపెనీ క్యాంటీను అవసరం తీర్చుటకు వీరే దిక్కుయ్యారు. కంపెనీ దినసరి పాసులు జారీ చేసింది. మళ్ళీ మామూలే!

ఆకాశం నుండి పిడుగు రూపంలో పెద్ద శబ్దం. పట్టణంలో వున్న ప్రగతిశీల కార్మికుడిని వీరిలో ఒకరు కలిసారు. తమగోడును వినిపించుకున్నారు. సరే! మీ కోసం మేము పోరాడుతాం కానీ ముందు మీకు యూనియన్ కావాలన్నాడు ఆ ప్రగతిశీల కార్మికుడు. గుట్టుచప్పుడు కాకుండా ఉన్నవారిలో ఏడుగురు సంతకాలు పెట్టి యూనియన్ గా ఏర్పరచుకున్నారు. ఆ కార్మిక నాయకుని ఆఫీసు ముందు సుత్తె, కొడవలి, నక్షత్రం ఆశీర్వాదించినట్టుగా జెండా

రెపరేపలాడుతుంది. ఎక్కడలేని ఉత్సాహంతో జీవితసాగరాన్ని దాటే నావికులయ్యారు.

రెండువారాల్లో అగ్ని పర్వతం బద్దలయినట్టు, కంపెనీ అధికారి పిలుపుతో అందరూ చేరుకున్నారు. “మీరు యూనియన్ పెట్టారట” అని నిలదీసారు. ఆకాశంలో ఎగిరే పక్షికి తుఫాను దెబ్బ తాకినట్లయింది. పెట్టామంటే ఉద్యోగం ఉంటుందో, వుండదో? ముందు అనుకున్నట్లుగా మాకేం తెలియదని ముక్తకంఠంతో జవాబిచ్చారు. మీలో ఐదుగురిపైన అనుమానంగా వుంది. వారిని తొలగిస్తున్నాం అని కంపెనీ అధికారి అన్నారు. పక్కవాడిని కాపాడలేని అసహాయతకు వారందరూ నొచ్చుకున్నారు. సంస్థ ఉన్నతాధికారి హూంకరించాడు. “ఎవరైనా యూనియన్ అని పేరెత్తితే బయటకు పోవలసిందే!”

త్యాగం అంటే వారిది. త్యాగాల పునాదుల మీదనే సమాజాలు నిర్మించబడుతున్నాయి. అదే వారికి తొలిమెట్టు. కార్మికచట్టం ప్రకారం రెండు వందల నలుబది పని దినములో ఏదేని కంపెనీలో నిర్విరామంగా చేసే వారిని పర్మినెంట్ చేయాలి. ఆ పని దినములు పూర్తి అయినవి. అప్పటికి ముందే ఆరు మాసాలు కాంట్రాక్టరు కింద పని చేసారు. పిదప సంవత్సరం గడిచింది. మళ్ళీ సంస్థ అధికారులు కాంట్రాక్టరుకు అప్పగించారు. వీరికి మాత్రం రెండువందల నలుబది పనిదినములు పూర్తయ్యాయి.

ప్రగతిశీల నాయకుడి సహకారంతో లేబర్ ఆఫీసరు ద్వారా కంపెనీకి ఉత్తర్వు వచ్చినది. రెండువందల నలుబది పనిదినములు మీ కంపెనీలో దినసరివేతనంగా చేసిన వారిని పర్మినెంట్ ఉద్యోగులుగా గుర్తించాలని వుంది. కంపెనీ అధికారులు ఖంగుతిన్నారు. కేసు లేబరు ఆఫీసు పరిధిలో చేరిన కారణంగా వీరిని తొలగించే

పరిస్థితి లేదు. ఆ దినవేతన కార్మికులపై కారాలు మిరియాలు నూరారు. ఇప్పుడు మాకు వీలు కుదరడం లేదని ఇక ముందు అవసరం కూడా లేదని లేబర్ ఆఫీసరుకు రిపై అందించారు.

భయం వీడటమే చైతన్యాన్ని ఆహ్వానించినట్లు. ఆ రెండవ మెట్టుపై వారున్నారు. ప్రగతిశీల నాయకుడు లేబరు ఆఫీసరుతో కలిసి దినవేతన కార్మికుల పర్మినెంటుకు సంబంధించిన కేసును హైకోర్టుకు అప్పీలు చేశాడు. ఇప్పుడు వీరి కేసు కోర్టు పరిధిలోకి వెళ్ళింది.

★★★

యాజమాన్యాలు స్వతహాగా కార్మిక శ్రమదోపిడీకి సింహద్వారాలు. యాజమాన్యం యూనియన్‌ను సంప్రదించింది. యూనియన్‌లు రెండు రకాలు. ఒకటి కార్మికులవైపు వుండేది. రెండు యాజమాన్యం పక్షం వుండేది. అప్పుడున్న యూనియన్ రెండవ రకానికి చెందినది. వీరిపై హింస పెట్టేగింది. మొదట బొద్దింకను చంపి అన్నంలో కలిపి వీరు పరధ్యానంగా వంటలు చేస్తున్నారని గొడవలు లేపారు. కొన్నిరోజుల తర్వాత గాజుపెంకులు తెచ్చి కూరలో కలిపి మళ్ళీ గొడవలు చేశారు. మాటామాటా పెరిగింది. ఒక దినసరి కార్మికుడిని రక్తం కారేటట్లు బాదారు. మిగతావారు తిరగబడ్డారు. దొమ్మి జరిగింది. యూనియన్ నాయకుడి ఏజెంటుని చితకబాదారు.

తిరుగుబాటులేని చైతన్యం బూడిదలో పోసిన పన్నీరు. తమపై దాడులు జరుగుతున్నప్పుడు తిరగబడటమే మూడవ మెట్టు. ఆ మెట్టుపై వారున్నారు. ఏదేని యాజమాన్యం యూనియన్ కుట్ర సఫలమైంది. కిరాతకుడు పావురాల కోసం వలపన్నినట్లు, వారు చేస్తున్న పనికి బదులు ఖాళీగా ఉంచారు. కానీ కంపెనీ నుండి తొలగించలేకపోయారు. అయినా చెక్కుచెదరని ఆత్మవిశ్వాసంతో వారున్నారు. వారి మధ్యనున్న ఐక్యతే వారిని కాపాడుతుంది. ఐక్యతే విజయం!

ఆకలి తీర్చుకుని చుట్టుకుని నిద్రిస్తున్న కొండచిలువలాగా కోర్టులో కేసు నడుస్తోంది. నాలుగు సంవత్సరాలు గడిచింది. అరకొర అయినా ఖాళీగా ఉండి జీతాలు తీసుకొంటున్నారని ప్రతి ఒక్కరిపై ఏహ్యభావం కలిగించే కుటిల ప్రయత్నాలు ఎప్పటికప్పుడు జరుగుతూనే ఉన్నాయి. వారు మాత్రం యధాతథంగా ఎనిమిది గంటలు కంపెనీలో మిగతా ఎనిమిది గంటలు బయట అడ్డమీద రోజుకు పదహారుగంటలు పనిచేస్తూ శ్రమైక్య సౌందర్యానికి జగతిలో సాటి లేనిది ఏదీ లేదని నిరూపించే నాలుగవ మెట్టు మీద ఉన్నారు. మార్పు అనివార్యం.

రోజులు, నెలలు, సంవత్సరాలు గడిచిపోతున్నాయి. మొత్తం సర్వీసు 5 సంవత్సరాలు గడిచింది. ఒకానొకరోజు కోర్టు ఆదేశాలు వచ్చాయి. ఆరోజు సూర్యగ్రహణం సూర్యునిపై చీకటి కమ్మిన పిదప తొలకరివెలుగు కిరణాలతో పృథ్వీ ధరహాసమైంది. వీరిని పర్మినెంట్ కార్మికులుగా గుర్తించాలని ఆదేశం.

స్వార్థము యేరులయి ప్రవహిస్తున్నది. అందుకే పంటలకు సారం కరువవుతుంది. అప్పటి కుతంత్ర యూనియన్

యాజమాన్యం కుమ్మక్కయింది. అప్పనంగా వీరికి ఇచ్చేదేముంది. సుప్రీంకోర్టులో కేసు వేయండి. దుష్టసలహా! మేనేజ్మెంటు! కేసు సుప్రీంకోర్టులో దాఖలు చేసింది, ఉద్యమ స్ఫూర్తి ఉన్నవారు. ఎన్నిదెబ్బలు కొడితే అంత బంగారు మెరుగు కనబడినట్లు మళ్ళీ అందరు ప్రగతిశీల కార్మిక నాయకుడిని సంప్రదించారు. అతను తల్లి తన పిల్లలను అక్కున చేర్చుకున్నట్లు వీరందరికి ధైర్యం చెప్పాడు. ఏనాటికైనా తిరుగులేని విజయం మీదే అని ఓదార్చాడు. అందరి కళ్ళు చెమర్చినవి. సుప్రీంకోర్టు వ్యవహారమంటే మామూలు విషయం కాదు. ఆర్థిక అవసరాలు ఉంటాయి. ఎన్నో ఇబ్బందులు ఒడిదొడుకులు వుంటాయి. మీ తరపున నేనుంటాను అని ఎందుటాకులా రెపరెపలాడే వీరికి ధైర్యం నూరిపోశాడు.

★★★

కాలచక్రం గిర్రున తిరిగింది. రెండు సంవత్సరాలు దాటింది. సూర్యుడు ప్రజ్వలిస్తున్నాడు. పార్టీ ఆఫీసుముందు అందరు సమావేశమయ్యారు. మేడే ఆరోజు ఎందరో మహానుభావుల త్యాగాల బావుటా ఎగురవేసేరోజు. కార్మిక కర్షకుల పాలిట మేమున్నామని తెలిపేరోజు. అదే నేటి కార్మికుల రోజు! జెండా ఎగురవేసారు. గీతాలు ఆలపించారు. అందరూ ఆత్మతగా ఎదురు చూస్తున్నారు. ప్రగతిశీల కార్మిక నాయకుడు ఏమి చెబుతాడని... సంపదలు సృష్టించే శ్రమశక్తుల్లారా ప్రియమైన నేస్తాల్లారా... సుప్రీంకోర్టు నుండి ఆదేశాలు జారీ చేశారు. మిమ్ములను రెగ్యులరైజ్ చేస్తూ పర్మినెంట్ చేయమని ఆరు సంవత్సరాల న్యాయపోరాటం ఫలించింది. అందరిలో ఉత్సాహం ఉరకలు వేసింది. ఇన్ని సంవత్సరాల నుండి యంత్రాల్లా పని చేశారు. ఆకలి తీరింది. మౌలిక అవసరాలు తీరలేదు. తమ కన్నుల ముందు తాము కలలు కన్న జీవితం కనబడుతుంది. తమకు వుండటానికి నీడ తమ మంచి చెడ్డలు చూసే తోడు తమ పిల్లలకు సంఘటిత కార్మికుల పిల్లలు చదివే కాన్వెంటు చదువులు అందించే ఉద్యోగం పర్మినెంటు అయింది. తాము పగలనకా రేయనకా శ్రమించినందుకు ఫలితం! చీత్కరించిన చూపులు ఓదార్చినవి. మామిడి కొమ్మలలో పిందెల చాటున వున్న కోయిల కార్మికగీతాన్ని ఆలపిస్తున్నది.

ఓ అసంఘటిత కార్మికుడా!

లక్ష్మాల వెలుగులో సిద్ధాంతాల వ్యూహాల్లో

ఈ బ్రతుకు బాటకు దారి వేసుకో

నిన్ను నీవు సంస్కరించుకో!

సమరశీల ఉద్యమాల పిలుపునందుకో!!

‘ధృఢ నిశ్చయముతో నిలిచే అసంఘటిత కార్మికులకు వారిని సంఘటిత పరిచే సంస్థలకు అవిరామ కృషి సల్పే కార్మిక నాయకులకు అంకితం.’

భూమి ఆందోళనలకు సర్కార్ స్వయంకృతమే కారణం!

(2007 జూలై 30 వార్త దినపత్రిక సౌజన్యంతో)

రాష్ట్రంలో రెండు నెలలుగా జరుగుతున్న భూ పోరాటాల విషయంలో ప్రభుత్వ స్వయంకృతమే కనిపిస్తోందనే విమర్శలు తారస్థాయిలో వున్నాయి. భూమి పంపిణీ కార్యక్రమం మొక్కుబడిగా మారడం, ఇళ్ళస్థలాలు, ఇళ్ళనిర్మాణాల్లో అవకతవకలు, అన్యాయక్రాంత మైన అసైన్డ్ భూములు రెగ్యులరైజ్ చేసే ప్రయత్నాలు వంటి చర్యలు ప్రభుత్వం నమ్మకద్రోహం చేసిందనే అభిప్రాయానికి వామపక్ష పార్టీలు వచ్చాయని అంటున్నారు. ప్రభుత్వ చేష్టలు కూడా ఆ అభిప్రాయాన్ని బలపరిచే విధంగా ఉన్నాయని రెవెన్యూశాఖలోని కొందరు అధికారుల నుంచే వినవస్తున్నాయి. రాష్ట్రంలో భూముల సమస్యలను పరిష్కరించడానికి, భూ సంస్కరణలను మరింత సమర్థవంతంగా అమలు చేయడానికి, అన్యాయక్రాంతమైన అసైన్డ్ భూములను కాపాడటానికి ఎలాంటి వ్యూహాన్ని అనుసరించాలి, ఏమి చేస్తే ఈ సమస్యలన్నీ పరిష్కారమవుతాయోననే అంశాలను ఫీల్డ్ లెవెల్లో అధ్యయనం చేసి నివేదిక ఇవ్వాలని ప్రభుత్వం సీనియర్ మంత్రి కోనేరు రంగారావు కమిటీని ఏర్పాటు చేసింది. ప్రభుత్వం ఏర్పాటు చేసిన కమిటీ సిఫారసులను ప్రభుత్వమే తొక్కిపెడు తోందనే అభిప్రాయం బలపడటమే ఆందోళనలకు ఆజ్యం పోసినట్లయ్యిందని అంటున్నారు. అసైన్డ్ భూములను క్రమబద్ధీకరించడం, భూమి పంపిణీ కార్యక్రమాల్లో పేదల ఆక్రమణలో ఉన్న భూములకే పట్టాలిచ్చి వాటినే భూములుపంచినట్లుగా చెప్పుకోవడం, కోనేరు రంగారావు కమిటీ సిఫారసులను అమలు చేయడానికి ఏకంగా ఏడు నెలలపాటు జాప్యం చేయడంతో ఆ సిఫారసులను ప్రభుత్వం అమలు చేయకుండా బుట్టదాఖలు చేస్తుందనే ఊహాగానాలు తలెత్తడంతో సిపిఐ, సిపిఎం పార్టీలు భూములను ఆక్రమించుకునే కార్యక్రమాలను చేపట్టడం మొదలుపెట్టాయి.

అంతేగాక 195 ప్రజాసంఘాలు ఐక్యంగా ఆందోళనలకు ఉపక్రమించకముందు ఫిబ్రవరి నుంచి మే నెల 15వ తేదీ వరకూ అనేక విన్నపాలు, విజ్ఞప్తులను ఇవ్వడమే కాకుండా రెవెన్యూశాఖా మంత్రి ధర్మాన ప్రసాదరావు, ముఖ్యమంత్రి డాక్టర్ వై.ఎస్.రాజశేఖర్ రెడ్డిలకు ముందస్తుగా హెచ్చరిస్తూనే వచ్చినప్పటికీ ప్రభుత్వం స్పందించలేదని, అందుకు ప్రతిఫలంగానే నేడు జరుగుతున్న భూపోరాటాలు ఉధృతరూపం దాల్చాయని, చివరకు పోలీసులు కాల్పులు జరపడం, ఏకంగా 8మందిని బలిగొనడంతో భూపోరాటాలకు జాతీయస్థాయిలో చర్చనీయాంశమయ్యిందని, ఈ మొత్తం పరిణామాలకు ప్రభుత్వ స్వయంకృతమే ఎక్కువగా కనిపిస్తోందని పలువురు సీనియర్ అధికారులు వ్యాఖ్యానిస్తున్నారు. 2006 డిసెంబరు నెలలో మున్సిపల్ వ్యవహారాలు, పట్టణాభివృద్ధి శాఖామంత్రి కోనేరు రంగారావు భూకమిటీ తన సిఫారసుల (104)ను ముఖ్యమంత్రి డాక్టర్ వై.ఎస్.రాజశేఖర్ రెడ్డికి సమర్పించింది. అప్పట్లో కోనేరు రంగారావు కమిటీ సిఫారసులను అమలు చేయడానికి సాధ్యాసాధ్యాలను అధ్యయనం చేసి సూచనలు చేయా

లని కోరుతూ చీఫ్ కమీషనర్ ఆఫ్ ల్యాండ్ అడ్మినిస్ట్రేషన్ (సి.సి.ఎల్.ఎ) ఎ.రఘోత్తంరావుకు అందజేశారు. ఈ వ్యవహారంతో సిపిఐ, సిపిఎం పార్టీలకు ప్రభుత్వంపైన అనుమానాలు మొదలయ్యాయి. కోనేరు రంగారావు కమిటీకి మెంబర్ సెక్రటరీగా ఉన్న సి.సి.ఎల్.ఎ.రఘోత్తంరావు సంతకం చేసిన 104 సిఫారసులను మళ్ళీ అధ్యయనం చేసి నివేదించాలని ఆయనకే ప్రభుత్వం అప్పగించడం, ఆ కొద్దిపాటి పనికి ఆయన ఏకంగా ఏడు నెలల సమయాన్ని తీసుకోవడంతో వామపక్షపార్టీలు కోనేరు రంగారావు సిఫారసులను అమలు చేయడానికి ఇష్టంలేదనే అభిప్రాయానికి వచ్చాయని అంటున్నారు. అంతేగాక ఒకవైపు కోనేరు రంగారావు సిఫారసులను అమలు చేయకుండా అధ్యయనాల పేరుతో నెలల తరబడి కాలయాపన చేస్తున్న సమయంలోనే అన్యాయక్రాంతమైన అసైన్డ్ భూములను రెగ్యులరైజ్ చేయడానికి 9/77 చట్టాన్ని సవరించడం, ఆ వెంటనే కడపజిల్లాలో 26 మండలాలు, విశాఖ పట్టణం జిల్లాలో 16 మండలాల్లోని అసైన్డ్ భూములను రెగ్యులరైజ్ చేయడానికి ప్రభుత్వం ఉత్తర్వులు జారీ చేయడంతో వామపక్షపార్టీల అనుమానాలు మరింతగా బలపడ్డాయని, ఇక ఆలశ్యం చేస్తే ప్రభుత్వం అన్యాయక్రాంతమైన అసైన్డ్ భూములను కాపాడకుండా రెగ్యులరైజ్ చేస్తుందని భావించి ప్రత్యక్ష ఆందోళనలకు పూనుకొన్నాయని ఆ అధికారులు భావిస్తున్నారు. చేతులు కాలిన తర్వాత ఆకులు పట్టుకొన్నట్లుగా వామపక్ష పార్టీలు చేస్తున్న ఆందోళనలను విరమింపజేయడానికి, నిరాహారదీక్ష చేసిన బి.వి.రాఘవులు, డాక్టర్ కె.నారాయణ తదితరుల దీక్షలను విరమింపజేయడానికి జరిపిన చర్చలు కూడా ఫలప్రదం కాకుండా పోవడానికి కూడా ప్రభుత్వం మొండివైఖరే కారణమనే విమర్శలున్నాయి.

అనధికార నిపుణులతో, న్యాయపరమైన అధికారాలను ఇచ్చి ప్రత్యేక కమిషన్ ను ఏర్పాటు చేయాలని, రెవెన్యూశాఖ యావత్తూ ఆ కమిషన్ అధీనంలో పనిచేసే విధంగా చట్టం చేయాలనే వామపక్షాల ప్రధాన డిమాండ్ తోపాటుగా మిగతా అయిదు డిమాండ్లను నెరవేర్చడానికి అనువైనవేనని ఆ అధికారులు అంటున్నారు. కనీసం ఆ పని కూడా చేయకపోవడంతో వామపక్షాలు రాష్ట్రవ్యాప్తబండ్ కు పూనుకొన్నాయని, పరిస్థితి చేయిదాటి పోయే వరకూ భూపోరాటాల పరిణామాలు ఊపందుకొన్నాయన, ఇక ఆ భూపోరాటాలు నిరంతర ప్రక్రియగా మారిపోతాయని అంటున్నారు. కోనేరు రంగారావు నివేదికలోని 104 సిఫారసుల్లో వామపక్ష పార్టీలు వ్యతిరేకించిన అంశాలను మినహాయించి 74 సిఫారసులను అమలు చేస్తామని ప్రభుత్వం అంగీకరించడం, భూ సమస్యలను పరిష్కరించడానికి ప్రత్యేక కమీషనరేట్ (అధికారులతో)ను ఏర్పాటు చేయడానికి కూడా అంగీకరించడం మొత్తం చేతులు కాలిన తర్వాత ఆకులు పట్టుకొన్నట్లుగానే ఉన్నాయని అంటున్నారు.

అసంఘటిత కార్మికుల సంక్షేమంపై కేంద్ర ప్రభుత్వ కంటితుడుపు బిల్లు

24 మే 2007న ఆ కేంద్రమంత్రి మండలి ఆమోదముద్ర వేసిన అసంఘటిత కార్మికుల బిల్లు డౌల్లతనాన్ని సిఐటియు ఖండించింది. సిఐటియు ప్రకటన సారాంశం:

కేంద్ర మంత్రిమండలి ప్రతిపాదించిన అసంఘటిత కార్మికుల సంక్షేమ బిల్లు దేశంలోని 39కోట్లమంది కార్మికవర్గానికి శరాఘాతంగా పరిణమించింది. కనీస ఉమ్మడి కార్యక్రమం స్ఫూర్తికే విఘాతం కలిగిస్తున్న ఈ మోసపూరిత బిల్లును తిరస్కరిస్తున్నట్లు సిఐటియు ప్రకటించింది.

ప్రస్తుతం మంత్రిమండలి ఆమోదించిన బిల్లు సమగ్రంగా లేదు. ఇది కేవలం జీవితభీమా, అంగవైకల్య భీమా, ఆరోగ్య రక్షణ, వృద్ధాప్య పెన్షన్లకే పరిమితమయింది. ఈ అరకొర పథకానికైనా నిధులు ఎలా సమకూరుస్తారన్న అంశం స్పష్టం చేయలేదు. ఆ భారం కార్మికులే భరించాల్సి వస్తే దీనికి “పురిట్లోనే సంధి” కొట్టడం ఖాయమని సిఐటియు స్పష్టం చేసింది. ఈ బిల్లులో వ్యవసాయ కార్మికుల సమస్యలు మరుగున పడటాన్ని సిఐటియు ఖండించింది. వారి ఉపాధి, పనిగంటలు, కనీసవేతనాలు వగైరా అంశాలపై నిర్దిష్ట ప్రతిపాదనలు, అమలుకు నిర్దిష్ట యంత్రాంగం ప్రస్తావనలే లేవు.

ఈ ప్రతిపాదిత బిల్లులో ‘జాతీయ సలహామండలిని ఏర్పాటు చేసే ప్రతిపాదన వుంది. ఈ మండలికి ఎలాంటి స్వయం ప్రతిపత్తి వుండదు. ఈ మండలి ప్రతిపాదనలను ప్రభుత్వం ఆమోదించవచ్చు. తిరస్కరించవచ్చు. ప్రభుత్వ దాయాదాక్షిణ్యాలపై ఆధారపడే ఆయా కాలాలలో, కొన్ని రంగాల కార్మికులకు అరకొర సంక్షేమ పథకాలు ప్రవేశపెట్టే వీలుంది. ఇంతకాలంగా యుపిఎ ప్రభుత్వం ‘సమగ్రశాసనం’ గురించి పలు సందర్భాలలో చేసిన వాగ్దానాలు, జరిపిన చర్చలను తుంగలో తొక్కిందని సిఐటియు అభిప్రాయపడింది.

లేబరుమంత్రిత్వశాఖ, పలు త్రిసభ్య కమిటీలు ఈ అంశమై పలు ముసాయిదా బిల్లులు రూపొందించాయి. ఈ అంశంపై భారత కార్మిక సభలు (ఐ.ఎల్.సి) పలు సమావేశాలలో కొన్ని నిర్ణయాలు చేశాయి. ఇదే అంశంపై కేంద్ర కార్మిక సంఘాలు (సిటియుఓలు) సంయుక్తంగా పలు ప్రతిపాదనలు తయారు చేసి ప్రభుత్వం ముందుంచాయి. ఆ విధంగా సమగ్రశాసనం కోసం గత 3సం॥లుగా చేసిన ప్రక్రియలను ప్రభుత్వం నీరుగార్చింది.

నిరంతర ఉపాధి కల్పనకు హామీనిచ్చే ఎలాంటి నిర్దిష్ట ప్రతిపాదనలూ ఈ బిల్లులో లేవు. కనీసవేతనాలు, ఉద్యోగభద్రత వంటి లేబరుచట్టాలను అసంఘటిత కార్మికులకు వర్తింపజేయాలన్న అంశమూ లేదు. కేవలం జీవితభీమా, వృద్ధాప్యపెన్షన్తోనే సరిపెచ్చుటం అన్యాయం. ఈ అరకొర పథకాలకూ నిధులెలా సమకూర్చుతారో చెప్పలేదు. మొత్తం అసంఘటిత కార్మికులకు ఈ పథకం

ఎప్పటిలోగా అమలు పరుస్తారో ప్రస్తావించకపోవటం శోచనీయం.

అందుకే ఈ అరకొర బిల్లును సిఐటియు తిరస్కరిస్తున్నది. ఈ అంశంపై చర్చించి, అర్థవంతమైన బిల్లును రూపొందించేందుకు కేంద్ర కార్మిక సంఘాలను వెంటనే సమావేశపరచాలని కేంద్ర ప్రభుత్వాన్ని సిఐటియు డిమాండు చేస్తున్నది.

అసంఘటిత కార్మికుల సమగ్రచట్టం విషయంలో సిఐటియు ప్రతిపాదనలు.

1. వ్యవసాయ కార్మికుల, అసంఘటితరంగ కార్మికుల పని పరిస్థితులను, సామాజికభద్రతను పరిగణిస్తూ రెండు సమగ్రచట్టాలు విడివిడిగా వుండాలి.

2. ఈ ప్రతిపాదిత చట్టాలు, పని పరిస్థితులు, ఉద్యోగభద్రత, సామాజిక భద్రతలను కలిగి వుండాలి. కార్మిక చట్టాలలోని ప్రాథమిక అంశాలను ఈ కార్మికరంగానికి వర్తింపజేయాలి. శాస్త్రీయమైన పద్ధతిలో గణించిన కనీసవేతనాలు, వాటి అమలు పర్యవేక్షన, స్త్రీలకు సమాన వేతనం అమలు జరగాలి.

3. సమాజంలో అట్టడుగు స్థాయిలో ఉన్న ఈ పేద కార్మికుల సామాజిక భద్రతకవసరమైన నిధులు ప్రభుత్వమే చేకూర్చాలి. నమోదుకవసరమైన కనీస రుసుం మాత్రమే కార్మికుల నుండి వసూలు చేయాలి.

4. సామాజికభద్రతకు ప్రభుత్వం ఖర్చు చేస్తున్నది. స్థూల జాతీయోత్పత్తిలో 1.6శాతం మాత్రమే. ఆసియాలో మన ఇరుగు పొరుగు దేశాల కంటే కూడా అతితక్కువ. జాతీయ కార్మిక సదస్సు ఏకగ్రీవంగా తీర్మానించిన 3శాతానికి ప్రభుత్వం నిధులు కేటాయిం చాలి. అసంఘటిత కార్మికులకై నిధులు సమకూర్చడానికి సంఘటిత రంగ కార్మికోద్యోగుల వేతనాల నుండి లేవీ వసూలుకు కార్మిక సంఘాలు సంసిద్ధత వ్యక్తం చేశాయి. అందుకు రెండు షరతులు ప్రభుత్వానికి ప్రతిపాదించాయి. ఒకటి చిన్నచితక పరిశ్రమలను ఆదుకునేటందుకు బడా పరిశ్రమల లాభాలపై లేవీ విధించాలి. రెండవది అసంఘటితరంగ కార్మికుల సామాజిక భద్రతకు ప్రభుత్వం స్థూలజాతీయోత్పత్తిలో 3శాతం నిధులను కేటాయించాలి.

5. అన్ని రంగాల కార్మికుల సామాజిక భద్రత కొరకు సమగ్రజాతీయ విధానాన్ని రూపొందించడానికి జాతీయ సామాజిక భద్రత ఆధారితీని నెలకొల్పాలి. గతం మాదిరి నామమాత్రపు సలహాసంఘం మాత్రం కాదు.

6. చిట్టచివరిగా ప్రభుత్వం చట్టప్రతిపాదనల రూపకల్పనలో కేంద్ర కార్మిక సంఘాలను, వ్యవసాయ కార్మిక సంఘాలను భాగస్వాములను చేస్తూ త్రైపాక్షిక చర్చల ద్వారా పారదర్శకతను పాటించాలి.

వై.సిద్ధయ్య

మహిళాభివృద్ధి, శిశుసంక్షేమ మరియు వికలాంగుల సంక్షేమ శాఖ- ఉ॥9.00 నుండి మ॥ 1.30గం॥ల వరకు అంగన్వాడీ సెంటర్ల పనిగంటల పునరుద్ధరణ- ఆదేశాలు జారీ

మహిళాభివృద్ధి, శిశు సంక్షేమ మరియు
వికలాంగుల సంక్షేమ (ఐసిడిఎస్) శాఖ

జి.ఓ.ఎం.ఎస్.నం.13

ది.10-7-07

దిగువ పేర్కొనబడిన అంశాలను చదవండి

1. జి.ఓ.ఎం.ఎస్.నం.9, డబ్ల్యుడి, సిడబ్ల్యు&డిడబ్ల్యు డిపార్ట్ మెంట్, ది.23-02-2005
2. జి.ఓ.ఎం.ఎస్.నం.15, డబ్ల్యుడి, సిడబ్ల్యు&డిడబ్ల్యు డిపార్ట్ మెంట్, ది.29-05-2006
2. డైరెక్టర్, డబ్ల్యుడి&సిడబ్ల్యు హైదరాబాద్ లెటర్ నం.3420/ కె-/2006, ది.12-02-2007 నుండి

-0-

ఆదేశాలు :

1. పైన పేర్కొన్న మొదటి ఆదేశాల ప్రకారం - ప్రాథమిక విద్యాస్థాయి ముందుదశ అభ్యాసాన్ని దశలవారీగా బలోపేతం చేయుట కొరకు అంగన్వాడీ సెంటర్లను బాల్యదశ ప్రారంభ విద్యాసెంటర్లుగా స్థాయి పెంచటమైనది మరియు అంగన్వాడీ వర్క్లకు రూ.200లు, హెల్పర్లకు రూ.100లు గౌరవవేతనాన్ని 1-04-2005 నుండి పెంచటమైనది.
2. పైన పేర్కొన్న రెండవ ఆదేశాల ప్రకారం- అంగన్వాడీ వర్క్లకు రూ.200లు, హెల్పర్లకు రూ.100లు అదనపు గౌరవవేతనాన్ని 01-04-2006 నుండి మంజూరు చేయటమైనది మరియు అంగన్వాడీ సెంటర్ల పనిగంటలు ఉ॥9గం॥ నుండి మధ్యాహ్నం 3.30 గం॥ల వరకు పెంచుతూ తదుపరి ఆదేశాలు జారీ చేయడమైనది.
3. డైరెక్టరు, మహిళాభివృద్ధి మరియు శిశుసంక్షేమశాఖ,

ఎ.పి., హైదరాబాద్ వారి పైన పేర్కొనబడిన మూడవ అంశంలోని లెటరు ప్రకారం - అంగన్వాడీ సెంటర్లలో పిల్లలు సాయంత్రం 3.30గం॥ల వరకు ఉన్నచో వారికి మధ్యాహ్న భోజనాన్ని అందించాలి. అయితే సాధారణ పాఠశాలలో అమలు జరుపబడుతున్న మధ్యాహ్న భోజన పథకాన్ని 3 నుండి 6సం॥ వయసు పిల్లలకు అందించలేని తమ అశక్తతను విద్యాశాఖ వ్యక్తపరుచుట వలన అంగన్ వాడీ సెంటర్ల పనిగంటలు ఉ॥9 నుండి మధ్యాహ్నం 1.30గం॥ల మార్పుకు డైరెక్టరు సిఫార్సు చేయటమైనది.

4. 3.30గం॥ల వరకు సెంటర్ల పనిగంటలు పొడిగింప బడుట వలన అంగన్వాడీ వర్క్లకు హోమ్ విజిట్స్, ప్రజలలో సామాజికాంశాల ప్రచారం, రికార్డులను సమర్థవంతంగా నిర్వహించటం సాధ్యపడుట లేదనే విషయాన్ని అనుభవంతో తెలుసుకొనుట జరిగింది.
5. అందువలన విషయాన్ని జాగ్రత్తగా గమనించిన పిదప (అనంతరం) అంగన్వాడీ సెంటర్ల పనిగంటలు 9.00 నుండి 1.30గా పునరుద్ధరించాలని నిర్ణయించటమైనది.
6. తదనుగుణంగా అంగన్వాడీ సెంటర్లు ఉ॥9.00 నుండి మ.1.30 గం॥ వరకు నిర్వహింపబడాలని ప్రభుత్వం ఆదేశాలు జారీ చేయటమైనది. ఈ ఆదేశాలు తక్షణమే అమలులోకి వస్తాయి.

సామాజిక అంశాలైన వివాహయోగ్యతా వయస్సు, బాలికా సంరక్షణ మరియు విద్య, ఆరోగ్య లోపాలను ముందుగానే గుర్తించి నిరోధించటం, ఎయిడ్స్ వ్యతిరేక ప్రచారంలో ప్రజలను భాగస్వాములను చేయటం, ఆరోగ్యసంబంధ విషయాలపై ప్రజలలో అవగాహన పెంపొందించుట కొరకు, సలహాలు, సూచనలు అందించుట కొరకు హోమ్ విజిట్స్ మరియు రికార్డుల నిర్వహణ వంటి కార్యక్రమాలపై మ॥1.30 గం॥ తదుపరి సమయాన్ని అంగన్వాడీ వర్క్లు, హెల్పర్లు కేటాయించాలి.

(ఆంధ్రప్రదేశ్ గవర్నర్ పేరున విడుదలయిన ఆదేశాల ప్రకారం)

వసుధామిత్రా, ప్రభుత్వ సెక్రటరీ

బీడీ కార్మికుల ధర్మా

బీడీ కార్మికులు ఎదుర్కొంటున్న సమస్యలను పరిష్కరించాలని కోరుతూ ఐక్యకార్యాచరణ కమిటీ ఆధ్వర్యంలో జులై 27న హైదరాబాద్ లో ఇందిరాపార్కు వద్ద ధర్మా జరిగింది. ఈ ధర్మాలో రాష్ట్ర, అఖిల భారత స్థాయిలో ఉన్న డిమాండ్ల పరిష్కారం కోసం దేశవ్యాప్తంగా ఆందోళన చేయాలని బీడీ అఖిల భారత ఐక్యకార్యాచరణ కమిటీ పిలుపు మేరకు ఈ కార్యక్రమం జరిగింది.

9 జిల్లాల నుండి వందలాదిమంది బీడీ కార్మికులు ఈ ధర్మాలో పాల్గొన్నారు. ఈ కార్యక్రమంలో ఆలిండియా

బీడీ నాయకులు షిరాజుద్దీన్ (ఎఐటియుసి), వనమాలక్రిష్ణ (ఐఎఫ్ టియు), నాగేశ్వరరావు, చంద్రన్న (ఎఐఎఫ్ టియు), పి.రోజా, ఎం.బాపూజీ, ఎస్.రమ (సిఐటియు), శ్రీనివాస్ (బిఎంఎస్), దామోదర్ (టిఎన్ టియుసి)లు పాల్గొని ప్రసంగించారు.

తెలుగుదేశం పార్టీ సీనియర్ నేత శ్రీ దేవేందర్ గౌడ్, సిపిఎం పార్టీ రాష్ట్ర నాయకులు శ్రీ జి.రాములు ఈ ధర్మాకు హాజరై బీడీ కార్మికులు చేస్తున్న పోరాటానికి తమ మద్దతును తెలియజేశారు.

ఎస్టాబ్లిష్మెంట్- పంచాయతీ కార్యదర్శులు- కాంట్రాక్టు పద్ధతిలో పనిచేసే పంచాయతీ కార్యదర్శుల వేతనం రూ.2000 నుండి రూ.4900కి పెంపు- ఆదేశాలు - జారీ

పంచాయతీరాజ్ & గ్రామీణ అభివృద్ధి (యండియల్-II) శాఖ
జి.ఓ.ఎం.ఎస్.నం.296 ది.30-6-07

ఈ క్రిందివి చదవండి

1. జి.ఓ.ఎం.ఎస్.నం.148, పి.ఆర్. & ఆర్.డి (యండియల్-II) శాఖ, ది.6-05-2003
2. జి.ఓ.ఎం.ఎస్.నం.223, పి.ఆర్. & ఆర్.డి (యండియల్-II) శాఖ, ది.26-05-2006
3. ఎ.పి.స్టేట్ పంచాయతీ కార్యదర్శులు మరియు పార్ట్ టైమ్ అసిస్టెంట్స్ ఫెడరేషన్ అధ్యక్షుని వినతిపత్రం, ది.22-09-2006
4. 06-10-2006న పంచాయతీరాజ్ & గ్రామీణ ఉపాధి కమిషనరు నుండి వచ్చిన లేటరు నం.1/సిపిఆర్&ఆర్/బి1/2006.

-0-


ఆర్డరు :

1. పైన పేర్కొన్న మొదటి రెండు జి.ఓ.ల ప్రకారం నెలకు 2 వేల రూపాయల వేతనంతో కాంట్రాక్టు ప్రాతిపదికన పంచాయతీ కార్యదర్శులను నియమిస్తూ ఆదేశాలు ఇవ్వబడ్డాయి.
2. పైన పేర్కొన్న 3వ నెంబరులో పేర్కొన్న విధంగా 22.9.2006న ఎ.పి.స్టేట్ పంచాయతీ కార్యదర్శులు మరియు పార్ట్ టైమ్ అసిస్టెంట్స్ ఫెడరేషన్, నెలవేతనాన్ని 2000 రూ. నుండి ఔట్ సోర్సింగ్ ద్వారా తీసుకున్న వారికి జి.ఓ.నం.2501లో పెంచిన మేరకు పెంచాలని విజ్ఞప్తి చేసినట్లు పంచాయతీరాజ్ & గ్రామీణ అభివృద్ధి కమిషనర్ చెప్పారు. 13-2-2006న ఆర్థికశాఖచే జారీ చేయబడిన జి.ఓ.ఎం.ఎస్.2501లో ఉన్న స్థాయికి వేతనాన్ని పెంచాలని పంచాయతీరాజ్ & గ్రామీణ అభివృద్ధి కమిషనరు సిఫార్సు చేశారు.
3. పంచాయతీరాజ్ గ్రామీణ అభివృద్ధి కమిషనరు ప్రతి పాదనను ప్రభుత్వం నిశితంగా పరిశీలించింది. బయటి నుండి కాంట్రాక్టు ప్రాతిపదికన తీసుకున్న పంచాయతీ కార్యదర్శుల వేతనాన్ని నెలకు 2000 రూ.ల నుండి 4,900 రూ.కు పెంచుతూ ఈ ఆదేశం జారీ చేస్తున్నది.
4. తదనుగుణంగా అవసరమయిన చర్యలు తీసుకోవాలని పంచాయతీరాజ్ & గ్రామీణ అభివృద్ధి కమిషనరుకు విజ్ఞప్తి చేయడమయినది.
5. ఆర్థికశాఖ తన లేటరు నం. యు.వో.15090/555/ఎ2/ఎస్ఎంపిసి/2007, తేది:21-6-2007 ద్వారా ఇచ్చిన ఆమోదం మేరకు ఈ ఆదేశాలు ఇవ్వబడ్డాయి.


కె.రాజు,

ప్రభుత్వ ప్రిన్సిపల్ సెక్రటరీ (పిఆర్) (ఎఫ్ఎసి)

విద్యుత్ ఉద్యోగుల యూనియన్ మహాసభ



డి.సూరిబాబు
అధ్యక్షులు



ఎన్.వెంకటేశ్వర్లు (కిరణ్)
ప్రధానకార్యదర్శి

విద్యుత్ కార్మికులకు 2501 జి.ఓ.ను అమలు చేయాలని, 2003 విద్యుత్ చట్టాన్ని వ్యతిరేకిస్తూ విద్యుత్ ఉద్యోగులు కార్మికులు ఉద్యమించాలని యునైటెడ్ ఎలక్ట్రిసిటీ ఎంప్లాయిస్ మహాసభ పిలుపునిచ్చింది. జులై 13-15వరకు ఖమ్మం పట్టణంలో 6వ మహాసభ జరిగింది. మొదటిరోజు ప్రదర్శన, బహిరంగసభ జరిగాయి. చివరి 2రోజులు ప్రతినిధుల సభ జరిగింది.

ర్యాలీ అనంతరం బహిరంగసభ జరిగింది. ఈ బహిరంగసభకు యూనియన్ రాష్ట్ర అధ్యక్షులు డి.సూరిబాబు, డి.గణపతి, వి.శశికళలు అధ్యక్షవర్గంగా వున్నారు. ముఖ్యఅతిథిగా భద్రాచలం ఎంపి కా||మిడియం బాబూరావు, యూనియన్ రాష్ట్ర ప్రధానకార్యదర్శి కా||ఆర్.సుధాభాస్కర్, డిప్యూటీ జనరల్ సెక్రటరీ కా||ఎన్.కిరణ్ ప్రసంగించారు.

14,15 తేదీలలో జరిగిన ప్రతినిధులు సభలో 300మంది హాజరైనారు. ప్రారంభసభకు కా||కట్టా వెంకటనర్సయ్య ఎంఎల్ఎ (మధిర), ఎలక్ట్రిసిటీ ఎంప్లాయిస్ ఫెడరేషన్ అఖిల భారత నాయకులు, కేరళ ఎలక్ట్రిసిటీ యూనియన్ మాజీ ప్రధానకార్యదర్శి కా||కె.ఓ.హబీబ్ హాజరై సందేశానిచ్చారు.

ఆఫీస్ బేరర్స్, కమిటీ సభ్యులు ఎన్నికైనారు. అధ్యక్షులు - డి.సూరిబాబు, ప్రధానకార్యదర్శి ఎన్.వెంకటేశ్వర్లు (కిరణ్)లు ఎన్నికైనారు. 14వ తేదీన సిఐటియు రాష్ట్ర ప్రధానకార్యదర్శి ఎస్.వీరయ్య మహాసభకు హాజరై సందేశానిచ్చారు.

సింగరేణిలో తొలి ట్రేడ్ యూనియన్ ప్రదర్శన

కొత్తగూడెం కాలరీ పట్టణంలో సింగరేణి కంపెనీ హెడ్క్వార్టర్స్ ముందర వేల సంఖ్యలో గని కార్మికులు గుమిగూడారు. ఉద్రేకంతో నినాదాలిస్తున్నారు.

“తొలగించిన రైటరును తిరిగి పనిలో పెట్టుకోవాలి”
“యూనియన్ వ్యతిరేక చర్యలు కంపెనీ మానుకోవాలి”
“యూనియన్ జిందాబాద్”

నినాదాలతో ఆఫీసు ఆవరణ మార్మోగుతున్నది.

ఆఫీసులో పనిచేసే గుమాస్తాలు కిటికీల వద్ద చేరి ప్రదర్శనను తిలకిస్తున్నారు. తాము ఉద్యోగంలో చేరిన తర్వాత ఇలాంటి ప్రదర్శన జరగటం ఇదే మొదటిసారి. కంపెనీ మేనేజిమెంటుకు వ్యతిరేకంగా నినాదాలు వినటమూ తొలి అనుభవమే.

“ఉద్యోగం నుండి తొలగించిన రైటరు ఎవరు? ఎలా వుంటాడు? ఎక్కడ పని చేస్తాడు? తమ ఆఫీసులోనైతే లేడు ఎవరబ్బా’ అంటూ చర్చించుకుంటున్నారు. నినాదాలిస్తున్న జనంలో కనబడుతాడేమోనని పరికించి చూస్తున్నారు.

గనుల నుంచి వచ్చిన వారే తప్ప గనులకు ఎవరు వెళ్ళటం లేదు. అన్ని గనుల్లోను పని ఆగిపోయింది. గనుల నుంచి వస్తున్న వారి చేతుల్లో తట్టలు, చమ్మసులు, కిరసనాయిల చిరాగ్లు, సబ్బుళ్లు వున్నాయి.

బర్లిప్, సి.ఎస్.పి., వర్క్ షాప్ మెయిన్స్ట్రోర్స్ నుండి అటు రామవరం వన్ ఇంక్లయిన్, టు ఇంక్లయిన్, త్రీ ఇంక్లయిన్ల వరకు పని ఆగిపోయింది. బర్లిప్ నుండి త్రీ ఇంక్లయిన్ వరకూ వున్న హలేజ్ లైన్ మీద బొగ్గు టబ్బుల సందడే లేదు. గిరకల చప్పుడు లేదు. పోలీసులు కొందరు హెడ్క్వార్టర్స్ ముందర నిలబడి వున్నారు.

అందరి మొహాల్లోను ఆందోళన వ్యక్తమవుతున్నది. ఇలాంటి దృశ్యం చూడటం అందరికీ యిదే మొదటిసారి.

కార్మికుల సమూహానికి కొద్దిదూరంలో కొందరు నిలబడి జనసమూహాన్ని శ్రద్ధగా పరికిస్తున్నారు. కాలరీకి సంబంధించిన వారుగా కనపడటం లేదు. వారి మధ్యన ఒక యువకుడు పాతికేళ్లలోపే నిలబడి వున్నాడు. వాళ్లతో మాట్లాడుతున్నాడు. ఇంతలోకే కంపెనీ ఆఫీసు నుండి ఇద్దరు పూర్ణ జనం మధ్య దారి చేసుకుంటూ వచ్చి పెద్దల మధ్యనున్న యువకుడిని ఆఫీసర్లు పిలుస్తున్నారు రమ్మన్నారు.

పెద్దల సలహాతో ఆ యువకుడు పూర్ణ వెంట హెడ్క్వార్టర్స్ లోకి వెళ్ళాడు.

“అతనినే పని నుండి తొలగించినట్లుంది వేలు చూపుతూ” జనం వారిలో వారు గుసగుసలాడుకుంటున్నారు.

ఏం జరుగుతుందో ఏమోనని అందరి ఎదురు చూపులు.

-0-

కంపెనీ జనరల్ మేనేజరు బెర్రీ. యురోపియన్. ప్రక్కనే స్టేనోగ్రాఫర్ వి.ఆర్.రామచంద్రయ్యర్. తొలగించబడిన రైటరుతో మాట్లాడారు. “నిన్ను పనిలోకి తీసుకుంటాం. వెళ్ళి కార్మికులకు చెప్పు” అన్నాడు జనరల్ మేనేజర్. “ఈ మాట మీరే వచ్చి బయటనున్న వారికి చెప్పండి” అన్నాడు రైటరు.

“నేను వస్తే గొడవ అవుతుందేమో” - జనరల్ మేనేజరు.

“గొడవ ఏమీ కాదండీ. అందరూ ప్రశాంతంగా వెళ్లిపోతారు”

- రైటరు.

“సరే పద” అంటూ రైటరు వెంట పోర్టికోలోకి వచ్చాడు జనరల్ మేనేజరు.

బయట వేచివున్న కార్మికులు ఆదుర్దాగా ఎదురు చూస్తున్నారు జనరల్ మేనేజరు ఏమి చెప్పడాడోనని.

జనరల్ మేనేజరు ఒక నిమిషం అందరివైపు పరికించి చూశాడు. ఆజానుబాహుడు. ముందుభాగం బట్టతల.

కళ్లజోడు సవరించుకుని చెప్పాడు.

“రైటరును పనిలోకి తీసుకుంటున్నాం. మీరంతా శాంతంగా పనులకు వెళ్లండి” అన్నాడు.

సంతోషంతో వేలమంది చప్పట్లు గొట్టారు. ‘యూనియన్ జిందాబాద్’ హెడ్క్వార్టర్స్ ఆవరణ నుండి నవ్వులతో బయటికి నడిచారు. రైటరుతో చేతులు కలుపుతున్నారు. గెలిచాం అన్న భావం అందరి ముఖాలలోను తొణికిసలాడుతున్నది.

ఆఫీసు వెలుపల వేచివున్న పెద్దల దగ్గరికి రైటరును వెంటబెట్టుకుని వెళ్లారు యూనియన్ నాయకులు.

కథ సుఖాంతమైనందుకు నాయకులు, పెద్దలు సంతోషపడ్డారు.

ఇంతవరకు పర్యవేక్షిస్తున్న నాయకులెవరో కాదు.

ఖమ్మం పట్టణం నుండి, వరంగల్ జిల్లా సెంటరు నుండి వచ్చిన ఆంధ్రమహాసభ నాయకులు, కమ్యూనిస్టు పార్టీ నాయకులు సర్వదేశభట్ల రామనాథం, చిర్రావూరి లక్ష్మీనర్రయ్య, పెరవలి వెంకటరమణయ్య, రావెళ్ల జానకిరామయ్య, పర్నా దుర్గా ప్రసాదరావు, డి.శేషగిరిరావు, చలపతిరావుగార్లున్నారు. కొత్తగూడెంలోని యూనియన్ నాయకులు అందరూ వున్నారు.

అందరిలోకి చిన్నవాడు, తొలగించబడిన, తిరిగి పనిలోకి తీసుకోబడుతున్న యువకుడిని అక్కున చేర్చుకున్నారు.

అతనే పర్నసత్యనారాయణ.

ప్రదర్శనకు వచ్చిన కార్మికులందరూ విజయోత్సాహంతో తమ తమ గనులకు, బస్తీలకు వెళ్లారు.

టు ఇంక్లయిన్ నుండి వచ్చిన లాడీసు కార్మిక మహిళలు, కోల్ కట్టర్లు, టింబర్ కార్మికులూ, రోజూ మస్టరు వేయించుకునే పనివారు పర్న చుట్టూ చేరారు.

“బాగున్నావయ్యా రైటరయ్యా” అంటూ నవ్వుతూ పలకరించారు.

గనిలోకి దిగే చోట రోజూ మస్టరు వేసేటప్పుడు చూసుకుంటున్నా ఈరోజు ఆప్తబంధువు లాగ చూశారు కార్మికులు. కొత్తరకం బంధుత్వం!


“మనకు దరఖాస్తులు రాసి పెట్టినందుకు తీసేశారట దొరలు” - లాడీసు కార్మికులు.

“మనకు మస్టర్లు వేసేది, బియ్యపు చీట్లు యిచ్చేది ఆయనేగా, దరఖాస్తు రాసి పెడితే తప్పేమిటి? - కమాను కార్మికులు.

ఇలా కంపెనీ చర్య మీద పలు రకాలుగా చెప్పుకుంటూ తమ స్వస్థలాలకు తరలారు ప్రదర్శకులు.

కంపెనీ తలపెట్టిన మొదటి కక్షసాధింపు చర్య కార్మికుల ప్రత్యక్ష చర్యతో ఆ విధంగా ముగింపుకు వచ్చింది.

- పర్నసత్యనారాయణ



'950' అవ్వాలి!

తన యుద్ధ ఓడ నిమాజ్ మీద అణు ఆయుధాలు ఉన్నాయనికాని లేవనికానీ అమెరికా నోరువిప్పలేదు. దాని సంగతి సరే. అమెరికా యుద్ధ ఓడ వచ్చి మద్రాసురేవులో లంగరు వేయటమే మనకు నచ్చలేదు. అమెరికా అల్లే సాలెగూట్లో చిక్కుకోరాదనే ఉద్దేశ్యంతోనే మనం ఈ ఓడ రాకను వ్యతిరేకించాం. నిమాజ్ గోబ్యాక్ అంటూ నినదించాం.

మన ఆసియా ప్రాంతాన్ని కుదురుగా లేకుండా చేస్తున్నది అమెరికా. ఇరాక్ పై దురాక్రమణ చేసింది. ఇరాన్ పై ఒంటికాలిమీద లేస్తున్నది. మనకు పడమరదిశలో ఉన్న భద్రతా వాతావరణాన్ని చెడగొట్టింది. ఇప్పుడు చైనాను చుట్టుముట్టే ప్రయత్నం చేస్తున్నది.

చైనా, మనమూ, ఇతర పొరుగు దేశాలు కలిసి రక్షణ పొందే అవకాశం లేకుండా చేస్తున్నది. అందుకనే అమెరికా యుద్ధనౌక 'నిమాజ్' మద్రాసు ఓడరేవు దగ్గరకు రావటాన్ని వ్యతిరేకించాం.

21వ శతాబ్దాన్ని 'ఆసియా శతాబ్దంగా' ప్రపంచమంతా భావిస్తున్నది. కానీ ఈ 'ఆసియా సెంచరీ' 'ఆసియాలో అమెరికా సెంచరీ'గా మారిపోవచ్చనే



భయాన్ని ప్రఖ్యాత భారతీయ దౌత్యవేత్త యం.కె.రసగోత్ర వెలిబుచ్చారు. అంతర్జాతీయ సంబంధాలను అనుమానాలతో కట్టి వేయలేమంటూ మన ప్రధానమంత్రి మన్మోహన్ సింగ్ గారు ఆ వ్యాఖ్యను కొట్టిపడేశారు. ఈ క్రింది ప్రశ్నలకు ఆయన వద్ద ఏం సమాధానం వుంది?

మన ఆసియా ఖండాన్ని రాబోయే కాలంలో ఎట్లా అభివృద్ధి చేసుకోవాలి? ఆర్థిక, రాజకీయ సమస్యల్ని మనంతట మనంగా పరిష్కరించుకునే లాగా మన ప్రాంతాన్ని శక్తివంతంగా ఎలా తయారు చేసుకోవాలి? మనకి కునుకు లేకుండాజేసే బయటి శక్తుల జోక్యాన్ని ఎలా నివారించాలి?

మన పాలకులకు ఉన్న బలహీనత అమెరికా వాడికి బాగా అర్థమయింది. 'ఆసియాలో అమెరికా ప్రయోజనాలకు గ్యారంటీ ఇస్తే, ఇండియాను ప్రపంచంలో ఒక బలవత్తర శక్తిగా మారుస్తా'నంటూ గుంటనక్క కబుర్లు చెప్తున్నాడు.

అమెరికా విదేశాంగమంత్రి మరో అడుగు ముందుకు వేసింది. 'మీ లాంటి దేశాలన్నిటిని ఒక చోటికి చేర్చే ఉద్యమానికి దూరంగా ఉండాలని' మన దేశానికి సలహా ఇచ్చింది. మద్రాసులో వాళ్ళ ఓడ లంగరు వేసిన సమయంలోనే ఈ సలహా ఇచ్చింది. ఇరాన్, సిరియా దేశాలపై ఒత్తిడి తేవటానికే ఆ ఓడ తిరుగుతున్నది.

హిందూమహాసముద్రప్రాంతాన్ని యుద్ధంలేని ప్రాంతంగా ఉంచాలని మన కేంద్ర ప్రభుత్వం పదేపదే కోరుతూ వుండేది.

1990 నుండి సీను మారిపోయింది. అమెరికావాడి వైపు వంగటం మొదలయింది. 2006 సంవత్సరంలో ఇరాన్ కు వ్యతిరేకంగా ఓటు వేయటం అందులో భాగమే!

వాజ్ పేయి ప్రధానిగా వున్నప్పుడు ఆప్టనిస్టాన్, ఇరాక్ దేశాలను ఆక్రమించుకోటానికి అమెరికా మిలటరీకి మన దేశంలో స్థావరాలు ఇవ్వటానికి కూడా అంగీకరించారు. అమెరికాకు సహాయపడటానికి భారత సైన్యాలను ఇరాక్ పంపాలనే ఆలోచనను కూడా బిజెపి నాయకత్వంలోని ప్రభుత్వం చేసింది.

చైనాకి దగ్గరగా ఉన్న సముద్రంలో జపాన్, ఆస్ట్రేలియాలతో కలిసి మిలటరీ విన్యాసాలు చేయాలన్న ఇప్పటి యుపిఎ ప్రభుత్వం

నిర్ణయం చైనాకు కోవం తెప్పించింది. చైనాకు వ్యతిరేకంగా మిలటరీ కార్యకలాపాలను ఎక్కువగా చేయాలని ఆస్ట్రేలియా ప్రధానమంత్రి ఈ మధ్యన పిలుపు ఇచ్చాడు. అమెరికా యుద్ధావ్యూహంలో మన దేశం పావుగా మారుతున్నది.

2006లో క్యూబా రాజధాని హవానాలో జరిగిన అలీన దేశాల (అభివృద్ధి చెందుతున్న) సమావేశం మంచి

తీర్మానాలు చేసింది. పశ్చిమదేశాల చెప్పుచేతల్లో నడిచే ప్రపంచబ్యాంకు, అంతర్జాతీయ ద్రవ్యసంస్థలకు పోటీగా 'బ్యాంక్ ఆఫ్ సౌత్'ను ఏర్పాటు చేయాలనుకున్నారు. తమ సార్వభౌమత్వాన్ని కాపాడుకోటానికి ఐక్యంగా వుండాలని కూడా తీర్మానించుకున్నారు. ఈ తీర్మానం చేయటంలో ముఖ్యపాత్ర వహించిన మన పాలకులు ఆచరణలో దీనికి విరుద్ధమయిన పనులు చేస్తున్నారు.

ప్రపంచంలో వస్తున్న పరిణామాలు చూసేనా మన పాలకులు గుణపాఠాలు నేర్చుకోవాలి. బ్రిటన్ లోని 'ఫైనాన్సియల్ టైమ్స్' పత్రిక సర్వే ప్రకారం యూరప్ ఖండంలో నివసిస్తున్న మెజారిటీ ప్రజలు ప్రపంచానికి అమెరికా పెద్ద ప్రమాదకారిగా మారిందని భావిస్తున్నారని తేలింది.

దక్షిణాఫ్రికాదేశం, అమెరికా బెదిరింపులను ఖాతరు చేయకుండా చైనాతో దగ్గర సంబంధాలు ఏర్పరచుకుంది. ఐక్యరాజ్యసమితి భద్రతా మండలిలో అనేక విషయాల్లో అమెరికాకి వ్యతిరేకంగా ఓటు వేసింది. లాటిన్ అమెరికా, ఆసియా ఖండాల్లో వున్న దేశాలు కూడా 21వ శతాబ్దాన్ని అమెరికా శతాబ్దంగా అంగీకరించడం లేదు.

ప్రపంచంలో బలహీనపడుతున్న అమెరికాకి జవనత్వాలు తెచ్చే పనులను ఇప్పటికయినా మన పాలకులు విరమించాలి.

(‘ది హిందూ’ మరియు ‘ఫ్రెంట్ లైన్’లో వచ్చిన వ్యాసాల క్లుప్తీకరణ)

అంగన్వాడీ ఉద్యోగుల నాయకుల ధర్నా

అంగన్వాడీ కేంద్రాలకి ఇచ్చే ఆహారాన్ని స్వయంసహాయక గ్రూపులకుగానీ, స్వచ్ఛంద సంస్థలకుగానీ అప్పజెప్పవద్దని డిమాండ్ చేస్తూ జులై 24వ తేదీన రాష్ట్ర నాయకుల ధర్నా జరిగింది. 20 జిల్లాల నుండి ఈ ధర్నాలో పాల్గొన్నారు. అనంతరం స్త్రీ, శిశు సంక్షేమ శాఖామంత్రికి పై డిమాండ్స్ పై వినతిపత్రం ఇచ్చారు. యూనియన్ రాష్ట్ర అధ్యక్షురాలు బి.లలితమ్మ, ఎం.శ్రీలక్ష్మి, పి.భారతి, పి.ప్రశాంతి, సిహెచ్.ప్రమీల, మాధవి, తదితరులు వినతిపత్రం ఇచ్చిన వారిలో వున్నారు. ఐ.ఎన్.సుబ్బమ్మ ధర్నాకు అధ్యక్షత వహించారు. సిఐటియు రాష్ట్ర కమిటీ సభ్యులు కా||ఎం.ఎన్.రెడ్డి ధర్నాను ప్రారంభించారు. భవన నిర్మాణ కార్మికసంఘం రాష్ట్ర నాయకులు కా||ఉమామహేశ్వరరావు, యూనియన్ ప్రధాన కార్యదర్శి పి.రోజా, కార్యదర్శి ఎన్.సి.హెచ్.సుప్రజలతోపాటు వివిధ జిల్లాల నుండి వచ్చిన యూనియన్ నాయకులు ఈ ధర్నాలో ప్రసంగించారు.

అంగన్వాడీ ఉద్యోగుల దేశవ్యాపిత సమ్మె

అంగన్వాడీ ఉద్యోగుల దేశవ్యాపిత సమ్మె పిలుపులో భాగంగా ఎ.పి.అంగన్వాడీ వర్కర్స్ & హెల్పర్స్ యూనియన్ ఆధ్వర్యంలో జులై 10న రాష్ట్రవ్యాప్తంగా సమ్మె జరిగింది. ఈ సందర్భంగా వేలాదిమంది ఉద్యోగులు ప్రదర్శనలు, ధర్నాలు, దిష్టిబొమ్మ దగ్గం, ప్రాజెక్టు, పిడి ఆఫీసుల ముట్టడి వంటి కార్యక్రమాల్లో పాల్గొన్నారు. ఐసిడిఎస్ను సంస్థాగతం చేసి అంగన్వాడీ సేవలను శాశ్వతం చేయాలని వర్కర్లను 3వ తరగతి, హెల్పర్లను 4వ తరగతి ప్రభుత్వోద్యోగులుగా గుర్తించాలని, అంగన్వాడీ ఉద్యోగుల జీతాలు పెంచాలని, రిటైర్మెంట్ బెనిఫిట్స్ కల్పించాలని, ప్రైవేటీకరణ విధానాన్ని మానుకోవాలని డిమాండ్ చేస్తూ ఈ సమ్మె చేశారు.

కాకినాడలో దిష్టిబొమ్మ దగ్గం



ఐసిడిఎస్ను సంస్థాగతం చేసి అంగన్వాడీల సేవలను రెగ్యులర్ చేయాలని కోరుతూ అంగన్వాడీ వర్కర్స్ & హెల్పర్స్ యూనియన్ (సిఐటియు) ఆధ్వర్యంలో దేశవ్యాప్తంగా సమ్మె జరిగింది. ఇందులో భాగంగా జులై 10న కాకినాడ కలెక్టరేట్ ముందు ధర్నా నిర్వహించి కేంద్ర ప్రభుత్వ దిష్టిబొమ్మను దగ్గం చేస్తున్న అంగన్వాడీలు.


అంగన్వాడీల ప్రదర్శన



ఖమ్మం రూరల్, అర్బన్, తిరుమలాయపాలెం ప్రాజెక్టుల పరిధిలో ఖమ్మంలో సభ, శవయాత్ర జరిగాయి. ఖమ్మం ఎంఎల్ఎ కా||తమ్మినేని వీరభద్రం దీన్ని ప్రారంభించారు.

శ్రీమతి సీతామహాలక్ష్మి, కళ్యాణం వెంకటేశ్వర్ రావు, మాటూరి లక్ష్మీనారాయణ, మాటూరి రామచంద్రరావు, నిర్మల, పద్మ, మర్రి బాబురావు, విజయలక్ష్మి, సుధ, అంజలి, కళావతి, శోభ గార్ల ఆధ్వర్యంలో 700మందితో ప్రదర్శన జరిగింది.

నిరాహారదీక్షలు



ఇల్లు, ఇళ్లస్థలాలకోసం రాష్ట్రవ్యాపితంగా సిపిఎం, సిపిఐ లు చేపట్టిన నిరాహారదీక్షలలో అంగన్వాడీ ఉద్యోగులు పాల్గొని మద్దతు తెలిపారు. కృష్ణాజిల్లా గంపలగూడెంలో జులై 27న వీరు పాల్గొన్నారు. అనంతరం తహశీల్దారు కార్యాలయం వద్ద ధర్నా చేశారు. జి.ఓ.నం.7 ప్రకారం అంగన్వాడీ ఉద్యోగులందరికీ ఇల్లు, ఇళ్లస్థలాలు ఇవ్వాలని వారు డిమాండు చేశారు. సిఐటియు కృష్ణాజిల్లా అధ్యక్షులు ఎన్.సిహెచ్. శ్రీనివాస్, అంగన్వాడీ వర్కర్స్ & హెల్పర్స్ యూనియన్ నాయకురాలు సిరత్ బాల, జి.సుశీలదేవి, ఎస్.పుష్పవతి, సిఐటియు మండల నాయకులు రమేష్ కుమార్లు ప్రసంగించారు.


కడపలో ఆటో కార్మికుల ఆర్టీఏ కార్యాలయం ముట్టడి



ఆర్టీఏ, ట్రాఫిక్ పోలీసుల వేధింపులు, అక్రమ చలానాలకు వ్యతిరేకంగా కడపలోని ఆటో కార్మికులు 16-7-07న ఆర్టీఏ ముట్టడి కార్యక్రమం నిర్వహించారు. ఎ.పి.ఆటో & ట్రాలీ డ్రైవర్స్ యూనియన్ (సిఐటియు) ఆధ్వర్యంలో జరిగిన ఈ కార్యక్రమంలో

వందలాదిమంది ఆటో కార్మికులు పాల్గొన్నారు. ఉదయం 9గంటలకే ఆఫీసును దిగ్బంధనం గావించి, 2గం||లపాటు ఆర్టీఏ, ఇతర అధికారులను రోడ్డుపైనే నిలబెట్టారు. పెద్దఎత్తున మోహరించిన పోలీసులు బెదిరింపులకు పాల్పడుతూ భయానక వాతావరణాన్ని సృష్టించినా కార్మికులు బెదరలేదు. చివరికి డిఎస్సీ చొరవతో, తన సమక్షంలోనే ఆర్టీఏ అధికార్లు, యూనియన్ నాయకులతో చర్చలు జరిపారు. ట్రాఫిక్ పోలీసుల వేధింపులను, అక్రమ చలానాలను కొనసాగనివ్వరని, ఎఫ్సి సర్టిఫికేట్స్ను జాప్యం లేకుండా ఇవ్వటానికి అంగీకరించారు. మున్సిపల్ అధికారులతో చర్చించి అడ్డాలకు స్థలాలను ఏర్పాటు చేస్తామని అధికారులు హామీఇచ్చారు. ఈ కార్యక్రమంలో సంఘం రాష్ట్ర కార్యదర్శి కె.ఉమామహేశ్వరరావు, సిఐటియు రాష్ట్ర నాయకులు ఎన్.రవిశంకర్రెడ్డి, సిఐటియు నగర కార్యదర్శి సిద్దిరాములు, ఆటో యూనియన్ కార్యదర్శి నాయుడు తదితరులు పాల్గొన్నారు.

కాంట్రాక్ట్ వర్కర్స్ సమావేశం




పేపర్మిల్లు స్టాఫ్ & వర్కర్స్ యూనియన్ (సిఐటియు) ఆధ్వర్యంలో రాజమండ్రిలో జులై 21న మిల్లులో వివిధ కాంట్రాక్టర్ల వద్ద పనిచేసే వర్కర్స్ సమావేశం కా||పోలినవెంకటేశ్వరరావు అధ్యక్షతన జరిగింది.

ఈ సమావేశంలో సిఐటియు నాయకులు బిబినాయుడు, వాసంతెట్టి రాము, ఎస్.ఎస్.రావు, టి.సత్యనారాయణ, కె.శ్రీను, కె.ఎం.రెడ్డి పాల్గొని మాట్లాడారు.



జులై 8న జరిగిన కడపనగర మహాసభలో మాట్లాడుతున్న ఎ.పి.బిల్డింగ్ & అదర్ కన్స్ట్రక్షన్ వర్కర్స్ యూనియన్ రాష్ట్ర అధ్యక్షులు కోటంరాజు

సిఐటియు కృషితో సృశాన సమస్య పరిష్కారం



గుంటూరుజిల్లా శావల్యాపురంమండలం వేల్పూరు సృశాన సమస్యను పరిష్కరించడంలో సిఐటియు ఘనవిజయం సాధించింది. సృశాన భూమి, పూర్వంనుండి నడుస్తున్న బాట అక్రమ ణలకు గురైంది. సమస్య సుమారు 50-60 సం||ముల నుండి పీట ముడిపడి ఉంది. దరిమిలా వేల్పూరు ఎస్సి కేంద్రం అంగన్వాడీ హెల్పర్గా పనిచేస్తున్న బోయలపల్లి సుబ్బులు ఆధ్వర్యంలో సిపిఎం పాదయాత్ర బృందానికి, కెవిపిఎస్ జిల్లా నాయకులకు అర్జీలనిచ్చారు.

2007 మే 19 నుండి 21 వరకు మండల కార్యాలయం ముందు “రిలే నిరాహారదీక్షా శిబిరము” నిర్వహించారు. మూడవరోజు ఎమ్మార్వో శిబిరమును సందర్శించి సమస్యను పరిష్కరించగలనని హామీనిచ్చారు. సిపిఎం జిల్లా ప్రధాన కార్యదర్శి కా||డి.రమాదేవి, ఎం.ఆర్.ఓ. సంయుక్తంగా నిమ్మరసం ఇచ్చి దీక్షను విరమింపజేశారు. సృశాన భూమికి సంబంధించిన అక్రమణలను తొలగించుతూ భూమిని విడగొట్టించడం జరిగింది.

మండల పరిషత్ అధికారులతో చర్చించి 23-7-07న రోడ్లను కూడా వేయించారు. సిఐటియు కృషి ఫలితంగానే వేల్పూరు సృశాన సమస్య పరిష్కారం అయ్యింది. దళితులు సిఐటియు నాయకత్వానికి అభినందనలు తెలిపారు.

శివాజీకి రాజకీయ ప్రచారం ఎందుకు?

తమిళ సూపర్ స్టార్ రజనీకాంత్, మెగా ఫిలిమ్స్ డైరెక్టర్ శంకర్ కాంబినేషన్ లో విడుదలైన 'శివాజీ' చిత్రం ఆసియా ఖండాన విశేష ప్రచారం చేసుకున్నది. యావత్ భారత దేశంలోనే గాక శ్రీలంక, జపాన్, సింగపూర్, మలేషియా మొదలుగు దేశాల్లో కూడా ఈ చిత్రం నాలుగువేల ప్రింట్లతో విడుదలైంది. మన్నెన్నడూ లేనివిధంగా ఓ భారతీయ చిత్రం తొంభైకోట్ల రూపాయల వ్యయంతో నిర్మితమైంది. తొలిరోజున బ్లాక్ బిట్ కెట్ వెయ్యి రూపాయల నుండి రెండువేల రూపాయలు పెరిగింది. ఇవన్నీ పత్రికల్లో, ఎలక్ట్రానిక్ మీడియాలో ప్రముఖంగా వచ్చిన వార్తలే!


కాగా ఈ చిత్రానికి రాజకీయవార్తల్లో కూడా చోటివ్వడం గమనార్హం. రజనీకాంత్ దగ్గరుండి చిత్రం విడుదలకు ముందే తమిళనాడు ముఖ్యమంత్రి కరుణానిధికి, ఆంధ్రప్రదేశ్ ప్రతిపక్షనేత చంద్రబాబు నాయుడుకు ప్రత్యేకంగా చూపించాడు.

చంద్రబాబు సంబరపడిపోతూ ఈ చిత్రాన్ని అందరూ చూడాలని, తద్వారా కాంగ్రెస్ అవినీతి బట్టబయలు అవుతుందని అన్నారు. రజనీకాంత్ వంటివారు రాజకీయాల్లోకి రావాలని ఈ సందర్భంగా అభిలషించారు కూడా. మంత్రి రఘువీరారెడ్డి ప్రతిస్పందిస్తూ 'శివాజీ చిత్ర నిర్మాణానికి చంద్రబాబు పెట్టుబడులు ఏమైనా పెట్టారా? సినిమా ప్రచారాన్ని అంతగా భుజాన వేసుకున్నారు' అని ఎద్దేవాచేశారు. ఇక మీడియా విశ్లేషణలు సరేసరి. వెరసి చిత్రం చూడకపోతే జీవితంలో ఏదో నష్టపోతామని, ఈ చిత్రం అన్ని చిత్రాలు వంటిది కాదనే అభిప్రాయానికి సామాన్య ప్రేక్షకులు వచ్చేలా చేశారు. సినిమా మార్కెట్ పెంచుకోవడానికి ఎన్ని భ్రమలు ఏవిధంగా పెంచవచ్చో, ఎన్ని కోణాల నుంచి ఎంత చేయవచ్చో అంతా చేసి చూపించారు.

ఇంతా అయ్యాక చిత్రం చూస్తే ఏమయింది? ఏనుగు కథ అయింది. పసలేదు. అర్థ శతదినోత్సవానికి ముందే హాలులో కుర్చీలు వెలవెల బోవడం అర్థమయింది. మొదటి రెండు వారాల్లో ఆర్థికంగా డబ్బులు లాభాలు వచ్చి ఉండవచ్చుగాక. కాని ప్రేక్షకుల్ని సంతృప్తి పరచలేదని, వారి హృదయాలను గెలిచి మెప్పించలేక పోయిందని తేలిపోయింది.

సినిమాను సినిమాగా చూసే ప్రేక్షకులు, అభిమాన సంఘాల వాళ్ళు మొదటిరకం. ఫైట్స్, సాంగ్స్, స్టేప్స్, ఇమేజ్, వసూళ్ళు మొదలయిన వాటిపై కేంద్రీకరిస్తారు. సినిమాను జీవితానుభవంతో ముడివేసుకుని చూసేవారు రెండో రకం. పండితులైనా పామరులైనా ఈరెండో రకం ప్రేక్షకుల పైనే నిజమైన విజయం ఆధారపడి ఉంటుంది. శివాజీకి ఈ విజయం దక్కలేదు.

నల్లడబ్బు అంశాన్ని కేంద్రంగా తీసుకుని నిర్మించిన ఈ



చిత్రం నల్లడబ్బుతో నల్లడబ్బు మరింత పెరిగే విధంగా రూపొందింది. అనవసర పాటలపై దండగమారి ఖర్చు కనిపిస్తుంది. కథ, సన్నివేశాలు, సందర్భం కోరకపోయినా డబ్బు గుమ్మరించడమే పనిగా వ్యక్తమవుతుంది. హాస్యంలో ఎలాంటి చిక్కదనం లేదు.

అమెరికా నుండి శివాజీ 250కోట్ల ధనంతో ఇండియాకు వస్తాడు. విమానాశ్రయం నుండి ఇంటికి వస్తూ కారులో నుంచే దారిలోని దారిద్ర్యాన్ని చూసి చలించిపోతాడు. పేదలకు ఉచితంగా విద్య, వైద్యం అందించాలని తలపోస్తాడు. అందుకు పైనుండి క్రింది వరకు లంచాలుయిచ్చి సేవాసంస్థల నిర్మాణం ప్రారంభిస్తాడు. ప్రైవేటుగా విద్యా, వైద్యరంగాలను నడుపుతూ ప్రభుత్వపాలనపై ఆధిపత్యం చలాయిస్తున్న ఆది (సుమన్)కి ఇది మింగుడు

పడదు. అడుగుడుగునా ఆటంకాలు సృష్టించి శివాజీని రోడ్డునపడేసి, ఓ రూపాయి యిచ్చి ముష్టి ఎత్తుకోమని హేళన చేస్తాడు.

అదే రూపాయితో టెలిఫోన్ చేసి మారు స్వరంతో సి.బి.ఐ. దాడులని బెదిరించి ఆది సంస్థల ఎకౌంట్లు, రికార్డులు, సి.డి.లు అన్ని రాబట్టుకుంటాడు. వాటిద్వారా అతడి దగ్గర రూ.200 కోట్ల నల్లధనం ఉందని శివాజీ తెలుసుకుంటాడు. ఈ ఒక్కడి దగ్గరే ఇంత ఉంటే రాష్ట్రంలో 20వేలకోట్లు, దేశవ్యాప్తంగా రెండులక్షల కోట్లు నల్లధనం ఉందనే నిర్ధారణకు వస్తాడు. ఆది మనుషుల్ని తన మనుషులగా చేసుకుని, ధనవంతుల్ని బెదిరించి నల్లడబ్బును కొల్లగొడ్తాడు. అమెరికా వెళ్ళి తన మిత్రుల సాయంతో ఆ డబ్బును వైట్ గా మార్చి యధేచ్ఛగా ఎక్కడబడితే అక్కడ తన సేవా కార్యక్రమాలను కొనసాగిస్తాడు. అడ్డువచ్చిన వారిని అధికారులైనా, ప్రజాప్రతినిధులైనా, మంత్రులైనా చట్టానికి దొరకని పద్ధతిలో హింసిస్తాడు. ప్రజల్లో శివాజీ ఇమేజ్ క్షణక్షణం పెరిగిపోతుంది. పాలకుల గుండెల్లో రైళ్ళు పరిగెడుతుంటాయి.

నల్లడబ్బు విషయం వాస్తవమైనా ఇదంతా జరగని పని అని ప్రేక్షకుడికి ఇట్టే అర్థమవుతుంది. నలభైవేల కోట్ల సామ్రాజ్యానికి అలా అధిపతికావడం నమ్మశక్యం కాదు.

చివరకు భార్య శ్రీయ ఇచ్చిన వాంగ్మూలంతో శివాజీని ఫెరా చట్టం క్రింద అరెస్టు చేయడం, అరెస్టు చేసిన శివాజీని ఆది చంపించడం, ఆ తదుపరి ఎన్.టి.ఆర్.గా తిరిగివచ్చి ఆది పనిపట్టడం సోషల్ ఫాంటసీలా తయారైంది.

అంటే ఎత్తుకున్న సమస్యకు ఆచరణయోగ్యమైన పరిష్కారం ఇవ్వడంలో దర్శకుడు విఫలమయ్యాడు. అందువల్ల ఇలాంటి చిత్రాలకు రాజకీయ ప్రచారం ఇవ్వడం అంటే ప్రజల రాజకీయ చైతన్యాన్ని దిగజార్చడమే అవుతుంది.

- శైలి

నెత్తుటి చేవ్రాలు

దినకర్



నేలతల్లి కోసం

నెత్తుటి బలిదానం

వీరతెలంగాణా చేసింది

మరో నెత్తుటి సంతకం!

నైజాము నుండీ

సాగుతోంది భూపోరు

ఆగనంటోంది ప్రతిఘటన హోరు!

పేదల పట్ల కర్మశత్రుం

ధనస్వాములకు దాస్యం

పాలకులకు నాటి నైజాం వారసత్వమే!

అరవై సంవత్సరాల స్వాతంత్ర్యంలో

అరవై గజాలు రావా!?

కడుపునింపుకోను

రైతన్నకు సాగుభూమి లేదా!?

విదేశీ కుక్కలకు కూడా

వేలాది ఎకరాలు

గుడిసె జాగా అడిగిన వాడి

గుండెల్లో తూటాలు

వీళ్ళు నిజంగా రజాకర్ల వారసులే!

ఎర్రజెండా క్రిందకు దిగలేదని

నిరూపించారు మన వీరులు

గుండె నెత్తుటితో అద్ది ఎరుపెక్కించారు

పోరాటాన్ని పదునెక్కించారు

తలపగిలి నెత్తురు

నేలపై ప్రవహించింది

ప్రజాస్వామ్యం

ఈ దేశంలో స్వహతస్థి పడిపోయింది!

ముదిగొండ వీరులారా!

అందుకోండి మా లాల్ సలామ్!

ముదిగొండ అమరవీరులకు జోహార్లు

రాతు రవి

ఇంటికోసం పోరుజేసి

నింగి కెగసిన తారలారా

పోలీస్ ఫోల్ల కర్మశానికీ

ఎదురు నిలిచిన వీరులారా!

పేద ప్రజల పోరుదండాలూ...

మా వీరులారా...

కూలీ తల్లుల ఎర్రదండాలూ...

మా అమరులారా...

జయరాజు-రుద్రకృష్ణ

కత్తుల పెదలక్ష్మమ్మ

పసుపులేటి కుటుంబరావు

వీరస్వామి-గోపయ్య

భూమి పోరుతో వీరులయ్యారా

మా అన్నలారా

పల్లెపల్లెలు కదిలివచ్చాయి

మా అమరులారా!

కన్నీటితో ఎరుపెక్కిాయి

మా అన్నలారా

గుండె గుండెలు బరువెక్కిాయి

మా అమరులారా!

ముదిగొండ గడ్డమీద

మచ్చావీరయ్య బాటనడిపి

గండ్లూరి, రావెళ్ల

ఆశయాల జెండమోస్తే

తూటాలను కురిపించే

మా అన్నలారా

రాక్షసంగా కాల్చిచంపారే

మా అమరులారా!

కాంగిరేసు పాలనా ఇది

బ్రిటీష్ ఫోల్ల రాజ్యామా ఇది

జలియన్ వాలాబాగ్ ను

మరిపిస్తున్నది కాంగిరేసు

మీ ఆశయాల జెండనెత్తాము

మా అమరులారా

ఇక కాంగిరేసుకు ఘోరీ కడతాము

మా అయ్యలారా!

స్వర్గం నుండి మహాత్ముడు పారిపోయాడు

జైల్లో ఖైదీల్ని లెక్క చూసుకున్నట్లే స్వర్గవాసుల్ని కూడా లెక్కేస్తున్నాడో ఇంద్రసేవకుడు. ఒకపక్క రంభ, ఊర్వశి గత్రా దేవ కన్యలు యధాప్రకారం డాన్స్ చేస్తున్నారు. లెక్క తేలక జుట్టు పీక్కుంటున్న భృత్యుడు, చిన్నగా తన పక్కనోడి చెవులో “ఒక శాల్తి తగ్గింద”ని ఊదాడు. ఆ నోటా, ఈ నోటా పాకి ఇంద్రుడికి చేరిందా వార్త.

హుతాశుడైన ఇంద్రుడు లేచి నిల్చొని పెద్దగా అరిచాడు. దాంతో నిశ్శబ్దం అలుముకుంది. “ఎవరు? ఇక్కడ్నించి పారిపోయింది ఎవరు? దాదాపు రికార్డింగ్ డాన్స్ లెవెల్లో ఇంత రిక్రియేషన్ పెట్టినా ఎవడ్రా ఇక్కడ్నించి పారిపోయింది?” అంటూ హుంకరిస్తున్నాడు. దేవేంద్రుడి పోలీసు భాషతో కంగారు పడ్డ దేవర్షులు “అరే తూరే అంటూ వాగకు! వీళ్ళంతా చాలాచాలా పెద్ద మనుషులు” అని హితవు పలికారు. తేరుకున్న ఇంద్రుడు నాలిక్కురుచుకుని “అయాం సారీ!” అన్నాడు. వీడికి ఆలోచన తక్కువ, ఆవేశం ఎక్కువ అనుకుంటూ దేవగురువు “ముందు అన్నివైపులా వెతికించు! ఇక్కడ్నించి ఎవరు పారిపోతారు?!” అన్నాడు. అదీ పాయింట్ కదా అని వెతకమని ఆర్డరేశాడు ఇంద్రుడు.

ఉద్యానవనాలు, నదీ, నదాలు, తటాకాలు, పారిజాతవనాలు, పూపొదలు.. ఇలా ప్రతి ఆహ్లాదకర ప్రదేశాన్ని గాలిస్తున్నారు. ఎక్కడా అయిపూ, అజా దొరకడం లేదు.

ఇంతలో “ఇక్కడున్నాడు ముసలాయన!” అంటూ ఇండియా బారెక్స్ వైపు నుండి అరుపు వినబడింది. ఎవరో అర్థమైంది కాబట్టి అప్టదిక్పాలకులు, వశిష్టుడు, వ్యాసుడు మొదలయిన సప్తరుషులు వెంటరాగా ఇండియా బారెక్స్ కు చేరాడు ఇంద్రుడు. లోపల కోపం వున్నా, బయటికి మాత్రం సౌమ్యంగా “ఏమిటిది మోహన్ దాస్ కరంచంద్ గాంధీ! అక్కడంత గానాబజానా జరుగుతూంటే నువ్వు ఇక్కడ కూచుని బావురుమంటున్నావ్?!”

“ఓరి పిచ్చివాడా! 1947 ఆగస్టు 14 అర్ధరాత్రే నేను ముక్కు మూసుకుని ఇంట్లో కూచున్నానే!” అని మనసులో అనుకుని మన టివిలో “ఛానెల్ ఇండియా” చూస్తూంటే గుండె తరుక్కు పోతోంది. నా పేరు చెప్పుకుని మా వాళ్ళే దేశాన్ని కొల్లగొడ్తున్నారు! దాంతో జనం మా వాళ్ళని బూతులు తిడుతున్నారు. ఈ స్థితిలో నేనిక్కడలా సుఖంగా ఉండగలను దేవేంద్రా!”

గాంధీగారి ప్రశ్నకు సమాధానం తెలియని ఇంద్రుడు

కొద్దిగా డైవర్ట్ చేద్దామని “అవునూ! నువ్వెప్పుడూ టోపి పెట్టుకున్నట్లు జ్ఞాపకం లేదు. మీవాళ్ళంతా గాంధీ టోపి, గాంధీ టోపి అంటారేంటయ్యా?!” అని అడిగాడు. పెద్దపెద్ద వైస్ రాయ్ లే ఇలాంటి చీప్ ఎత్తుగడలతో నన్ను పడగొట్టలేకపోయారు, నువ్వో లెఖ్ఖా!” అనుకున్నట్లున్నాడు గాంధీజీ తాను చెప్పదల్చుకున్న విషయాన్ని సూటిగా చెప్పుకుపోతున్నాడు.

“ఆంధ్రప్రదేశ్ లో పేదోడికి మొండి చెయ్యి చూపిస్తున్నారు. జిందాల్ కి, జనార్థనరెడ్డికి ఇవ్వడానికి వేలవేల ఎకరాలు దొరుకుతున్నాయి. ఇదేం అన్యాయం? అని కమ్యూనిస్టులు నిలదీస్తూంటే మీ బెంగాల్ కంటే మేమే పేదోడికి చాలా న్యాయం చేస్తున్నామంటూ బుకాయిస్తున్నారు. మీ దేవతలంతా కల్పి మా నన్నానులకి కనీసం కామన్ సెన్స్ ప్రసాదించలేరా?! దేశంలో మరే ఇతర ప్రభుత్వం గెలవని రీతిలో బెంగాల్ లో 7సార్లు అసెంబ్లీ ఎన్నికల్లో గెలిచారే! దాన్నైనా మావాళ్ళు సరిగా అర్థం చేసుకోలేకుండున్నారు” అంటూ వాపోతున్నాడు గాంధీ.

ఇంతలో ఎక్కడ్నించో వినోభబావే పరిగెత్తుకొచ్చాడు.

“తెలంగాణా సాయుధ పోరాటమంటూ కమ్యూనిస్టులు పోరాడినప్పుడు నన్ను ఆంధ్రప్రదేశ్ కు పంపించారు. ఆ తెలంగాణలోనే భూదానోద్యమం ప్రారంభించాను. అప్పుడు దానమివ్వండ్రా నాయనా! అంటే మా వాళ్ళు కొండలు, గుట్టలు అప్పజెప్పారు నాకు. దాంతో గబ్బులేచాం ఆ రోజుల్లో. ఇప్పుడు ఇంకో పద్ధతిలో మళ్ళీ అదేకత రిపీట్ అవుతోంది. ప్రభుత్వ స్థలాలన్నీ మా వారే ఆక్రమించేస్తున్నారు. పేదోడికియడానికి సెంటుముక్క దొరకడం లేదు. దీన్నే కమ్యూనిస్టులు బజార్లో చాకిరేవు పెడతే గుడ్లప్పగించి చూస్తున్నారు.”

ఇంతలో ఒక వార్తాహారుడు తెచ్చిన కబురుతో గాంధీగారు వణికిపోయారు. జూబ్లీహిల్స్ గొడవ పెరిగి, పెరిగి ఫలానా ఆయన్ని అరెస్టు చేయకపోతే ఆమరణదీక్ష పట్టి స్వర్గానికైనా పోతాగాని ఊర్కొనే సమస్యే లేదని ఒక పెద్ద మనిషి భీష్మ ప్రతిజ్ఞ చేశాడట!

ఇహ ఇలాంటి వారంతా వచ్చిన తర్వాత ఇక్కడతానేమి సుఖపడ్తాననుకున్నాడేమో గాంధీజీ “ఈ స్వర్గంలో నేనుండలేను బాబు!” అంటూ లండన్ లో రౌండ్ టేబుల్ సమావేశం నుండి వాకౌట్ చేసినంత తేలిగ్గా స్వర్గం నుండి బయటికి నడిచాడు.

**మంత
మహిళా
ఆ
రెస్ట్రీ**

Best Compliments from...



Crescent

Crescent Towers, H.No.4-7-4/B, Raghavendra Nagar,
Nacharam, Hyderabad- 500 076

Tel: 040-27178843, 27171067, Fax: 040-27176442

info@crescenttherapeutics.org

www.crescenttherapeutics.org



స్వాతంత్ర్య దినోత్సవ సుభాకాంక్షలతో...



Best Compliments from

Coca-Cola®



మహను ఫౌండేషన్
పుస్తకాల పరిశీలనాపట్టిక

పుస్తకం పంఖ్య	KLVA/A-403
పుస్తకం పేరు	కాంతి, కాంతి
తారీఖు	25/8/23
మొదటి అడ్డు	yes
వెనుక అడ్డు	yes
మొత్తం పేజీలు	37
పెద్ద పైకా పేజీలు	NO
ఖాళీ పేజీలు	NO
లేని పేజీలు	NO
కయారు చేసినది	Nandini
పేజీలు విడదీసినది	Nandini
స్కాన్ చేసినది	Nandhu
పరిశ్చ చేసినది	pragathi
పేజీలు పరిశూనినది	
లైండింగు చేసినది	
ప్యాకింగు చేసినది	
స్కాన్ చేయబడినది	
కప్పులు	NO
పరిస్థితి	good